

BENARES SANSKRIT SERIES;

A
COLLECTION OF SANSKRIT WORKS

EDITED BY THE
PANDITS OF THE BENARES SANSKRIT COLLEGE.
No. 155.

—:0:—

वैशेषिकदर्शनम् ।

श्रीमदुदयनाचार्यविरचितकिरणावलीटीकासंवलित-
प्रशस्तपादप्रणीतभाष्यसहितम् ।

THE APHORISMS OF THE VAISĒSHIKA
PHILOSOPHY BY KANĀDA,

WITH THE COMMENTARY OF PRASĀTAPĀDA,
AND THE GLOSS OF UDAYANĀCHĀRYA.

Edited by

MAHĀMAHOPĀDHYĀYA
VINDHYEŚVARĪ PRASĀDA DVIVEDI,
LIBRARIAN, GOVT SANSKRIT COLLEGE, BENARES;
and Nyāyopādhyaya Kanyatirtha Dlundhirāj Śāstri
Part III.

BENARES.

PUBLISHED BY BRAJ BHUSHAN DAS & Co.,
C. K. 40/5, Thatheri Bazar, Near the Chauri.
Printed by Krishna Das Gupta, Proprietor, at the
Benares Printing Press and by Jai Krishna Das
Gupta at the Vilas Vilas Press, Benares.

1917.

* Formerly the publisher's name was put down in the abstract form "BRAJ B. DAS & Co.," but now the full name is given i. e., "BRAJ BHUSHAN DAS & Co.," and the customers are requested not to take it as another firm altogether.

वीर सेवा मन्दिर
दिल्ली



क्रम संख्या

2094

काल नं०

25.1.1 3-4

खण्ड

सटीकं प्रशस्तपाठभाष्यम् ।

आत्मत्वमिदमन्वादात्मा । तस्य सौष्टव्यं
प्रत्यक्षत्वे सति(१) करणैः शब्दाद्युपलब्धनुमितः
श्रोत्रादिभिः समधिगमः क्रियते । वास्यादी-

सहेतकमानुसारेण दिग्भक्षणानन्तरमात्मलक्षणमाह ।
आत्मत्वेति । आत्मत्वं नाम सामान्यविशेषः तदभिसम्बन्धादात्मा
इतरेभ्यो भिद्यते इति पूर्ववद्व्याख्येयम् । ननु शरीराद्यतिरि-
क्तमात्मानं नोपलभामहे । गौरोऽहं स्थूलोऽहं वाय्वणोऽहं
मानुषोऽहं गच्छाम्यहं जातोऽहं पितुः पुत्रः पुत्रस्य पिता
ज्येष्ठस्य कनीयान् कनीयसो ज्येष्ठानिति मणिकर्मसामान्य-
विशेषजन्याधिकरणमात्मानं चक्षुरादिनेव सर्वैः प्रत्येति ।
न त्वरूपं विभुमचलमनन्तमजमपूर्वमपरमात्मानं कश्चित्
स्वप्नेऽप्यनुभवतीत्याश्रयासिद्धमात्मत्वं यथा प्रसिद्धाश्रयं च पृथि-
व्यादिना गतार्थम् तथाहं जाने यते भुञ्ज इति ज्ञानायाधि-
करणतया मनसात्मानुभूयत एव । अहङ्कारस्य शरीरादिवि-
षयत्वं चाग्रे निषेव्यते इत्यभिप्रायः । तथाप्यात्मत्वं स्वरूपासिद्धं
परात्मनोऽप्रतीतेर्व्यक्तिभेदासिद्धौ सामान्यविशेषासिद्धेरित्यत
आह । तस्येति । सौख्यम् बाह्येन्द्रियग्रहणयोग्यताविरहः त-
स्मादप्रत्यक्षत्वे तस्य करणैः श्रोत्रादिभिः समधिगमः क्रियते ।
ननु करणान्यप्यप्रत्यक्षाणीत्यत आह । शब्दाद्युपलब्ध-
नुमितैः । शब्दाद्युपलब्धयः करणसाध्याः क्रियात्वात् हिदादि-
क्रियावदित्यनुमितैः । कथं पुनः कारणैरात्मा समधिगम्यते

(१) ५पि—पा० ५, पु० ।

नामिव(१) करणानां कर्तृप्रयोज्यत्व(२)दर्शनात्
शब्दादिषु प्रसिद्ध्या च प्रसाधकोऽनुमीयते ।
न शरीरेन्द्रियमनसामज्ञत्वात्(३) । न शरी-

इत्यत आह । वास्यादीनामिवेति । अनेन व्याप्तिर्दर्शिता ।
प्रयोगस्त्वेवं श्रोत्रादीनि कर्तृव्यापार्याणि करणत्वाद्भासीवत् ।
करणत्वं चाभीषां धर्मिग्राहकप्रमाणसिद्धम् । ननु कस्यचित्कार-
णस्य वास्यादेः पाण्यादिकरणप्रयोज्यत्वदर्शनेऽपि यथा न सर्वं
करणं करणप्रयोज्यमनवस्थाप्रसङ्गात् तथा कस्यचित्कारणस्य
कर्तृप्रयोज्यत्वेऽपि न सर्वं तथा भविष्यतीति की विरोधः । उच्यते ।
कारकेषु समानजातीयकारकापेक्षानियमो नेष्यते अनवस्था-
प्रसङ्गात् विजातीयकारकापेक्षानियमस्त्वित्यत एव अन्यथा
सङ्गणव्याघातात् । चक्षुरादीनां च कर्त्तृत्वपेक्षत्वे तस्याभ्यक्ति-
याप्रतिसन्धानानुपपत्तिप्रसङ्गात् तस्माद्योसौ श्रोत्रादीनामेको
धिष्ठाता असाधारमेति । प्रमाणान्तरमाह । शब्दादिष्विति ।
प्रसिद्ध्या ज्ञानेन प्रसाधका ज्ञातानुमीयते । तथाहि शब्दज्ञानं
क्वचिदाश्रितं कार्यत्वात् गन्धवत् कार्यत्वमेवामभूत्वा भावित्वल-
क्षणं प्रत्यक्षसिद्धं कार्यस्याप्यनाश्रितत्वे समवायिकारणव्याह-
तावितरयोरपि व्याहृतेरकारणत्वप्रसङ्गः । तथापि शरीरेन्द्रि-
यमनसामन्यतमस्मिन्नाश्रितं भविष्यतीत्यत आह । न शरीरेन्द्रि-

(१) वास्यादीनां—पा० १ पु० । (२) प्रयोज्यत्व—पा० १ पु० ।

(३) अज्ञानत्वात्—पा० ५ पु० । न शरीरेन्द्रियमनसा ज्ञेयत्वमज्ञत्व-
त्—पा० १ पु० ।

रस्य चैतन्यं घटादिवद्भूतकार्यत्वात् नृते चा-
सम्भवात् । नेन्द्रियाणां करणत्वात् उपहृतेषु-

यमनसां चैतन्यमग्रे वक्ष्यतीति कुतः अन्नत्वव्याप्तयैव तेषां
सिद्धत्वादित्यर्थः । एतदेव दर्शयति न शरीरस्य चैतन्यं शरीरं न
चैतन्याश्रयमित्यर्थः । घटादिवद्भूतकार्यत्वादिति भूतत्वाकार्य-
त्वाच्चेत्यर्थः । अन्यथा असमर्थविशेषणो हेतुः स्यात् । ननु
चैतन्याश्रयत्वे कार्यत्वस्य भूतत्वस्य वा को विरोध इत्यत आह ।
नृते चासंभवादिति । यदि हि शरीरविशेषगुणचैतन्यं भवेद्रूपा-
दिवद्यावद्भव्यभावि भवेत् चकाराद्यावत्पृथिव्यादिव्यक्तिवृत्ति
भवेत् पृथिव्यादिविशेषगुणस्य यावद्भव्यभावित्वनियमात् ।
पृथिव्यादिचतुष्टयविशेषगुणस्य च यावत्पृथिव्यादिव्यक्तिभा-
वित्वात् । अत्राप्यनियमे को विरोध इति चेत् शरी-
रस्य कार्यतयोत्पत्तेः प्रागनुभवाभावेन संस्काराभावात्
स्मृत्यनुसन्धानानुपपत्तिरित्येतत्तर्कप्रदर्शनार्थमेव कार्यत्वस्यो-
पादानमित्यवधातव्यम् । नेन्द्रियाणामिति चैतन्यमित्यनु-
वर्तते तत्कृतः करणभावात् कुठारवदिति शेषः । तर्कमाह ।
उपहृतेष्विति । अनुभवानुविधायितया तावदनुभवकार्या
स्मृतिः सोऽपि यद्यन्तरा किञ्चिदतिशयं नादध्यात् चिर-
ध्वस्तो न स्मृतिं जनयेत् अनुत्पन्ननिरन्वयध्वस्तयोरविशि-
ष्टात् अतिशयमप्यादधानः स्वसमानाश्रयमेवादधीत अन्य-
त्राधानेऽतिप्रसङ्गात् तस्मात् स्मृतिसंस्कारानुभवाः समा-
नाश्रया इति नियमः । तथा चेन्द्रियेषु चैतन्याश्रयेषु

विषयासान्निध्ये चानुस्मृति(१)दर्शनात् । नापि
मनसः करणान्तरानपेक्षित्वे युगपदालोचनस्मृ-
ति(२)प्रसङ्गात् स्वयं करणभावाच्च परिशेषा(३)-

स्त्रीक्रियमाणेषु तेषामुपघातेत्यादिभिः पूर्वानुभूतानां रूपा-
दीनामकारणप्रसङ्गात् घटादीनां विषयाणां कुठारादीनां च
करणानामचेतन्ये जीवनविरहो हेतुः तत्राप्याध्यात्मिकवायु-
विरहः तथावापि बाह्यधातूपग्रहाभावाः तत्रापि वृद्ध्यादे(४)
रभावः । अत्रार्थे तर्कं सूचयति । विषयासान्निध्ये चेति । यदि
हि विषयाच्चेतयेरस्तेषामसन्निधानेऽनुस्मृतिर्नादध्यात् असन्नि-
धिश्च नाशहेतुर्को द्रष्टव्यः न ह्यसत्यनुभवितरि कारणमुपपद्यते
कारणाभावादिति भावः । अनुभवस्य पञ्चाङ्गावेन स्मृतिरेवानु-
स्मृतिरुच्यते अस्तु तर्हि नित्यत्वात् सर्वविषयत्वादभूतत्वाच्च
मनसश्चेतन्यमत आह । नापि मनस इति । अयमभि-
सन्धिः । ज्ञानाश्रयतया मनोनुमीयमानं कर्तृ स्यात् न तु
तत्करणं तथा च युगपदनेकविषयसन्निधौ अनेकचक्षुरा-
दिकरणाधिष्ठानेन युगपदनेकान्यालोचनान्यनेकाश्च स्मृती-
रारभेत नहि करणवत् कर्तुरयं चर्मी यदेकामेव क्रियामभि-
निर्वर्तयते तथात्वे वा व्यासङ्गो न स्यात् करणान्तरानपेक्षायां
च संग्रामेदमात्रम् अथ करणत्वयैव तदनुमाने ज्ञानाश्रयतया
तदनुमास्यत इत्यत आह । स्वयं करणभावाच्चेति । सिद्धे हि-

(१) चात्र स्मृति—पा० १ पु० ।

(२) युगपदालोचनानुस्मृति—पा० ५ पु० ।

(३) परिशेषा—पा० ५ । ६ पु० । (४) तृत्यादेः—पा० ३ पु० ।

दात्मकार्यत्वात्(१) तेनात्मा समधिगम्यते ।
शरीरसमवायिनीभ्यां च हिताहितप्राप्तिपरि-

चैतन्याश्रये कर्तरि करणं मनोनुमीयते तथा च धर्मिष्ठाहकप्र-
माणबाध इति भावः । दिक्कालाकाशानां च प्रसक्तिरेव नास्ति
तेषां बुद्ध्यश्रयत्वप्रतिषेधेनैव शब्दादिभिरुपस्थापनादतः पारि-
श्रेण्यात् प्रसक्तप्रतिषेधे ऽन्यथाप्रसङ्गात् शिष्यमाश्रयत्वात्कार्य-
त्वात् पृथिव्याद्यसमवायित्वे सति कार्यत्वादित्यर्थः । तदयं
प्रयोगः ज्ञानं पृथिव्याद्यतिरिक्तद्रव्याश्रितं तदनाश्रितत्वे सति
कार्यत्वात् यत् पुनः पृथिव्याद्यतिरिक्तद्रव्याश्रितं न भवति तत्त-
दनाश्रितत्वे सति कार्यमपि न भवति यथा गन्धादिरिति केव-
लव्यतिरेकीति । स्यादेतत् आत्मत्वहेतुसिद्धयर्थं परात्मप्रसा-
धनार्थं चायमारम्भः यथा च परात्मा परोक्षस्तथा तदुद्दि-
ष्टपि परोक्षैव तथा च किं केन साध्यत इत्याशङ्क्याह । शरी-
रसमवायिनीभ्यामिति । विषयस्याधिष्ठातानुमीयते अधिष्ठा-
तेत्यस्य विवरणं प्रयोजनमिति संयोगीति शेषः । लिङ्गमाह ।
प्रवृत्तिनिवृत्तिभ्यामिति । प्रवृत्त्या निवृत्त्या चेत्यर्थः । अन-
योः प्रत्येकमेव लिङ्गत्वात् क्रियामाचक्ष्य चानैकान्तिकत्वमित्या-
शङ्क्याह । हिताहितप्राप्तिपरिहारयोग्याभ्यामिति । हितं सुख-
साधनम् दुःखसाधनमहितम् । तयोर्यथासंख्यं प्राप्तिपरिहारौ
तयोभ्यामिति योग्यग्रहणं क्वचिदन्तरायसम्भवेन प्राप्तिप-
रिहारयोरसिद्धावपि चेष्टात्वस्य प्रयोजकत्वमादर्शयितुम् ।

(१) आत्मकार्यं ज्ञानं कार्यत्वात्—पा० ५, पु० ।

कारणोभ्याम् प्रवृत्तिनिवृत्तिभ्यां(१) रथकर्मणा
सारथिवत् प्रयत्नवान् विग्रहस्याधिष्ठातानुमीयते
प्राणादिभिश्चेति । कथं शरीरपरिगृहीते(२)
वायौ विवृतकर्मदर्शनाद्वस्त्राभापयितेव निमेषो-

एवं प्रवृत्तिनिवृत्तौ प्रायेण शरीरतदवयवसमवायिन्याविति
शरीरसमवायिनीभ्यामिति स्वरूपमुक्तम् । यथा च लतादीना-
मपि शरीरित्वं तथोक्तमधस्ताद् द्रव्यते चात्र दृष्टान्तो रथ-
कर्मणा सारथिवदिति । अत्र प्रयोगः विवादाध्यासितं शरीरं
प्रयत्नवदधिष्ठितं हितप्राप्तियोग्यक्रियावत्त्वात् अहितपरिहा-
रयोग्यक्रियावत्त्वाद्वा रथवत् विपक्षे प्रयत्नवद्व्यतिरेकेण प्रवृ-
त्त्यनुपपत्तिप्रसङ्गो बाधकम् तत्कार्यत्वादिति । प्राणादिभि-
श्चेति । अनेन प्राणापाननिमेषोन्मेषजीवनमनोगतीन्द्रि-
यान्तरविकाराः सुखदुःखेच्छादेषप्रयत्नाद्यात्मनो लिङ्गानी-
ति सूत्रं आरयति । कथमिति । केन प्रकारेणाव-
व्यामिर्गच्छेत्यर्थः । उत्तरं शरीरेति । लिङ्गत्वमभिव्यनक्ति ।
विवृततेति । शरीरपरिगृहीतः शरीराभ्यन्तरचारी मनःसहचर
इति यावत् । तस्मिन् विवृतं स्वभावसिद्धात्तिर्यग्गमना(३)द-
न्यादृशं कर्माध्वाधोगतिलक्षणं तस्य दर्शनादिति व्याप्तिप्रादुर्भा-
वप्रमाणमुक्तम् । भस्त्राभापयितेति दृष्टान्तः । प्रयोगस्त्वेवं जीव-

(१) प्रवृत्तिनिवृत्तिभ्यां—इत्यधिकम् ५, पु० ।

(२) विगृहीते—पा० ५, पु० ।

(३) तिर्यक्पवना—पा० ३ पु० ।

**भेषकर्मणा नियतेन दारुयन्त्रप्रयोक्तृव देहस्य दृष्टि-
क्षतभग्नसंरोहणादिनिमित्तत्वात्(१) गृहप्रतिरिव**

च्छरीरं भोक्तृप्रयत्नवदधिष्ठितं संमूर्च्छनाभावे सति विकृत-
क्रियपवनाशयत्वात् भस्त्रादिवदिति । अथवा प्राणाख्यो(२) वा-
युर्भोक्तृप्रयत्नवत्पेरितो ऽसति मूर्च्छने विकृतक्रियवायुत्वात् भस्त्रा-
वायुवत् । लिङ्गान्तरं विवृणोति । निमेषेति । अक्षिपक्ष्मणोः
संयोगहेतुः कर्म निमेषो विभागहेतुरुन्मेषः तेनापि प्रयत्न-
वानुमीयते । नन्वेतद्वायुविकारजनितेन नयनस्यन्देनानैका-
न्तिकमत आह । नियतेनेति । दृष्टनियमेन यादृष्टिर्निमेषोन्मेष-
कर्म प्रयत्नवदन्वयव्यतिरेकानुविधायि दृष्टं दृष्टान्तेन तादृशेने-
नेत्यर्थः । अथ किमिदं तादृशत्वम् इच्छापूर्वकत्वमिति चेत्
न तस्या अप्यसिद्धतया साध्यत्वात् हिताहितप्राप्तिपरिहारार्थ-
त्वस्य विवक्षितत्वात् इति चेन्न प्रवृत्तिनिवृत्तिव्याभ्यामेव गता-
र्थत्वात् सत्यं प्रपञ्चार्थमुपन्यासः । अत्रापि प्रयोगः जीवच्छरीरं
भोक्तृप्रयत्नवदधिष्ठितं विशिष्टनिमेषोन्मेषक्रियावत्त्वात् दारुय-
न्त्रवत् । विभिष्टं वा निमेषोन्मेषकर्म प्रयत्नवत्पूर्वकं विशिष्टनि-
मेषोन्मेषकर्मत्वात् दारुयन्त्रनिमेषोन्मेषकर्मवत् । जीवनलिङ्ग-
कमनुमानमाह । देहस्येति । दृष्टिरवयवोपचयः भग्नक्षतयोर्वि-
वृत्तविशिष्टयोरस्थिचर्ममांसभागयोः संरोहणं पुनः सङ्घटनं
तयोर्निमित्ततयाधिष्ठातानुमीयते शरीरावयववृद्धिक्षतभग्नसं-

(१) संरोहणाभ्याम्—पा० ६ पु० ।

(२) शरीरो—पा० ४ पु० ।

अभिमतविषयग्राहककरणसम्बन्धनिमित्तेन मनः-
कर्मणा गृहकोणेषु पेलकप्रेरक इव(१)

रोहणे प्रयत्नवन्निमित्तके वृद्धित्वात् संरोहणत्वाच्च गृहकुण्डवृद्धि-
वत्सत्वेरोहणवन्नेति । सूत्रे च जीवनशब्दो जीवनकार्ये वृद्धिसरो-
हणे लक्षयति सुस्थितया हि स्वकर्मापार्जितशरीरावच्छिन्नेना-
त्मना मनःसंयोगो जीवनमिति । क्वचिदंरोहणादीत्यादिपदं
च्युते तेनाहरोपादानमलोत्सर्गौ गृह्येते । तथाहि जीवच्छरीरं
भोक्तृप्रयत्नवदधिष्ठितमभिमतानभिमतोपादानोत्सर्गवत्त्वाद् य-
न्मधारागृहवदिति । न चैतद्गृहादिगतवृद्ध्यादिनानैकान्तिकं
तत्रापि भोक्तृविशेषाधिष्ठानस्येष्टत्वात् । लिङ्गास्तरमाह । अभि-
मतेति । अभिमतो विषयो रूपादिस्तदग्राहकं करणं चतु-
रादि तेन संयोगः सम्बन्धः तस्य निमित्तं कारणं यन्मनः-
कर्म तेनात्माऽनुमीयते । गृहकोणेषु व्यवस्थितो गृहकोणव्य-
वस्थितः तमेव पेलकमुद्दिश्य पेलकस्य जतुगुलकस्य प्रेरको
दारको बालक इवेति । अयमाशयः प्रयत्नज्ञानायौगप-
द्यात्मनस्तावन्प्रतिशरीरमेकमणु गतिमन्नेति सिद्धं तत्पक्ष-
यित्वेदमुच्यते मनः प्रयत्नवदधिष्ठितं गुरुत्वद्रवत्वादिकार-
णान्तराभावे सति गतिमद् दारकप्रेरितपेलकवदिति । अदृष्टो-
पग्रहादेव तत्र क्रिया स्यादिति चेत् क्वचिदेवमपि । यद्यपि दैव-
संव्याक्सिद्धिसंस्थापि अभिमतेत्यादिना दृष्ट्यानुविधायिनः
कर्मणो लिङ्गत्वेन विवक्षितत्वात् प्रयत्नवदधिष्ठातृसिद्धिः ।

हारकः नयनविषयालोचनानन्तरं रसानुष्मृति-
क्रमेण रसनविक्रियादर्शनादनेकगवाक्षान्तर्गतमे-
रक(१)वदुभयदर्शी कश्चिदेको विज्ञायते ।

यद्यपि च ज्ञातमिच्छया विषयीक्रियते इच्छाविषयश्च प्रयत्नस्य
विषयः स्यात् मनस्वतौन्द्रियं सदज्ञातं कथमेवं भविष्यतीति
तथापि स्पर्शनेन्द्रियेण रसमलधातुदोषवहनाडीवत् मनोव-
हानां नाडीनामुपलब्धात् तत्त्वोचराविच्छाप्रयत्नावदूरविप्रक-
र्षेण तदपि व्याप्तुत(२) इत्युच्यते अदृष्टस्य नियामकत्वाच्च
तत्रैव तदा तत्प्रत्यक्षं न हि जलाद्यभ्यवहरणहेतवो मलाद्युत्स-
र्जनहेतवो वा नाद्यश्चक्षुषोपलभ्यन्ते न वा तद्विषयेच्छा न च
प्रयत्नः अनाद्यभ्यासवासनावशाददृष्टविशेषनियतं तु स्पर्शान-
प्रत्यक्षमेव तच्च कारणमेवितथ्यम् तथा प्रकृतेरपीति ।
इन्द्रियान्तरविकारं विवृणोति । नयनेति । नयनस्य
चक्षुषो विषयश्चिरवित्त्वरूपः तस्यालोचनं ग्रहणं तदन-
न्तरं रसस्यानुष्मृतिस्तदनन्तरं व्याप्त्यनुष्मृतिस्तदनन्तरं त-
थाविधरसानुमानमित्यनेन क्रमेणैन्द्रियान्तरस्य रसनस्य वि-
कारो दन्तोदकसंग्रवलक्षणस्तस्य दर्शनादुभयदर्शी अनुभूयते
उभाभ्यामुभयं द्रष्टुं शीलमस्येत्युभयदर्शी अनेकगवाक्षान्तर्गत-
प्रेक्षकवदिति दृष्टान्तः । प्रयोगस्तु नयनादौन्द्रियमचेतनं
नियतपिषयत्वात् गवाक्षवत् । यदा चेतनो नियतविषयेभ्यो

(१) प्रेक्षक—पा० ५ पु० ।

(२) प्राप्नुत—पा० ३ पु० ।

सुखदुःखेच्छादिष्वप्रयत्नेन गुणैर्गुण्यनुमीयते ते च
न शरीरेन्द्रियगुणाः (१) कस्मादहङ्कारेणैकवा-

भिद्यते प्रतिसम्बाद्धत्वात् प्राक्प्रत्यग्भावाच्च (२) दर्शयदिति अ-
न्यथा अन्येन दृष्टस्यान्येनास्मरणात् प्रतिसम्बानानुपपत्तावि-
च्छानुपपत्तेर्विकारानुपपत्तिः कारणाभावादिति भावः । ननु
भस्मादिषु सर्वत्र प्रयत्नवानधिष्ठाता शरीरी उपलब्धस्तथा च
यथा सिद्धदृष्टान्तबलेन विग्रहस्यापि तथाभूत एवाधिष्ठातानु-
मातुमुचितः । अनवस्थाभयात् नैवमिति चेत् तर्हि विग्रह एव
प्रयत्नवानसु कृतं ततोऽप्यधिकेनाधिष्ठानेति न प्रतिसम्बातुस्त-
थाभावात् शरीरस्य च भेदेन तथाभावानुपपत्तेः भूतत्वकार्य-
त्वादिना च प्रागेव तस्य चैतन्यप्रतिषेधात् प्रतिषेत्स्यमानत्वाच्चे-
ति । एवं कार्येण कारणमनुमाय गुणैर्गुणिनमनुमिनोति । सुखे-
ति । तथाहि सुखादयो द्रव्याश्रिताः गुणत्वादुपपदिति प्रयोगः
अनाश्रितत्वे द्रव्यादन्यत्राश्रितत्वे वा गुणत्वव्याघातात् सिद्धं
च गुणत्वमेषां कार्यत्वे सत्यव्यापकत्वे सति वैकेन्द्रियग्राह्य-
त्वात् रूपवत् शब्दवच्च कार्यस्य द्रव्यत्वे निरवयवत्वामूर्तत्वव्या-
घातात् कर्मत्वे संयोगविभागानपेक्ष्य कारणत्वप्रसङ्गात् सामा-
न्यादित्वे खल्वक्षणाव्याघातादित्यादयस्तर्का जहनीयाः ।
ननु भवत्वमीषां गुणत्वाद्द्रव्याश्रित्वं तथापि शरीराश्रितत्वमि-
न्द्रियाश्रितत्वं वा भविष्यतीत्यत आह । ते चेति । कस्मादिति

(१) विशेषगुणाः—पा० ५ पु० ।

(२) प्रत्येकगवाक्ष—पा० ३ पु० ।

मिथ्याकाङ्क्षायां हेतुमाह (१) । अहङ्कारेणैकवाक्यताभावादिति
सामानाधिकरण्येनावबोधादित्यर्थः । योऽहं सुखसाधनं स-
क्वन्दनादिकमुपलभ्य तदुपादिषुः प्रयतमानस्तदुपात्तवान्
सोऽहं सुखी योऽहं दुःखसाधनमहिकण्टकादिकमुपलभ्यापि
न परिहृतवान् सोऽहं दुःखी योऽहं सुखं दुःखं चानुभूतवानस्मि
सोऽहं तत्साधनमिदानीमुपलभ्याऽदातुमिच्छामि द्वेषि चेत्यनेन
क्रमेण प्रतिसन्धीयमानाः खल्विमे गुणाः दुःखसुखादयोऽनुमी-
यन्ते इदं च प्रतिसन्धीयमानत्वममीषामनेकाग्र्यतया विरुध्यते
चैत्रमैत्रादिसुखादिषु प्रतिसन्धानादर्शनात् । तथा च शरीरे-
न्द्रियाणामपि प्रत्यहं परिणतिभेदेन भिन्नत्वात् तद्गुणानाम-
मीषामप्रतिसन्धानप्रसङ्गः भिन्नाग्रयाणामपि च प्रतिसन्धाने
चैत्रमैत्रादिगुणानामपि प्रतिसन्धानापत्तिः । ननु शरीरगुणा
अपि प्रतिसन्धीयन्त एव तद्यथा योऽहं गौरः स्थूलो द्रव्य आसं
सोऽहमिदानीं श्यामः कृशो दीर्घ इति । न तस्य भ्रान्तत्वात् ।
प्रकृतमपि प्रतिसन्धानं भ्रान्तमेव भविष्यति किं नः छिन्नमिति
चेत् न स्मर्तुरभ्रान्तेः अन्येन दृष्टस्य चान्येनास्मरणात् । अन्यथा
अतिप्रसङ्गात् । तस्मात् प्रतिसन्धातुर्देहादिभ्योऽन्यत्वे सिद्धे
तदधिकरणत्वे च सुखादीनामनुभूयमाने प्रयोगः । सुखादयो
न शरीरेन्द्रियगुणाः अहङ्कारेण सामानाधिकरणत्वात् स्मृति-
वदिति । स्यादेतत् प्रतिसन्धानबलेन स्मृतिबुद्ध्योर्देहाद्यन-
धिकरणत्वं सिद्ध्यतु देहादीनां भेदेन प्रतिसन्धातुं स्मर्तुं वास-
मर्थत्वात् । सुखादयस्तु गौरत्वादिवद् देहधर्मा एव भ्रान्तिव-

कथतामावात् प्रदेशवृत्तित्वादयावद्द्रव्यभावित्वाद्

शादृङ्कारेण समानाधिकरणतया प्रतिसन्धास्यन्त इति चेत् न ज्ञानेन भिन्नाधिकरणानां कार्यकारणभावनियमानुपपत्तेः । न ह्यन्यो जानात्यन्य इच्छति अन्यः प्रयतत इति सम्भवति तथात्वे च चैत्रे द्रष्टरि मैत्रे वैषितरि जैत्रो यतते तस्मादैकाधिकरणेनैवामीषां कार्यकारणभावनियमो गान्यथेति । हेत्वन्तरमाह । प्रदेशवृत्तित्वादिति । देहाद्यव्यापकत्वादित्यर्थः । प्रयोगस्तु बुद्ध्यादयो(१) न स्पर्शवद्विशेषगुणास्तदव्यापकत्वात् ये पुनस्तद्विशेषगुणास्ते तदव्यापकाः यथा रूपादय इति व्यतिरेकः तत्संयोगवदित्यन्वयः । हेत्वन्तरमाह । अयावद्द्रव्यभावित्वादिति । सत्त्वे च स्पर्शवति द्रव्ये निवर्तमानत्वादित्यर्थः । ये पुनः स्पर्शवद्विशेषगुणा(२)स्ते यावद्द्रव्यभाविनो भवन्ति यथा रूपादय इति व्यतिरेकः । संयोगवदिति वा पूर्ववदन्वयः । अनयोस्तर्कः यदि सुखादयः स्पर्शवद्विशेषगुणा भवेयुः न नियतबुद्धिकार्या भवेयुर्नियामकाभावात् विषयविषयीभावस्य नियामकत्वे चैत्रस्य बुद्ध्या मैत्रविषयिण्या मैत्रसमवेतस्य सुखादेरुत्पादनप्रसङ्गादिति । स्यादेतत् तथापि ताभ्यां हेतुभ्याम् इन्द्रियगुणत्वममीषां न निषिद्धं शब्देन व्यभिचारात् । न हि शब्दो यावद्द्रव्यभावौ(३) नापि शब्दं व्याप्य वर्तते निमित्ताभिमुख्येन तत्त्वनि-

(१) सुखादयः—पा० ३ पु० ।

(२) पुनस्तद्विशेषगुणा—पा० ३ पु० ।

(३) यावद्द्रव्यं भवति—पा० ३ । ४ पु० ।

बाह्येन्द्रियाप्रत्यक्षत्वा(१)ञ्च तथाहंशब्देनापि पृथि-
व्यादिशब्दव्यतिरेकादिति ॥

धिमपेक्ष्योत्पत्तेः यावति गगने पवनसम्बन्धः तावत्येव शब्दो-
ज्यते नान्यत्र अन्यथा प्राच्यां शब्दः प्रतीच्यां शब्द इति
देशावच्छेदेन प्रत्यक्षानुपपत्ति(२)रित्याशङ्क्य हेत्वन्तरमाह ।
बाह्येन्द्रियाप्रत्यक्षत्वादिति । मानसप्रत्यक्षत्वादित्यर्थः । न
शरीरेन्द्रियगुणा इच्छादयः मानसप्रत्यक्षत्वात् बुद्धिवत् ज्ञानवै-
यधिकरण्येऽऽमीषामप्रत्यक्षत्वप्रसङ्गः । तथापि(३) प्रत्यक्षत्वे
चेत्रेण मैत्रसमवेतानाममीषामिच्छादीनामुपलम्भापत्तिः श-
रीरादिगुणानाममीषां चक्षुरादिप्राज्ञत्वेनाभ्यादिभिरनुप-
लम्भप्रसङ्गः । मनोप्राज्ञत्वे च तद्वर्माणामभ्यादिभिरपि
रूपाद्युपलम्भापत्तिः इन्द्रियसामर्थ्यानियमात् रूपरसादि-
वद् विषयनियमो भविष्यतीति चेत् न मनसः सर्वविषयत्वात्
नियतबाह्यविषयत्वे च मनस्त्वव्याघातादिति । अहं युवा
कामो यते सुखी दुःखी वा स्पर्शनसुखो वायुः कर्णे कटु रटति
मनो मे दुःखितं मनसि मे हर्षः पादे मे सुखं शिरसि मे वेद-
नीत्यादिप्रत्ययात् । शरीरेन्द्रियगुणत्वममीषां शङ्कास्पदमिति
तदेव प्रतिषिद्धम् अन्यगुणत्वे तु शङ्कैव नास्तीत्युपेक्षितवान् ।
संप्रति पूर्वहेतूनां चेष्टादीनां रथकर्मणा सारथिवदित्यादि-

(१) बाह्यत्वा—पा० ३ पु० ।

(२) प्रत्यक्षानुपपत्तेः—पा० ३ पु० ।

(३) तथात्वे—पा० ३ पु० ।

दृष्टान्तेषु विशेषविरोधाभासपरिहाराय(१): प्रत्यक्षचित्तं पृथि-
व्याद्यतिरिक्तं स्वात्मानमेव दर्शयिष्याम इत्यभिसन्वाय(२) प्र-
त्यक्षमाह । तथाहंशब्देनेति । अहंशब्देन प्रत्यक्षमुपलक्षयति
यथा परात्मा(३)नुमीयते तथा प्रत्यक्षतोऽहंप्रत्ययेन
आत्मा विषयोक्रियत इत्यर्थः । नह्ययमहंप्रत्ययो लिङ्गजः
शब्दजो वा तदनुसन्धानमन्तरेणोपजायमानत्वात् । ननु
च पृथिव्यादिविषय एवायमहंप्रत्ययो भविष्यतीत्याशङ्क्य
तर्कमाह । पृथिव्यादिशब्दव्यतिरेकादिति । पृथिव्यादि-
प्रत्ययवैयधिकारस्यादित्यर्थः । यदि ह्ययमहंप्रत्ययः पृथि-
व्यादौ भवेत् अहं पृथिवी अहमाप इत्याद्याकारो भवेत्
द्रव्यप्रत्ययवत् न चैवम् । स्यादेतत् सामान्यतो माभूत् विशे-
षतस्तु भविष्यति । तथा कश्चित्पार्थिवो गोघटादिर्नस्तु सर्वस्तथा
कश्चित्पार्थिवोऽहं मैत्रेय इह को विरोधः न अहङ्कारस्य
प्रतिसन्धादविषयत्वात् शरीरस्य च भेदेनाप्रतिसन्धादत्वा-
दित्युक्तत्वात् तन्मूलाः परमाणवः स्थिरत्वात् प्रतिस-
न्धादत्वेनाहंकारविषया भविष्यतीति चेत् न तेषा-
मतीन्द्रियत्वात् । अपि च शरीरगोचरत्वे तस्य बाह्येन्द्रि-
यजन्यत्वमापद्येत तथा च चक्षुरादिव्यापारोपरमे अहमिति
प्रत्ययो न स्यात् मानसत्वे वास्य शरीरस्य तद्गुणानां च
गौरवादीनामपि मानसत्वप्रसङ्गात् न हि निर्गुणं द्रव्यमुप-

(१) विरोधपरिहाराय—पा० ३ पु० ।

(२) दृष्टान्तविष्याम इति प्रतिसन्धाय—पा० ३ पु० ।

(३) परमात्मा—पा० १ पु० ।

लभ्यते तथा चान्धादीनां रूपादिवदहंप्रत्ययानुपपत्तिरिति ।
तस्मात् परमार्थतः सामान्यतो विशेषतश्च सकलप्रथिव्या-
दिप्रत्ययव्यतिरेकादहंप्रत्ययस्तदतिरिक्तं द्रव्यमालम्बते । तथा
चेष्टादीनां हेतूनामात्मकार्यत्वे सिद्धे परत्रापि ततस्तत्त्विद्धिः
रथवदित्यादौ मच्छरीरवदित्यादिविपरिणामिनोदाहरणस्य
निरूपद्रवत्वादिति सर्वमवदातम् ॥

तदेतद्वैनाशिकैरुपपद्यते । बुद्धिर्हि कार्यस्य यद्युपादान-
कारणमात्मा विवक्षितः स एव नो बुद्ध्यन्तरम् । अथ सुखा-
दीनां गुणानामाश्रयो द्रव्यं तदपि प्रक्रियामात्रं क्षणिकत्व-
सिद्धावस्थ षट्पदार्थीकावस्थ बाललालनार्थत्वात् । तथाहि
यत् सत् तत् क्षणिकं यथा घटः संख विवादाध्यासितः शब्दा-
दिरिति । सत्त्वं तावद्यत्किञ्चिदसु प्रकृते तावदर्थक्रियाकारित्वं
बौद्धस्य विवक्षितं तच्च भावानां प्रत्यक्षसिद्धं व्याप्तं च
क्रमयोगपद्याभ्यां न हि क्रमाक्रमाभ्यामन्यः प्रकारः शङ्कि-
तुमपि शक्यते व्याघातस्योद्भूतत्वात् न क्रम इति निषेधादेवा-
क्रमाभ्युपगमात् नाक्रम इति निषेधादेवाक्रमोपगमात्
अनभ्युपगमे च प्रतिक्षेपो व्याहन्यत इति तौ च
क्रमाक्रमौ स्थिरे न सम्भवन्तौ अर्थक्रियामपि ततो
व्यावर्तयतः वर्तमानार्थक्रियाकरणकाले हि अतीतानागत-
योरप्यर्थक्रिययोः समर्थत्वे तयोरपि करणप्रसङ्गात् । अस-
मर्थत्वे तु पूर्वापरकालयोरप्यकरणापत्तेः । समर्थोऽप्यपेक्षणी-
यासन्निधेर्न करोति तत्सन्निधेसु करोतीति चेत् अथ किमर्थं
सहकारिणामपेक्षा किं स्वरूपलाभार्थम् एतोपकारार्थम्

अथ कार्यार्थं वा । न प्रथमः स्वरूपस्य स्वकारणाधीनस्य नित्य-
 स्य वानित्यस्य च पूर्वसिद्धत्वात् । न द्वितीयः स्वयं सामर्थ्ये अ-
 सामर्थ्ये वा तस्यानुपयोगात् । सामर्थ्ये हि स्वयमेव कार्यं कुर्यात्
 किं तेन असामर्थ्ये तूपकारसहस्रेणापि न कुर्यात् तथापि किं
 तेन । अत एव न तृतीयः स्वयं सामर्थ्ये उपकारिवत्सहकारि-
 णामप्यनुपयोगादिति । अनेकाधीनस्वभावतया कार्यमेवापे-
 क्षत इति चेत् न तस्यास्वतन्त्रत्वात् स्वातन्त्र्ये वा कार्यत्व-
 व्याघातात् तद्धि तत्साकल्येऽपि स्वातन्त्र्यादेव न भवेदिति ।
 अथ केयमपेक्षा नाम किं तैः सहकरोतीत्यन्वयः पर्यव-
 सन्नः स्वभावभेदोऽथ तैर्विना न करोतीति व्यतिरेकनिष्ठं
 स्वरूपमेव आहोस्वित् तैरुपकृतः करोतीत्युपकारभेदः । न
 प्रथमः स्वभावस्य तादवस्थ्यात् न ह्यस्य सहकारिव्यावृत्तौ
 स्वभावव्यावृत्तिः । ननु यत एव सहकारिव्यावृत्तावस्य
 स्वभावो न व्यावर्त्तते अत एव तैर्विना न करोति
 कुर्वाणो हि तैः सहैव करोतीति स्वभावं जह्यात् । स तर्हि
 स्वभावभेदः सहकारिसाङ्गित्ये सति कार्यकारणनियतः
 सहकारिणो न जह्यात् प्रत्युत फलायमानानपि गले पाशेन
 बध्नानयेत् अन्यथा स्वभावहानिप्रसङ्गात् । अत एव न द्वितीयः
 अकर्तृस्वभावापरावृत्तेः अथ तद्विरहादकर्तृस्वभावः स्यात्
 कालान्तरेऽपि स्वभावहेतुबन्धादुपसर्पतोपि सहकारिणः परा-
 ण्य न कुर्यात् तद्विरहादकर्तृशीलः खल्वयमिति । अथ
 सहकारिषु सत्त्वं कर्तृस्वभावस्तद्विरहे त्वकर्तृरूप इत्यभि-
 प्रायो विरुद्धधर्माध्वासस्तर्हि स्वभावं भिन्यात् न चायं

काष्ठभेदेन परिहृतव्यः धर्मिणोऽनतिरेकात् अति-
रेके चाख्यौदासीन्यापत्तेः । तथाहि सामर्थ्यासामर्थ्याभ्या-
मन्यो धर्मी स्वरूपेण न किञ्चिदेव स्यादिति । उपकारपक्ष-
स्वनेकमुख्यनवस्थादुःस्यतया नोपन्यासस्यापि योग्यः तथाहि
उपकारेऽपि कर्तव्ये सहकार्यन्तरापेक्षायामुपकारपरम्परापात
इत्येका उपकारेणाप्युपकर्तव्यमित्युपकारपरम्परापात इत्यपरा
कर्तव्यस्य उपकारस्य धर्म्यभेदे धर्म्येव क्रियेत भिन्ने तु धर्मिणः
किमायातम् न ह्यस्मिन् जाते नष्टे वाग्न्यस्य स्वरूपं किञ्चिद्व-
त्यतिप्रसङ्गात् अथ तेनापि तस्य किञ्चिदुपकारान्तर-
माधेयमिति तृतीयानवस्थेति । स्यादेतत् । क्षणिकोऽपि
भावः किं निरपेक्षः सापेक्षो वा न प्रथमः । केवलाद-
व्यरसहस्रेणापि कार्यस्यानुत्पत्तेः । न द्वितीयः । अनु-
पकारकापेक्षायामतिप्रसङ्गात् । तथा च पुष्पात् पुष्पो-
त्पत्तौ बीजमपि पवनपायस्तेजोङ्कुरान् करोतीति पक्षे
किं येनैव स्वभावेनाङ्कुरं करोति तेनैव पवनादीनन्येन
वा । न प्रथमः । कार्याणामभेदप्रसङ्गात् । न द्वितीयः ।
एकस्यापि क्षणिकस्य स्वभावभेदापत्तेरिति । तदिदमग्नि-
क्षितोन्नासनम् । साहित्यकरणलक्षणायां ह्यपेक्षायां क्षणिकस्य
सापेक्षत्वादेव समर्थस्य सहकार्यव्यभिचारात् । अन्यथा तु
निरपेक्षत्वमेव तैर्विनाश्यासत्त्वात् सहकार्यनुपकार्यत्वाच्च
स्थिरस्वभावस्तैर्विनाश्यासीति समर्थः किं न कुर्यादिति
विशेषः । एकस्यैवानेककार्यकारिस्वभावस्य स्वकारणा-
दुत्पत्तेः कार्यभेदेन स्वभावभेदापादनस्यापि दूरनिरस-

नात् । न च स्थैर्येऽप्येष न्यायः संभवति । तदुत्पत्तेरनन्त-
रनेव कार्यकारणप्रसङ्गात् । तदेव तस्य तत्त्वभावत्वादि-
ति । एतेनैकजातीयतैकदेशतामसङ्गावपि निरस्यो वेदितव्यो ।
तस्माच्च क्रमयोगपक्षयोर्व्यापकयोर्व्याहृतेरक्षणिकाद्वया-
वर्तमानार्थक्रिया क्षणिके विश्राम्यतीति प्रतिबन्धसिद्धिः ।
अन्वयेन वा यद्विरुद्धधर्माध्यस्तं तन्माना यथा शीतोष्णे का-
लभेदेन विरुद्धधर्माध्यस्तश्च विवादास्पदीभूतो भावः । न चा-
यमसिद्धः । सामर्थ्यासामर्थ्ययोः प्रसङ्गतदिपर्ययसिद्धत्वात् ।
तथाहि यद्यदा यज्जननसमर्थं तत् तदा तत्करोत्येव ।
यथा सामग्री स्वकार्ये समर्थश्चायं भावो वर्तमानार्थक्रिया-
करणकाले ऽतीतानागतयोरप्यर्थक्रिययोरिति प्रसङ्गः ।
स्वभावहेतुः सामर्थ्यमात्रानुविधायित्वात् अर्थक्रियाका-
रित्वस्य । यद्यदा यत्र करोति तत्तदा तत्र न
समर्थम् । यथा शिलाशकलमङ्कुरे । न चैष करोति
वर्तमानार्थक्रियाकरणकाले ऽतीतानागते अप्यर्थक्रिये इति
व्यापकानुपलब्धिः प्रसङ्गविपर्यय इति ॥

अत्र संक्षेपतः किञ्चिदुच्यते । सत्त्वं तावदसिद्धव्याप्तिकतया
व्याप्यत्वासिद्धमसिद्धप्रभेदोऽस्माकम् । सन्दिग्धविपक्षव्यावृत्ति-
कतया सन्दिग्धानेकान्तिकप्रभेदो बोद्धव्यः । नहि कुर्वद्रूपत्वाद्येप-
करणधर्मत्वोत्पत्त्यनन्तरकारित्वादिशब्दवाच्यादव्याहृतं सामर्थ्य-
मुपादाय प्रसङ्गाद्यवकाशः । तथाभूतं च सन्दिग्यते । न ह्येवंभू-
तत्वे भावस्य प्रत्यक्षमनुमानं वा सम्भवति । सहकारिषु सत्सु
करोति तैर्विना न करोतीत्ययमस्य स्वभावो दर्शयानति-

क्रमेणाभ्युपगम्यते अविरोधात् उभयवाद्दिशि ब्रह्मत्वाच्च ।
 त्वया ह्येतदवश्यमभ्युपगमनीयम् । अशिकोऽपि भावः
 कुर्वद्रूपः सहकारिषु सत्त्वेव सहैव करोतीति नियतस्वभा-
 वः अन्यथा सहकारिणामसहकारित्वप्रसङ्गात् । ततो-
 न्वयनियमे तैर्विना न करोतीति व्यतिरेकोऽप्यव्यवर्जनौ-
 यः । अन्वयव्यतिरेकयोरन्यतरनियमस्यान्यतरसिद्धिनान्तरी-
 यकत्वादिति बौद्धस्थितेः । तथा च तैर्विना कृतस्य करण-
 भापाद्यमानभापादकमेव व्याहन्तीति । नन्वचोक्तं तैः
 सहैव करोतीति स्वभावाभ्युपगमे सहकारिणो न जज्ञा-
 त् । प्रत्युत पलायमानमपि गले पाशेन बद्धाकथ्यानयेदिति
 सत्यमुक्तम् । आत्मानमवीक्षमाणेन तद्वत्तपितं तवापि
 व्यतिरेकनियमे सहकारिणः स्वकारणादापततोऽपि नि-
 वार्य न कुर्यात् । तैर्विना न करोतीत्ययमस्य स्वभावः । अथ
 तैः सहैव करोतीत्ययमप्यस्य हि स्वभावः एवं तर्हि विरोधः
 स्यात् । स्यादेतत् । स्वकारणाधीनसन्निधयः सहकारिणस्तेषा-
 मुपनयापनययोरयमनीश्वर एव । यद्युपनिबन्धनेनोच्यते ।
 यदि सहकारिणो न स्युर्न कुर्यादिति तैर्विना तु समर्थो-
 नास्त्येव भाव इति चेत् । नन्वस्माकमप्येवमसु । स्वकारणा-
 धीनसन्निधिनां सहकारिणामुपनयापनययोरयमनीश्वर
 एव । यद्युपनिबन्धनेन तूच्यते । यदि सहकारिणः स्युः कुर्यात्
 न तु ते तदानीं सन्तीति स्यात् । तैः सहैव करोति
 तैर्विना न करोतीत्येवायमस्य स्वभाव इत्यावयोः समो-
 ऽभ्युपगमः । किन्त्वयं विशेषः । तैः सहैव करोतीति

योऽस्य स्वभावः स यथादस्ति नास्ति वा । प्रथमे यथादपि कुर्यात् । द्वितीये त्वच्छब्दतापात् इति । अथ तथापि भवे तैः सहैव कुर्वतोऽस्य तैर्विना न करोतीति यः स्वभावः स यथास्ति तदा न कुर्यादेव । नास्ति चेत् व्यतिरेक-
व्यावृत्तावन्यव्यावृत्तिरिति स्वरूपज्ञानप्रसङ्गः । स्वरूप-
मस्यैव तैर्विना भावमात्रं तु नास्तीति चेत् । ममाप्युत्त-
रकालं स्वरूपमस्ति तद्व्याहित्यमात्रं तु नास्तीति समः
समाधिः । तस्मात् सहकार्यन्वयव्यतिरेकोपलक्षितम-
पेक्षितं च कार्येण स्वरूपमेव भावानां तादृशं तदेव साम-
र्थ्यपदार्थः तदेव सहकार्यन्वयमपेक्ष्य कुर्वदित्युच्यते तद्व्य-
तिरेकमपेक्ष्य न कुर्वदिति युक्तमुत्पश्यामः ॥

अथवाऽसु समर्थोऽसमर्थश्च भावस्तथापि क्षणिकपक्ष इव
कालभेदेनाविरोधादसिद्धो विरुद्धधर्माध्यासः कथं यदा
हि क्षणिको भावः स्वकालस्य एव एकां काश्चिदर्थ-
क्रियां करोतीति तदा तामेवार्थक्रियां कालान्तरेऽपि
किं न करोतीति परिभावय ॥

असत्त्वादिति चेत् । किमत्रासत्त्वेन न हि सत्त्वप्रयुक्तं क-
रणं तथा सति देशान्तरेऽपि कुर्यात् तस्मात् तत्र काले देशे
वास्तु माभूत् यदि समर्थस्तदा कुर्यादेव । अत एव
स्वप्नावसानिकं विज्ञानं प्रह्वराद्यन्तरितमपि प्रसुप्तस्य जागरा-
द्यज्ञानमुत्पादयतीति प्रज्ञाकरः असामर्थ्यादेव तर्हि न करो-
तीति चेत् । तर्हि तामेवार्थक्रियां प्रति समर्थोऽसमर्थश्चेत्याप-
तितं को दोषः कालभेदादिति चेत् । स्थिरेऽप्येवमिवादीदृशोऽसु

यस्यैवासासामर्थ्यमिति चेत् । न उक्तोत्तरत्वात् । सामर्थ्यं हि स्वकारण एवान्यदा तामेवार्थक्रियां कुर्वणो गीर्वाणयापि नापि नापहस्यितुं शक्यते । किं पुनस्तवासुना मर्मपौडाज-
नितविक्रवधिशोभमात्रेण असामर्थ्यं तदापि न कुर्यात् । किं च यद्यपि मले सत्त्वमधिकं नास्ति किन्तु स एव भावः तदा कथं न विशदधर्माभासः एकस्य विधिनिषेधस्वभावानुपपत्तेः ।
कालानुपपत्तिः । साम्प्रतं यद्यमस्ति कालान्तरे नास्तीति चेत् । सामर्थ्यासामर्थ्ययोरप्येवमस्तु प्रथमं समर्थस्यासमर्थस्य वा पश्चात् स्वभावविपर्ययः कुत च आगत इति चेत् । प्रथमं सतोऽसतो वा पश्चात् स्वभावविपर्ययः कुत इति च तुल्यो-
नुयोगः । नायं स्वभावविपर्ययः किं तु स्वदेशकालस्य एवान्यदेशकालयोरसहचयवहारकारी । स्वकारणादेवायात इति चेत् । नमपि तामर्थक्रियां प्रति तदानीं समर्थ ए-
वान्यदा न समर्थ इति स्वकारणादेवायात इति तुल्यम् । तस्मात् सार्थक्रिया तेन तदेव कर्तव्या नान्यदेति स्वभावनि-
यमोऽप्युभयोर्दर्शनयोः समानः । अन्यदा तु न कर्तव्ये-
वेति क्षणिकपक्षे ऽन्यदेव कर्तव्येवेति स्थिरपक्ष इति विशेषः । न चान्यदाकरणतदातत्करणयोः कश्चिद्विरो-
धो देशभेदेनार्थक्रियाभेदनियमवदुपपत्तेः । तस्माद्देशकालवि-
षयभेदेन करणाकरणे सामर्थ्यासामर्थ्यं च विरुद्धे एव न भवत इत्यन्यो विरुद्धधर्मोऽनुसर्तव्यः । स यत्र नास्ति तत्र क्षणवदन-
वधेरपि गगनादेरभेदोऽध्यवसातव्य इति रहस्यम् । विस्तरस्त्वा-
न्ततस्त्वविवेके न्यायकुसुमाञ्जली चानलसधियां सुलभ इति ॥

तस्य गुणाः बुद्धिसुखदुःखेच्छाद्वेषप्रयत्नधर्माधर्मसं-
स्कारसंख्यापरिमाणद्वयद्वयसंयोगविभागाः । आत्म-

एवं स्वर्यसिद्धौ न बुद्धिर्बुद्धेः पादानं गुणत्वात् ।
न च गुणगुणिगौरभेदो विरुद्धधर्माध्यासादिति संबेदतः
सर्वं सुखम् ॥

स्यादेतत् । किं सुखादय एवात्मनो गुणाः यदेतै-
रेव गुणैर्गुण्यनुमातव्यः । न त्वेषं बुद्ध्यदृष्टादीनामगुणत्वे-
ऽन्यगुणत्वे वा बहुविप्रवेत । सुखादीनामपि चात्मगुणत्वं न
सिद्ध्येत् । संयोगाद्यभावे तेषां तद्गुणानां कादाचित्कत्वानु-
पपत्तेरित्याशङ्काह । तस्य गुणा इति । तेषां प्रत्यक्षसिद्धत्वेऽपि
गौरवात् सूत्रकारानुमतिमाह । आत्मलिङ्गाधिकार इति ।
प्राणादिसूत्रे बुद्ध्यदयः प्रयत्नान्ताः सिद्धाः । यद्यपि बुद्धिस्तत्र
कण्ठरवेण नास्ति तथापि सुखादय एव स्वकारणतया तामा-
क्षिपन्ति । न ह्यन्यसमवेतया इष्टादिबुद्ध्यन्यस्य सुखादिकमु-
त्पाद्यते । तथात्वे देवदत्ते चन्दनस्पर्शमनुभवति यन्नदत्तस्य
सुखमुत्पद्येत इन्द्रियान्तरविकाराच्चोभयदर्शित्वं विवक्षित्वा बु-
द्धिगुणत्वमात्मनो दर्शितमिति भावः । धर्माधर्मावात्मान्तर-
गुणानामकारणवचनादिति । विहितनिषिद्धाचरणेन धर्माध-
र्मौ जायेते चिरध्वस्तस्य कर्मणः कालान्तरभाविफलहेतुत्वानु-
पपत्तेस्तौ कुत्र जायेतामित्यपेक्षायां सूत्रकारेणोक्तम् आत्मा-
न्तरगुणानामात्मान्तरगुणेष्वकारणत्वादिति । अस्यार्थः । अन्य-
समवेताभ्यां धर्माधर्माभ्यामन्यस्य सुखदुःखानुपपत्तेः । उत्पत्तौ

लिङ्गाधिकारे बुद्ध्यादयः प्रवक्ष्यान्ताः सिद्धाः (१) ।
धर्माधर्मावात्मानरगुणानामकारणत्ववचनात् ।
संस्कारः स्मृत्युत्पत्तौ कारणवचनात् । व्यवस्थाव-
चनात् (२) संख्या दृष्टकामप्यत एव (३) । तथा चा-

वा कृतज्ञानाकृताभ्यागमप्रसङ्गात् । न चान्यसमवेतत्वेऽपि
तत्कृतत्वेन नियमो भविष्यतीति वाच्यम् ऋत्विगादिष्वपि प्रस-
ङ्गात् । दृष्टप्रयोजनापेक्षितत्वेऽपि तेषां कर्तृत्वात् । नहि दृष्टा-
पेक्षया तत्कर्तृत्वं कर्मणो विवर्तते । तदयं प्रमाणार्थः । देवद-
त्तविशेषगुणप्रेरितभूतकार्यास्तदुपगृहीताश्च शरीरादयः का-
र्यत्वे सति तन्मोगसाधनत्वाद् गृह्यवदिति । जातेष्टिपितृयज्ञा-
भ्यामपि पुत्रपितृगामिफलसिद्धिः तदाश्रयापूर्वजननद्वारे-
णैवेत्यव्यभिचारः । अन्यकृतेन कर्मणान्यत्रापूर्वोत्पत्तिरिति
शास्त्रसिद्धऋत्विगादिवदिति तदेव धर्माधर्मावप्यात्मगुणौ मुने-
रनुमती । संस्कारे तदनुमतिमाह । संस्कारः स्मृत्युत्पत्तावि-
ति । अनेनात्ममनसोः संयोगात् संस्काराच्चानुस्मृतिरिति
सूत्रं आरयति । न चान्यसंस्कारेणान्यत्र स्मृतिर्देवदत्तेनानु-
भूते यत्रदत्तस्य कारणप्रसङ्गात् । अतोऽनुभवसमानाश्रयः
संस्कारः सिद्ध इत्यर्थः । व्यवस्थावचनात् संख्येति नानात्मानो
व्यवस्थात इति सूत्रं दर्शितम् । द्रव्यत्वेन सामान्यतः संख्यायां

(१) प्रवक्ष्यान्ताश्च प्रसिद्धाः—पा० ६ पु० ।

(२) वचनाभिसम्बन्धात्—पा० ५ पु० ।

(३) मत एव—पा० १ पु० ।

सिद्धायां किं पृथिव्यादिवद्बहुत्वमुताकाशादिवदेकत्वमेवेति
नानात्वे दर्शिते तन्नात्मरीयकतया बहुत्वसंख्या दर्शितेत्यर्थः ॥

अथ कोयं व्यवस्थानियमः । प्रथमस्तावत् कश्चित् संस-
रति कश्चिदपपन्नः (१) इति । यदि ह्येक एवायमात्मा शकः
प्रज्ञादो वा मुक्त इति कोऽपरः संसरत् । न चेयता कालेन
नापेवमुक्त एव कश्चित् तथा सति नापहव्येत च । न ज्ञानादौ
संसारे यत्र वृत्तं तद्वर्त्यतीति संभवति न च बन्धमोक्षादेकस्य
संभवतः विरोधात् ॥

अपरा च व्यवस्था कश्चिदीश्वरः कश्चिदनीश्वर इति न
चेश्वरो नाम जगति नास्ति तत्सद्भावे यन्नस्य कृतत्वात् नाध्य-
क्षादादयः स्वात्मनि सार्वज्ञ्यं सर्वकर्तृकत्वं वावगच्छन्ति । उप-
देशाद्यपेक्षत्वादिच्छाविघाताच्चेति ॥

अत्रास्या व्यवस्था कश्चित्सुखी कश्चिद् दुःखीत्यादि । ननु
पादे मे सुखं पादान्तरे मे दुःखं शिरसि मे वेदनेत्या-
दिवच्छरीरभेदेनैकस्यापि सुखदुःखे यदि स्याताम् को दोषः
न ब्रूमः । एकस्य सुखदुःखे न संभवतः । किं तु योऽहं
देवदत्तः सुखी सोऽहं यन्नदत्तो दुःखीति प्रतिसन्धानं
स्यादिति ब्रूमः । अप्रतिसन्धानमपि शरीरभेदेनैवोपप-
त्स्यते । ज्ञानान्तरसुखादिवदिति चेत् । न तत्र संस्कारस्या-
सत्त्वात् अभिभवादनुज्ञवादा तदुपपत्तेः । न चैवमिहापि
स्यात् । यन्नदत्तवद् देवदत्तेनाप्यप्रतिसन्धानप्रसङ्गात् । अवि-
द्यावशादात्मनोऽपि सुखादयो नास्मीयतया प्रति-

त्मेतिवचनात् परममहत्परिमाणम् । सन्निकर्षज-

सम्बन्धन्त इति चेत् न यन्नदत्तवद् देवदत्तेनाप्यात्मी-
यतयाऽप्रतिपत्तिप्रसङ्गात् । परमविदुषेऽश्वरेणास्मादादि-
दुःखस्य स्वीयतया प्रतिसम्भानापत्तेः । एतेन
जीवात्मनामियं व्यवस्था न तु परब्रह्मण इति निरस्तम् । यतो
व्यवस्था तत एवात्मा तत्त्वतो भिन्न इति स्थितिः । परब्र-
ह्मणि चेश्वरादन्यस्मिन् प्रमाणाभावात् । अनेकात्मत्वे ऐका-
त्म्यश्रुतिविरोध इत्यपि नास्ति । सुसुक्ष्मणा सर्वं विहाय
स्वात्मप्रतिष्ठेन (१) भवितव्यम् । न चैक एवेति तात्पर्या-
दिति । पृथक्कमप्यत एवेति । यतः संख्या तत्र सिद्धा
ततः पृथक्कमपि संख्यानुविधानात् तस्येत्यर्थः । द्रव्यत्वेन
परिमाणयोगे सत्याह । तथा चात्मेतिवचनादिति । वि-
भुत्वात्मानाकाशस्थया चात्मेति सूत्रं स्मारयति । विभु-
त्वाद् यथाकाशो महान्स्थया तत एव वैभवादात्मापि
महानित्यर्थः । विभुत्वमेव तस्य कुत इति चेत् न तत्कार्यस्य
ज्ञानसुखादेः सर्वत्र दर्शनात् । शरीरस्य गत्यैव तदुपपन्नमिति
चेत् न अमूर्तत्वात् एतदपि कुत इति चेत् परमाणुत्वे-
ऽप्रत्यक्षप्रसङ्गात् प्रत्यक्षगुणानधिकरणत्वप्रसङ्गाच्च अव-
यवित्वेऽनित्यत्वप्रसङ्गात् आदिमत्तया वीतरागजन्मादर्श-
नानुपपत्तेरिति । एवं सूत्रकारानुमतिप्रदर्शनच्छलेन बुद्ध्या-
दिषु परिमाणान्तेषु प्रमाणमादर्शितम् सम्प्रति संयोगवि-

(१) विहायात्मप्रतिष्ठेन भवितव्यम्—पा० ४ पु० ।

त्वात् सुखादीनां संयोगः । तद्विनाशकत्वा-
द्विभाग इति ॥

मनस्त्वाभिसम्बन्धान्मनः(१) । सत्यप्यात्मेन्द्रिया-
यसान्निध्ये ज्ञानसुखादीना(२)मभूत्वोत्पत्तिदर्शनात्

भागवानात्मा द्रव्यत्वात् पृथिवीवदिति प्रमाणस्य तर्क
आह । सन्निकर्षजत्वादिति । सहकार्यान्तरनिरपेक्षस्या
त्मनः सुखादिकारणत्वे तेषां सततोत्पत्तिप्रसङ्गात् निमि-
त्तमात्रापेक्षित्वे ऽपि सर्वत्रोत्पत्तिप्रसङ्गात् तथा च शरी-
रावच्छेदेन तदुत्पत्तिनियमो न स्यात् शरीरेणात्मा-
वच्छेदस्य संयोगादन्यस्यानुपपत्तेः एवं मनःसंयोगो-
ऽसमवायिकारणत्वेन व्याख्यातः । अदृष्टवदात्मसंयोगश्च
ज्वलनपवनादिक्रियाकरणत्वेन बोद्धव्यः । तद्विनाशक-
त्वाद्विभाग इति । यद्यात्मनि विभागो न स्यादुत्पन्नोऽपि
संयोगो न विनश्येत् आययनाशाभावादिति भावः ॥

मनस्त्वाभिसम्बन्धान्मन इति । मनस्त्वं नाम सामा-
न्यविशेषस्तदभिसम्बन्धान्मन इतरेभ्यो भिद्यत इत्यर्थः । ननु
मन एवासिद्धं कुतो मनस्त्वमित्यत आह । सत्यपीति ।
यद्यस्मिन् सति कार्यं कदाचिद्भवति तत् तस्मादतिरिक्तापेक्षं
यथा सत्यपि तुर्यादिसन्निकर्षे कदाचिद्भवति पटस्तद-
तिरिक्तकुबिन्दाद्यपेक्षः सत्यपि चात्मेन्द्रियार्थसन्निकर्षे

(१) मनस्त्वयोगान्मनः—पा० ५ । ६ पु० ।

(२) दुःखादीनां—पा० ५, पु० । ज्ञानसुखदुःखानां—पा० १ पु० ।

करणान्तरमनुमीयते । ओत्राद्यव्यापारे स्मृत्युत्प-
त्तिः(१)दर्शनात् वाङ्मेन्द्रियैरगृहीतसुखादिग्राह्या-
न्तरभावाच्चान्तःकरणम्(२) । तस्य गुणाः संख्या-

कदाचिद् ज्ञानसुखादिकं भवति तस्मात् तदतिरिक्ता-
पेक्षं यच्च तदपेक्षणीयं तदेव मन इत्यर्थः । अपेक्षणीया-
न्तरभावे सततं कार्योत्पादनप्रसङ्गात् व्यासङ्गेन चैतज-
क्षणीयम् । तथा च कचिद्यौगपद्याभिमानः शतपक्षपक्षश-
तव्यतिभेदवदाशुभावादूहनीयः । अदृष्टमपेक्षणीयं भवतीति
चेत् न तदितरकारणचक्रसाकल्ये तदसन्निधानानुपपत्तेः
तदसन्निधौ तदितरसाकल्यस्यानुपपत्तेरिति । लिङ्गान्तर-
माह । ओत्रादीति । स्मृतिः शरीरावच्छिन्नात्मसंयुक्तद्र-
व्यसाध्या कार्यत्वे सत्यात्मविशेषगुणत्वादूपादिज्ञानवत्
यत् तद्व्यं तन्मनः । ओत्राद्यन्यतमं तद्विषयतीति चेत्
अत उक्तं ओत्राद्यव्यापार इति अन्यथा असमवायिकार-
णभावे तदनुत्पादप्रसङ्गात् विषयविप्रकर्षाच्च तदव्यापारे-
परमो लक्षणीयः । लिङ्गान्तरमाह । वाङ्मेति । सुखाद्यु-
पलब्धिरिन्द्रियसाध्या जन्यसाक्षात्कारत्वात् रूपाद्युपलब्धिवत्
ओत्रादिकमेव तत्साधनं भविष्यतीत्याशङ्कोक्तं वाङ्मे-
न्द्रियैः ओत्रादिभिरगृहीतेति । यदि वाङ्मेन्द्रियैः

(१) स्मृत्युत्पत्ति—पा० ५. पु० ।

(२) माहकान्तरभावाच्चेति—पा० ५. पु० ।

परिमाणपृथक्कसंयोगविभागपरत्वापरत्वसंस्काराः । प्रयत्नज्ञानायोगपक्षवचनात् प्रतिशरीरमेकत्वं सिद्धम्(१) । पृथक्कमप्यत एव । तदभावव-

श्रोत्रादिभिः सुखादयो गृह्येरन् अन्तर्बधिरादिभिर्गोपलब्धाः स्युरित्यर्थः । सुखादीनां बुद्धेरन्यत्वं बुद्धेरन्यत्वेत्यत्वं च वक्ष्यते । एवं सिद्धे मनसि व्यक्तिभेदसिद्धौ सत्यां नियतकार्यतया मनस्त्वमपि भेदव्यतीत्यभिप्रायवास्तस्य गुणान् स्मारयति । तस्येति(२) । यद्यपि इद्वत्त्वादेव संख्यादिपक्षकं सिद्धं तथापि सूक्ष्कारानुमतिप्रदर्शनव्याजेन विशेषं विवक्षन्नाह । प्रयत्नेति । अणुत्वे हि मनसो बहुत्वमर्थसिद्धं अथवा एकस्मिन्नेकवर्तमाने शरीरास्तरे सत्कार्यं ज्ञानादि न स्यात् अतो बहुत्वे सत्येकस्मिन्नपि शरीरे तैर्बहुभिर्गुणपदं ज्ञानोत्पत्तिप्रसङ्गस्तदवस्थः तद्वरमेकमेव विभु तदस्त्वित्याशङ्क्य सूक्ष्मतोक्तं प्रयत्नज्ञानायोगपक्षादेकं मन इति । एकैवास्मिन् शरीरे एकैकमेव मनः प्रयत्नायौगपद्याद् ज्ञानायौगपद्यादणुत्ववत् प्रतिशरीरमेकत्वमप्यणुमातव्यमित्यर्थः । पृथक्कमप्यत एव । संख्यागुणविज्ञानादिवेत्यर्थः । तदभाववचनादणुपरिमाणं तद-

(१) प्रतिशरीरमेकं—पा० ५ पु० ।

(२) तस्य गुणानाह । तस्येति—पा० ३ पु० ।

चनादणुपरिमाणम् । अपसर्पणोपसर्पणवचनात्
संयोगविभागौ । मूर्तत्वात् परत्वापरत्वे संस्कारश्च ।

भावादणु मन इति सूत्रकारवचनात् । तच्छब्देन
पूर्वोक्तं विभवं परामृशति तेन विभवाभावादित्यर्थः ।
विभवाभावश्च ज्ञानायौगपद्यात् विभवे ह्येकेन्द्रिययाद्या
इव नानेन्द्रिययाद्या अपि रूपादयो विषयाः सकृदेव
ज्ञायेरन् कारणयौगपद्यात् । एतेन स्वार्थशून्यत्वादयः
परेषां विभुत्वे हेतवः कालात्ययापदिष्टा द्रष्टव्याः । यत्नेव-
मण मनः कथं तर्हि हिस्तिम्बिन्नानां गृहगोधादिशरी-
राणामुत्पत्तनापसर्पणादिवेष्टाविशेषा नञ्चविभुनैकेनानेका-
विष्टानं संभवतीति चेत् न तत्क्षणमपूर्वोत्पन्नप्रयत्नवशात्
कर्मापगृहीतान्तःकरणान्तरवशाहेति यत्किञ्चिदेतत् (१) ।
अपसर्पणोपसर्पणवचनात् संयोगविभागाविति । अपसर्प-
णमुपसर्पणमशितपीतसंयोगाः कार्यान्तरसंयोगाश्चेत्यदृष्टका-
रितानि इति सूत्रकारवचनात् । अपसर्पणं पूर्वशरीरवि-
भागहेतुर्मनःकर्म उपसर्पणम् उत्तरशरीरप्राप्तिहेतुर्मनःकर्म
ततः संयोगविभागौ सिद्धौ । अन्यथा तदनुपपत्तौ प्रेत्य-
भावानुपपत्तिरिति भावः ॥

स्यादेतत् । मनसोऽतीन्द्रियत्वात् परापरव्यवहारा-
योगात् प्रयत्नादृष्टोपसर्पणश्च क्रियोपपत्तौ परत्वापरत्व-

अस्पर्शवत्त्वाद्द्रव्यानारम्भकत्वम्(१) । क्रियावत्त्वा-

वेगापगमो निर्बीज इत्यत आह । मूर्तत्वादिति । मूर्तस्य तैः सह स्वभावतः सम्बन्धात् तेन ते ऽनुमातव्याः । नहि प्रात्यक्षिक एव सम्बन्धवार इति नियमो धूमाग्न्यनुमिते वज्र्यादौ तद्व्यवहाराभावप्रसङ्गात् । नाप्यदृष्टोपग्रहेण क्रियोत्पत्तौ वेगो न स्यात् । ज्वलनपवनादौ तदभाव-
प्रसङ्गादिति भावः ॥

स्यादेतत् । मूर्तत्वाद् द्रव्यारम्भकत्वं मनसः किं न स्यादित्यत आह । अस्पर्शवत्त्वादिति । न हि मूर्तत्वस्य द्रव्यारम्भकत्वेन सह स्वाभाविकः सम्बन्धः विपक्षे बाधकाभावात् स्पर्शवत्त्वं तु द्रव्यारम्भकत्वेनाप्रयोजकं द्रव्यानारम्भे स्पर्शवत्त्वायां प्रमाणाभावादनुपलभ्यत्वप्रसङ्गात् तदीयकार्यान्तरस्याप्यभावादिति । न च मूर्तत्वेन स्पर्शोऽनुमातव्यः । तद्विरहेण वा अमूर्तत्वं मूर्तस्य स्पर्शविरहे विरोधाभावात् । विभवाभावस्य च परममहत्त्वेन सह विरोधादित्याह । क्रियावत्त्वान्मूर्त्तं मन इति प्रक्रमात् क्रियावत्त्वेनाविभुत्वमुपलक्षयति ॥

स्यादेतत् करणत्वेन मनसः पूर्वं ज्ञातृत्वं प्रतिषिद्धं तदनुपपन्नं ज्ञानकरणत्वज्ञानकर्तृत्वयोर्विरोधाभावात् । प्रयोक्तृप्रयोज्ययोः कथमेकत्वमिति चेत् । तथापि भेदोक्तुतस्त्वन्नत्वमत आह । साधारणेति । तथा चैकाभिप्रायेण प्रवृत्तिनिवृत्तौ न स्याताम् । प्रत्युताभिप्रायविरोधात् ।

मूर्तत्वम् । साधारणविग्रहवत्त्वप्रसङ्गादज्ञत्वम् ।
(१) करणभावात् परार्थम् । गुणवत्त्वादद्रव्यम् ।
प्रयत्नादृष्टपरिग्रहवशादाशुसञ्चारि चेति(२) ॥

इति प्रथमस्तोत्रभाष्ये(३) द्रव्यपदार्थः ॥

न प्रवृत्तिर्न निवृत्तिश्च स्यादिति भावः । यद्येवमज्ञं
मनस्सर्हि स्वार्थं न गुणतः स्वरूपतश्च न परार्थमती-
न्द्रियत्वादत आह । करणभावादिति । तथापि मूर्तस्य
विशेषगुणयोगः स्यात् । अन्यथा द्रव्यत्वमपि न स्यात् ।
मूर्तत्वसमानाधिकरणस्य द्रव्यत्वस्य विशेषगुणवत्त्वव्याप्यत्वा-
दत आह । गुणवत्त्वादद्रव्यम् । अवैभवान्मूर्तत्वे ऽपि गुणव-
त्त्वादिशेषगुणरहितस्यापि द्रव्यत्वाविरोध इत्यर्थः । तथापि
गुरुत्वद्रवत्वस्थितिस्थापकाभावे कथं क्रियावत्त्वं वेगस्य क्रियो-
त्तरकालीनत्वात् न हि मूर्तत्वमात्रेण क्रियेत्यत आह ।
प्रयत्नादृष्टपरिग्रहादिति । क्वचिद्वयज्ञपरिग्रहात् क्वचिदृष्ट-
परिग्रहादित्यर्थः । इति शब्दो द्रव्यसमाप्तौ ॥

(१) स्वयं—इत्यधिकम् १ पु० ।

(२) प्रयत्नादृष्टपरिग्रहवशादाशुसञ्चारितेति—पा० १ पु० ।


(३) प्रथमस्तोत्रभाष्ये—पा० ५ पु० । श्रीप्रथमस्तोत्रभाष्ये
विशेषिकभाष्ये—पा० ६ पु० ।

इति श्रीमद्वाचार्थोदयनविरचितायां (१) किरणावस्थां
द्रव्यपदार्थः समाप्तः (२) ।



(१) इत्युदयनन्यायाचार्यविरचितायां—पा० ३ पु० ।

(२) अतः परं तृतीयादर्शबुस्तके पञ्चदशमधिकं दृश्यते । तथाहि ।
यन्दे शिवं शिवमिवोदयनं निदानमेकं गभीरनयतत्त्वविवेकसिन्धोः ।
दोषाकरादपि विविच्य कला भजन्तमतःकृताक्षतपदं सुमनःसहस्रैः ॥
शाकाब्दे रसपूर्णपञ्चदशके (१५०६) ध्यानन्दके वस्त्रे
पञ्चम्पां रविवासरे च विलिखत् कृष्णे तपे शुक्रके (?) ।
ऋक्षे श्रावणिके विनायकसुतो दत्तात्रयः सत्वर-
रत्नाकूतोपकनाम शोभनकरे शैवे गिरौ त्वोदये (?) ॥



अथ प्रश्नस्तपादभाष्ये गुणपदार्थनिरूपणम् ।

रूपादीनां गुणानां सर्वेषां गुणत्वाभिसम्बन्धो

अथ किरणावल्यां गुणानिरूपणव्याख्यानम् ।

तुष्टेर्माचिद्यतो बहान्तुष्टेर्बध्नतः पुनः ।

कारागारमिदं विश्वं यस्य नौमि तमीश्वरम् ॥

साधर्म्यवैधर्म्याभ्यां निरूपितानि द्रव्याणि सम्प्रति ताभ्या-
मेव गुणान्निरूपयति । रूपादीनामिति । गुणशब्देना-
प्रधानमप्युच्यते । यथा वयमिह गुणीभूता इति ।
न चाप्रधानमात्रस्य गुणत्वसामान्येन योग इत्याशङ्कामपने-
तुमुक्तं रूपादीनामिति । तथापि कियतामत उक्तं सर्वेषा-
मिति । गुणत्वं नाम सामान्यविशेषः तेनाभिमतः
सम्बन्धः समवायलक्षणः तेन गुण इतरेभ्यो भिद्यते गुण इति
वा व्यवहर्तव्यः गुणत्वाभिसम्बन्धात् । यस्तु न तथा नासौ गुण-
त्वाभिसम्बन्धः यथा द्रव्यादिरिति लक्षणमुक्तं वेदितव्यम् ।
गुणत्वमसिद्धं गोत्वादिवदप्रतीतिर्व्यवस्थापकामावाञ्च ।
तथाहि सामान्यवानगुणो गुण इति गुणव्यावृत्तिरितरेतराश्र-
यप्रसङ्गदूषिता गुणरहितत्वे हि तत्सिद्धिः तत्सिद्धौ च तद्रहि-

तत्त्वसिद्धिरिति । सामान्यवान् स्पर्शरहितो द्रव्यान्वितो गुणः सामान्यवान् कार्यानाश्रयो गुण इति चातिव्यापकं कर्म-
 स्त्वपि गतत्वात् । कर्मान्यत्वे सतीति तु प्रक्रियामात्रम्
 अनपेक्षितव्यावृत्तेरतिप्रसङ्गकत्वात् रूपान्यत्वे रसान्यत्वे सति
 चेत्वादेरपि सुवचत्वात् । किमत्र व्यवस्थापकेन रत्न-
 तत्त्वमिव गुणत्वमुपदेशापेक्षेयं चक्षुरादिना प्रत्यक्षत एव
 प्रतीयत इति तु स्वशेषव्यामोहनं निमित्तमन्तरेषोपदे-
 शस्यागममात्रत्वात् । तस्मादहं भूषणः (१) कर्मापि गुणस्त-
 म्मन्त्रयोगादिति । न कर्मण्यलनात्मकतया प्रतीयमानस्य
 तावद्रूपादिव्यावृत्तमुत्प्रेषणाद्यनुवृत्तमेकजातीयत्वमनुभवसिद्धं
 परस्परविरुद्धसंयोगविभागलक्षणकार्योत्पादकत्वं च तस्य
 व्यवस्थापकमप्यनुभवसिद्धमेव । तद्विपरीतं च कार्यं
 रूपादीनां चतुर्विंशतेरुपलभ्यते । ततस्तैः कर्मविपरी-
 तजातीयैर्भवितव्यम् । न ह्येकजातीयत्वे कार्यभेदनियम उप-
 पद्यते । न चाकर्मत्वेनैतद्विद्यतीति वाच्यम् अकर्मतया
 द्रव्यस्याप्यविरुद्धकार्यकारित्वप्रसङ्गात् । तथा च रूपादिवत्
 नैकं द्रव्यं संयोगविभागावारभेत । तस्माद्यथाविरुद्धकार्यका-
 रित्वाविशेषेपि सापेक्षत्वानपेक्षत्वभ्यां द्रव्यकर्मणोर्विजाती-
 यत्वं तथा सामान्यवत्त्वकार्यानाश्रयत्वाविशेषेपि विरुद्धावि-
 रुद्धकार्यत्वाभ्यां गुणकर्मणोरपि विजातीयत्वमित्यवदातम् ।
 सोऽयं संयोगविभागयोरनपेक्षं कारणं कर्मेत्यस्य सूत्रस्यार्थः ॥

(१) भूषणो न्यायभूषणालयन्यायसूत्रवृत्तिकारस्तार्किकरक्षायामपि सुस्प-
 दतया समुद्धृतोऽयम् ।

द्रव्याश्रितत्वं निष्क्रियत्वमगुणत्वं च (१) ॥

द्रव्याश्रितत्वमिति । अनाश्रितत्वनित्यत्वे चान्यत्रावयवि-
द्रव्येभ्य इति वदताऽर्थादाश्रितत्वानित्यत्वे चान्यत्र नित्यद्र-
व्येभ्य इत्युक्तम् । नित्यद्रव्यवृत्तयोक्त्या विशेषा इति चोक्तम् ।
वक्ष्यते च मूर्तद्रव्यवृत्तित्वमिति च कर्मसु । लक्ष्यते सामा-
न्यमपि सामान्यरूपेण पदार्थप्रयवृत्तिः । समवायस्त्ववृत्ति-
रेवेति । गुणास्तु गुणरूपेण सर्वत्र द्रव्य एव वर्तन्ते ।
न न वर्तन्ते एव समवायवत् । न कश्चित् द्रव्ये वर्तन्ते
विशेषवत् कर्मवत् । न न वर्तन्तेऽपि द्रव्यवत् । नाद्रव्येऽपि
वर्तन्ते सामान्यवदिति । तदेतदेषां द्रव्याश्रितत्व-
मित्यस्यार्थः ।

तदेतद्द्रव्यलक्षणव्याख्यासिद्ध्यति । न हि तस्मिन्
सति गुणत्वाभिसम्बन्धो भवितुमर्हति जातिसङ्करप्रसङ्गात् ।
नाप्यभिधाय्या द्रव्याश्रितत्वम् एकजात्युपग्रहाभावादित्य-
भिप्रायवानाह । निष्क्रियत्वमगुणत्वं चेति । चलनात्मि-
कायाः क्रियाया निष्क्रान्ता निष्क्रिया रूपाद्यस्तेषां भाव-
स्तत्त्वम् । मूर्त्तिविरहेणैतदवसेयम् । क्रियायास्तदनुविधायि-
त्वात् । मूर्त्यभावश्च रूपादीनां समानदेशत्वादध्यवसेयः
मूर्तत्वसमानदेशत्वयोः सहजविरोधात् । गुणा येषु वर्तन्ते
ते गुणवन्तो न गुणवन्तोऽगुणवन्तस्तेषां भावस्तत्त्वम् । समान-

रूपरसगन्धस्पर्शपरत्वापरत्वगुणत्वद्रवत्वक्षेह-
वेगा मूर्तगुणाः ॥

बुद्धिसुखदुःखेच्छाद्वेषप्रयत्नधर्माधर्मभावनाश-
ब्दा अमूर्तगुणाः ॥

जातीयगुणासङ्गाव(१)स्तावदनवस्थाप्रसङ्गात् । रूपादौ रसा-
द्विगेनान्तानां सङ्गावे मूर्तत्वप्रसङ्गात् । बुद्ध्यादीनां तु प्रतिस-
न्धाद्यगुणत्वव्यवस्थितेरप्रसक्तिरेव । शब्दस्य नभोनियमात् । गुणेषु
गुणयोगे च समवायिकारणत्वप्रसक्तौ द्रव्यत्वापत्तेर्गुणत्वव्या-
घात एव । रूपावयवौ च रूपेणैव वर्तत इति घटादेर्नी-
रूपत्वप्रसङ्ग इत्यादि ॥

एवं निर्गुणत्वनिष्क्रियत्वे च रूपादयो(२) गच्छन्ति चतु-
र्विंशतिर्गुणा महान्छब्द इत्यादयो व्यवहारास्तदेकार्थसमवा-
यादिना साधर्म्येण गौणाः समर्थनीयाः । चकारात् समवा-
यिकारणताविरहः । यदा हि गुणकर्मणी गुणेषु न स्तस्तदा
द्रव्ये का कथा । न हि निर्गुणं द्रव्यमाश्रयते । कारणगु-
णाभावे तस्यापि निर्गुणत्वप्रसङ्गात् न च निर्गुणे द्रव्ये किञ्चित्
प्रमाणमस्तीति । सम्प्रति गुणानामेवान्योन्यं वैधर्म्यमाह
रूपेति । एते मूर्त्तिं न व्यभिचरन्तीत्यर्थः । वेगः संस्कारवि-
शेषः । उपलक्षणमेतत् । स्थितिस्थापकोपि द्रष्टव्यः ।

बुद्धीत्यादि । एते मूर्त्तिर्विरोधिन इत्यर्थः । भावनासंस्का-
रविशेषः ॥

(१) गुणाभावाः—पा० ६ पु० ।

(२) रसादयो—पा० ६ पु० ।

संख्यापरिमाणपृथक्कासंयोगविभागा उभय-
गुणाः ॥

संयोगविभागद्वित्वद्विपृथक्कादयोऽनेकाश्रिताः ॥

शेषास्त्वैकैकद्रव्यवृत्तयः ॥

रूपरसगन्धस्पर्शस्नेहसांसिद्धिकद्रवत्वबुद्धिसुख-
दुःखेच्छाद्वेषप्रयत्नधर्माधर्मभावनाशब्दा वैशेषिक-
गुणाः ॥

संख्येति । द्रव्यमात्रस्य व्याप्यव्यापकभूता इत्यर्थः ॥

संयोगेति । एका संयोगव्यक्तिर्द्वयोर्द्रव्यव्यक्तयोर्वर्तते ।
तथा विभागद्वित्वद्विपृथक्काव्यक्तय एकाः । आदिपृथक्कात्
त्रित्वत्रिपृथक्कादयः अनेकशब्दस्यैकपर्युदासवृत्तित्वात् त्रिच-
तुःपञ्चादिद्रव्यव्यक्तिष्वपि वर्तन्त इति ॥

शेषास्त्विति । रूपरसगन्धस्पर्शैकैकपृथक्कापरिमाणप-
रत्वापरत्वगुरुत्वद्रवत्वस्नेहसंस्कारबुद्ध्यादिशब्दान्ता एकैकस्या-
मेव व्यक्तौ वर्तन्त इत्यर्थः ॥

रूपेति । विशेषा एव वैशेषिकं तस्य गुणाः स्वाश्रय-
व्यवच्छेदोचितावान्तरसामान्यविशेषवन्त इत्यर्थः । नैमित्तिक-
द्रवत्वं पृथिवीतेजसोः सामान्यगुण इत्यत उक्तं सांसि-
द्धिकेति । तथाहि रूपं भास्वरत्वादिना रसो मधुर-
त्वादिना गन्धो गन्धत्वेनैव स्पर्श उष्णत्वादिना स्नेहः स्नेहत्वेन
यथोक्तं द्रवत्वं ताद्रूप्येण बुद्ध्यादयो बुद्धित्वादिना स्वाश्रयमि-
त्तरेभ्यो व्यवच्छिन्दन्ति ॥

संख्यापरिमाणपृथक्त्वसंयोगविभागपरत्वापरत्व-
गुरुत्वनैमित्तिकद्रवत्ववेगाः सामान्यगुणाः ॥

शब्दस्पर्शरूपरसगन्धा वाह्यैकैकेन्द्रियग्राह्याः ॥

संख्यापरिमाणपृथक्त्वसंयोगविभागपरत्वापर-
त्वद्रवत्वस्नेहवेगा द्वौन्द्रियग्राह्याः ॥

बुद्धिसुखदुःखेच्छाद्वेषप्रयत्नास्त्वन्तःकरणग्रा-
ह्याः ॥

गुरुत्वधर्माधर्मभावना ह्यतीन्द्रियाः ॥

संख्येति । वेगेति भावनातिरिक्तसंस्कारोपलक्षणम् ।
तेन स्थितिस्थापकोऽपि गृह्यते । सामान्यं साधर्म्यं तद्रूपा
गुणाः सामान्यगुणा न स्वाश्रयव्यवच्छेदाय प्रभवन्तीत्यर्थः ॥

शब्देति । वाह्येन चक्षुरादिना एकैकेनैवेन्द्रियेण गृही-
तुं योग्या इत्यर्थः ॥

संख्येति । वाह्येति अनुवर्तते । संख्यादयो वेगान्ताश्च-
क्षुःस्पर्शनग्रहणयोग्या इत्यर्थः ॥

बुद्धीति । बुद्ध्यादयः प्रयत्नान्ता अन्तःकरणेनैव गृहीतुं
योग्या इत्यर्थः ॥

गुरुत्वधर्माधर्मभावना ह्यतीन्द्रियाः । भावनेति वेगमा-
त्रव्यवच्छेदाय । तेन स्थितिस्थापकोऽपि गृह्यते । इन्द्रिय-
मतीत्य वर्तन्त इत्यतीन्द्रियाः न केनचिदिन्द्रियेण गृह्यन्त
इत्यर्थः । हिशब्दस्वर्थः ॥

अपाकजरूपरसगन्धस्पर्शपरिमाणौकत्वैकपृथक्त्वा-
गुणत्वद्रवत्वस्नेहवेगाः कारणगुणपूर्वकाः ॥

बुद्धिसुखदुःखेच्छाद्वेषप्रयत्नधर्माधर्मभावनाश-
ब्दा अकारणगुणपूर्वकाः ॥

बुद्धिसुखदुःखेच्छाद्वेषप्रयत्नधर्माधर्मभावनाश-

अपाकजिति । स्वाश्रयस्य यत्समवायिकारणं तस्य ये
सजातीया गुणाः तत्पूर्वकाः तथाहि तत्त्वादिरूपादिभिः
पटादिरूपाय आरभ्यन्ते । वेगेन स्थितिस्थापकाप्युपलक्ष-
णीयः । पार्थिवपरमाणुरूपादयो नैमित्तिकं च द्रवत्वं नैव-
मित्यव्यापकत्वमाशङ्क्याह । अपाकजिति । द्रवत्वमित्यत्राप्य-
पाकजित्यनुषङ्गनीयम् । कारणपदस्यानन्तरं मात्रपदमप्या-
ध्याहार्यम् अन्यथा संयोगविभागावपि क्वचिदेवमित्य-
तिश्चाप्तिः स्यात् । एष्वेवैतत्संभाव्यत इत्यन्ययोगव्यवच्छेदेनै-
तत् साधर्म्यं तेन क्वापि कर्मजत्वेऽपि वेगस्य न दोषः ॥

बुद्धीति । बुद्ध्यादयः शब्दान्ता अकारणगुणपूर्वकाः
एतेषामाश्रयस्य नित्यतया कारणाभावादिति भावः । एते
अकारणगुणपूर्वका एवेत्यर्थः । तथा च संयोगविभागवेगनै-
मित्तिकद्रवत्वैरकारणगुणपूर्वकैरपि नातिव्याप्तिः न ह्येवं-
जातीया अकारणगुणपूर्वका एव । क्वचित्कारणगुणपूर्व-
काणामपि दर्शनादिति ॥

बुद्धीति । बुद्ध्यादयः पाकजान्ताः संयोगजाः । संयो-
गासमवायिकारणका इत्यर्थः । बुद्ध्यादयो भावनान्ता आत्म-

ब्दतूलपरिमाणोत्तरसंयोगनैमित्तिकद्रवत्वपरत्वा-
परत्वापाकजाः संयोगजाः ॥

संयोगविभागवेगाः कर्मजाः ॥

शब्दोत्तरविभागौ विभागजौ ॥

परत्वापरत्वद्वित्वद्विष्टयत्वाद्यो बुद्ध्यपेक्षाः ॥

रूपरसगन्धानुष्णस्पर्शशब्दपरिमाणौ कत्वैकपट-

मनःसंयोगजाः शब्दशब्देन शब्दविशेषो ग्राह्यः स च
मेयीत्याकाशसंयोगजन्यः । तूलेत्युपलक्षणम् द्रव्यान्तराण्यपि
समानसंख्यापरिमाणैरवयवैरारब्धानि सातिशयपरिमाणानि
ग्राह्याणि । तत्परिमाणं प्रचयाख्यसंयोगजम् । उत्तरः
संयोगस्तन्तुतुर्यादिसंयोगात् पटतुर्यादिसंयोगः । नैमित्तिकं
द्रवत्वमग्निसंयोगात् । परत्वापरत्वे दिक्कालपिण्डसंयोगात् ।
पाकजाः पार्थिवपरमाणुरूपाद्योऽग्निसंयोगादिति ॥

संयोगविभागवेगाः कर्मजाः । संयोगविशेषविभागवि-
शेषवेगविशेषा इत्यर्थः । तत्र संयोगविभागावाद्यौ ।
वेगोऽवेगवद्भ्रूयारब्धे वर्तमान इति ॥

शब्दोत्तरविभागौ विभागजावति । शब्दशब्दः शब्दविशेषे
वर्तते ॥

परत्वेति । बुद्ध्यपेक्षाः अपेक्षाबुद्धिजन्या इत्यर्थः । आदि-
ग्रहणात् त्रित्वविष्टयत्वादयो ग्राह्याः । तदितरे च यद्विपरीता
इत्यर्थात् ॥

रूपेति । रूपादयः स्नेहान्ताः समानजात्यारम्भका

यत्प्रत्येकाः समानजात्यारम्भकाः ॥

सुखदुःखेच्छाद्वेषप्रयत्नाद्यासमानजात्यारम्भकाः ॥

इति । इहाराभकत्वमसमवायिकारणत्वं यदि विवक्षितं तर्हि अनुष्णपदीपादानमनुपपन्नं नक्षुण्णस्यर्शो विजातीय-समवायिकारणम् । अथ कारणत्वमात्रमारम्भकत्वं स्नेहोपादानमनुपपन्नं स हि विजातीयस्यापि संप्रवृत्त्य कारणमिति वक्ष्यते । तत्कथमेतत् इत्यमेतत् कारणत्वमात्रे विवक्षिते इयस्यापि वर्जनम् । असमवायिकाणत्वे विवक्षिते इयस्याप्यवर्जनम् । समाना एका जातिर्येषां ते समानजातयः तदारम्भकाः रूपरसगन्धस्पर्शशब्दपरिमाणैकत्वैकपृथक्त्वेच्छा असमवायिकारणतामाप्नुवन्तः समानजातीयेष्वेव एत एवोष्णस्पर्शस्नेहौ विहायात्मधर्मेतरकारणं भवन्तः समानजातीयेष्वेवेत्यर्थः ॥

सुखेति । एते विजातीयमेवारम्भन्ते । सुखमिच्छां दुःखं द्वेषं तौ प्रयत्नं प्रयत्नः क्रियामिति । तुशब्दः पूर्वापरान् व्यवच्छिन्दन् अवधारणं व्योतयति । पुत्रस्य सुखदुःखाभ्यां पितुः सुखदुःखे समानजातीये अपि भवत इति चेन्न विषयमात्रत्वात् । विषयत्वेऽपि ज्ञानद्वारा तत्कारणमिति चेत् न भविष्यतीरपि पुत्रस्य सुखदुःखयोर्ज्ञाने पितुः सुखदुःखाद्युत्पत्तिदर्शनात् । न चानागतमपि सांप्रतिकस्य कारणम् पूर्वभावनियमस्य तत्त्वादिति । साक्षात्कारणत्वं वा विवक्षितम् ॥

संयोगविभागसंख्यागुरुत्वद्रवत्वोष्णत्वसंज्ञानघ-
र्माधर्मसंस्काराः समानासमानजात्यारम्भकाः(१) ॥

बुद्धिसुखदुःखेच्छाद्वेषभावनाशब्दाः स्वाश्रयस-
मवेतारम्भकाः ॥

रूपरसगन्धस्पर्शपरिमाणक्षेत्रप्रयत्नाः परन्तार-
म्भकाः ॥

संयोगेति । अत्र केहोऽपि शास्त्रः संयोगादिजातीयं
द्रव्यादि । विभागाच्छब्दः । संख्यातः परिमाणम् । गुरु-
त्वात् पतनम् । द्रवत्वात् स्रवणम् । केहात् संपङ्कः
उष्णस्पर्शात्(२) पाकजाः । ज्ञानादिच्छा । धर्मात् सुखम्
अधर्माद् दुःखम् । संस्कारात् क्रियाश्रुती इति विजा-
तीयवर्गः सजातीयाः प्रसिद्धाः ॥

बुद्धिसुखदुःखेच्छाद्वेषभावनाशब्दाः स्वाश्रयसमवेतारम्भ-
काः । यद्यपि बुद्धिर्हित्वादिकमन्यत्राप्यारभत इति समयत्रा-
रम्भकेषु पठितुमुचिता तथापि स्वाश्रयसमवेतविशेषगुणेष्विवति
द्रष्टव्यमिदोषः ॥

रूपरसगन्धस्पर्शपरिमाणक्षेत्रप्रयत्नाः परन्तारम्भका इति ।
अवयवरूपादयः केहान्ता अवयविनि रूपादिकमारभन्ते ।
प्रयत्नशालाग्निं वर्तमानः शरीरे चेष्टाम् । यद्यपि केहः

(१) उभयारम्भकाः—पा० ५ पु० ।

(२) भौष्यशब्द—पा० ७ पु० ।

संयोगविभागसंख्यैकपृथक्तागुरुत्वद्रवत्ववेगध-
र्माधर्मास्तुभयत्रारम्भाकाः ॥

संप्रहं स्वाश्रयेऽप्यारम्भात्तः प्रयत्नश्च विहितनिषिद्धप्रवृत्ति-
रूपः स्वाश्रये धर्माधर्मावुत्पादयन् संयोगादिषु पठितसु-
चितः तथापि परिमाणान्ताः परचैव खेहान्ताः सञ्जा-
तीयं परचैव प्रयत्नान्ता एकात्रितमन्यचैव । प्रयत्नश-
ब्देनात्र प्रयत्नविशेषो विहितनिषिद्धविषयो ग्राह्य इत्य-
दोषः ॥

संयोगेति । संयोगो द्रव्यं स्वाश्रये भेरीदण्डा-
दिसंयोगो नभसि शब्दं वशदसयोर्विभागो विभागं
स्वाश्रये शब्दमन्यत्र संख्या कारणगता कार्ये संख्या परि-
माणं च स्वाश्रये हित्वादिकम् । एकपृथक्त्वं स्वाश्रये द्विपृथ-
क्तादि अन्यत्रैकपृथक्त्वमेव । एकग्रहणं द्विपृथक्तादीनाम-
कारणत्वप्रतिपादनार्थम् । गुरुत्वं स्वाश्रये पतनम् अन्यत्र
गुरुत्वमेव । द्रवत्वं स्वाश्रये स्थन्दनमन्यत्र द्रवत्वमेव । वेगः
स्वाश्रये गमनम् अन्यत्र वेगवदवयवारब्धे द्रव्ये वेगमेव ।
वेगशब्देनात्र स्थितिस्थापकोऽपि ग्राह्यः । धर्मश्च
स्वाश्रये सुखम् अन्यत्र पवनादौ क्रियामिति (१) अधर्मः स्वा-
श्रये दुःखमन्यत्र पवनादौ क्रियामिति । सामान्यतयात्र खेहः
प्रयत्नश्च विहितनिषिद्धगोचर उपादेयः । संयोगविशेषेण संप्र-

गुरुत्वद्रवत्ववेगप्रयत्नधर्माधर्मसंयोगविशेषाः
क्रियाहेतवः ॥

रूपरसगन्धानुष्णस्पर्शसंख्यापरिमाणौकष्टयत्नास्ते-
ह्यशब्दानामसमवायित्वम् ॥

हेतुः स्नेहकार्येण कारणस्य स्नेहस्य धर्माधर्माभ्यां च का-
र्याभ्यां विहितनिषिद्धगोचरस्य प्रयत्नस्य कारणस्थीप-
क्षलक्षणादिति ॥

गुरुत्वेति । गुरुत्वात् पतनम् । द्रवत्वात् स्यन्दनम् ।
वेगादभ्रमणम् । प्रयत्नाच्चेष्टा । धर्माधर्माभ्यां भूकम्पादि ।
संयोगविशेषाच्चोदनाभिघातलक्षणादिष्वादिकर्म । अत्रापि
वेगेत्युपलक्षणम् । स्थितिस्थापकोपि ग्राह्यः ॥

रूपादिशब्दान्तानामसम्वायित्वम् असमवायिकारणत्व-
म् । तल्लक्षणमप्ये वक्ष्यते । भावधारणं चेतत् । तेनोष्णस्पर्शस्य
पाकजोत्पत्तिं प्रति निमित्तत्वमप्यस्तीति तद्व्यव्यवच्छेदा-
र्थमुक्तमनुष्येति । यद्यपि च रूपादीनां धर्माद्युत्पत्तौ निमि-
त्तत्वमप्यस्ति अरुणयेत्यादिश्रुतं कागमित्यादिदर्शनात्
तथापि बुद्धिनिमित्तत्ववत् द्रव्यादिसाधारणत्वात् तस्य
तदतिरिक्तं प्रति निमित्तत्वमिह व्यवच्छेद्यम् । यद्यपि च
रसस्य जीवनपुष्टिबलारोग्येषु निमित्तत्वमनुपदमेव वक्ष्यति
तथापि विशेषतश्चास्त्रैकसमधिगम्यत्वात् अदृष्टनिमित्त-
त्ववत् तदुपेक्ष्य तदितरप्रमाणगम्यनिमित्तत्वमिह व्यव-

बुद्धिसुखदुःखेच्छाद्वेषप्रयत्नधर्मोचमभावानां
निमित्तकारणत्वम् ॥

संयोगविभागोष्णस्पर्शगुरुत्वद्रवत्ववेगानामुभ-
यथा कारणत्वम्(१) ॥

परत्वापरत्वद्वित्वद्विष्टयत्वादीनामकारणत्वम् ॥

च्छेद्यम् । यद्यपि च स्पर्शवेगावपेक्ष्य क्रिया अभिघातमुत्पाद-
यतीति स्पर्शस्याभिघाते निमित्तत्वमस्ति तथा चेदस्य संयु-
तयाप्येकाग्रितकार्यापेक्षया एतद्विष्टयमित्यदोषः ॥

बुद्ध्यादीनां भावनान्तानां निमित्तत्वम् । निमित्तका-
रणत्वमेव । यथा च प्रत्यासत्त्यविशेषेपि नैषामसमवायि-
कारणत्वं तथा वक्ष्यते ॥

संयोगादीनां वेगान्तानामुभयथा कारणत्वम् असमवायि-
तया निमित्ततया च । तथाहि मेरौदण्डादिसंयोगः शब्दे
निमित्तम् मेर्याकाशसंयोगेऽसमवायिकारणम् । वंशदण्ड-
विभागो निमित्तम् वंशदण्डाकाशविभागोऽसमवायिकारणं
शब्दस्य । उष्णस्पर्शः पाकजे निमित्तम् उष्णस्पर्शेऽसमवायौ ।
गुरुत्वमभिघातजादिक्रियायां निमित्तं प्रतनगुरुत्वयोरसम-
वायि । द्रवत्वं संयुद्धादौ निमित्तं द्रवत्वस्यन्दनयोरसमवायि ।
वेगो वेगगमनयोरसमवायौ अभिघाते निमित्तमिति ॥

परत्वादीनामकारणत्वम् । न निमित्तत्वं नाप्यसमवायि-
त्वमित्यर्थः । आदिप्रत्ययेन त्रित्वत्रिष्टयत्वादीनां यद्वक्ष्यम् ॥

(१) उभयकारणत्वम्—पा० ५, पु० ।

संयोगविभागशब्दात्मविशेषगुणानां प्रदेशवृ-
त्तित्वम् ॥

शेषाणामाश्रयव्यापित्वम् ॥

अपाकजरूपरसगन्धस्पर्शपरिमाणौकत्वैकपृथ-
क्त्वसांसिद्धिकद्रवत्वगुरुत्वस्नेहानां यावद्द्रव्यभा-
वित्वम् ॥

संयोगादीनां प्रदेशवृत्तित्वम् । अत्र प्रत्यक्षाणां युगपदुप-
लब्धानुपलभ्यप्रमाणकमेतत् । धर्माधर्मभावानां तु व्याप-
ककार्यविशेषगुणत्वेमानुमेयम् । अन्यथा असमवायिकारण-
प्रादेशिकत्वानुरोधेन सुखादीनामपि प्रदेशनियमानुपपत्ति-
प्रसङ्गात् । न च भावाभावावेकत्र विरुद्धौ प्रकारभेदेनाविरो-
धात् । अवयवान्तरदिगन्तरावच्छेदेन हि तावविरुद्धौ तथैव
दर्शनात् । न चैवं व्यवच्छेदकाश्रयावेव भावाभावौ अविरोधार्थ-
सुपाधिभेदो न तूपाधिभेद'एव तदाश्रयः नहि कार्यभेदेन
शक्त्यशक्ती कार्यभेदमेवाश्रयेते इति देशभेदेन वा शक्त्य-
शक्ती देशभेदमेवाश्रयेते इति ॥

शेषाणामाश्रयव्यापित्वम् । पूर्वोक्तेभ्यः संयोगादिभ्यो
ये ऽन्ये ते शेषाः तेषां रूपरसगन्धस्पर्शसंख्यापरिमाणपृथ-
क्त्वगुरुत्वद्रवत्वस्नेहवेगस्थितिस्थापकपरत्वापरत्वानामित्यर्थः ॥

अपाकजानां स्नेहान्तानां यावद्द्रव्यभावित्वं यावदाश्रयभे-
देषां स्थितिरविनाशः आश्रयविनाशादेव परमेते त्रिनश्यन्ति

शेषाणामयात्रद्रव्यभावित्वं चेति ॥

न त्वन्यथेत्यर्थः । पाकजानि रूपरसगन्धस्पर्शवद्रत्वानि
सत्येवात्रये विनश्यन्तीत्यत उत्तमपाकजेति । स्थितिस्था-
पकोऽप्यत्र ग्राह्यः ॥

शेषाणामिति । पाकजानां पार्थिवपरमाणुरूपा-
दीनां पाकजस्य च पृथिवीतेजसोर्द्रवत्वस्य बुद्ध्यजानां च
परत्वापरत्वदित्वदिपृथक्तादीनां शब्दबुद्ध्यादीनां च व्यापकज-
न्यविशेषगुणानां संयोगविभागयोश्चायावद्द्रव्यभावित्वं सत्यपि
द्रव्ये विनाश इत्यर्थः ॥

तदेतदुद्देशमात्रमाचार्येणोक्तमेवमन्यदपि स्वयमूहनीयम् ।
तद्यथा रूपाद्येकैकत्यागेनारूपत्वारसत्वादीनि । सांसिद्धिक-
द्रवत्वरूपरसगन्धस्पर्शस्नेहानां मूविशेषगुणत्वम् । रूपरसग-
न्धस्नेहगुरुत्वद्रवत्वस्थितिस्थापकानां रसर्शव्याप्यत्वम् । स्नेहशै-
त्यसांसिद्धिकद्रवत्वानां जलमात्रवृत्तित्वम् । औष्ण्यभास्वरत्व-
योस्तेजोमात्रवृत्तित्वम् । रसगुरुत्वयोर्जलावनिगुणत्वम् । गन्धमा-
धुर्येतररसशुक्लेतररूपाणां पृथिवीमात्रवृत्तित्वम् । बुद्ध्यादीनां
भावनान्तानामात्मविशेषगुणत्वम् । रूपद्रवत्वयोः पृथिव्यप्तेजो-
मात्रवृत्तित्वम् । नैमित्तिकद्रवत्वस्य क्षितितेजोमात्रवृत्तित्वम् ।
नैमित्तिकद्रवत्वपार्थिवपरमाणुरूपादीनां पाकजत्वम् । संख्या-
परिमाणप्रचयानामेव परिमाणकारणत्वम् । संयोगविभागश-
ब्दानामेव शब्दकारणत्वम् । स्पर्शगुरुत्वप्रयत्नवेगानामेवाभि-
घातहेतुत्वम् । एकत्वेकपृथक्त्वसंयोगविभागानामेवानेकाश्रित-

रूपादीनां सर्वेषां गुणानां प्रत्येकमपरसामान्यसम्बन्धाद्रूपादिसङ्ज्ञा भवन्ति ॥

गुणारम्भकत्वम् । परत्वापरत्वयोरेव दिक्कालपिण्डसंयोगजत्वम् । परत्वापरत्वचरमज्ञानद्वित्वदिष्टयक्षादीनामेव निमित्तविनाशविनाशत्वम् । एतदन्येषामेव गुणान्तरविनाशत्वम् । कार्यगुणानामेवाश्रयविनाशविनाशत्वम् । अपार्यवपरमाश्रुरूपरसस्पर्शसंज्ञिकद्रवत्वस्नेहगुरुत्वस्थितिस्थापकनिवृद्ध्यैकत्वैकपृथक्परिमाणेश्वरपुद्गीच्छाप्रयत्नानां नित्यत्वाकार्यत्वे । इतरेषां गुणानामनित्यत्वकार्यत्वे इत्यादि ॥

सम्प्रति प्रत्येकं रूपादीनां वैधर्म्यं संक्षेपार्थमेकग्रन्थेनाह । रूपादीनामित्यादि । सर्वेषां चतुर्विंशतेरपीत्यर्थः । रूपं रसो गन्ध इत्यादिकाः सङ्ज्ञाः ताः किं पारिभाषिक्य औपाधिक्यौ वा नेत्याह । अपरसामान्यसम्बन्धात् । रूपत्वरसत्वगन्धत्वादिसमवायात् निमित्तादित्यर्थः । तदसिद्धं चक्षुर्मात्रग्राह्यत्वाद्युपाधिनिबन्धनत्वात् रूपादिसङ्ज्ञानामिति चेत् न अननुसंहितोपाधेरुपहितप्रत्ययायोगात् । न च रूपत्वादिसामान्यविशेषविशिष्टरूपाद्युपलब्धिमन्तरेण परस्परव्यावृत्तेषु चक्षुरादिषु मानमस्ति विशिष्टोपलब्धेरिव प्रमाणत्वे परस्पराश्रयत्वम् । चक्षुराद्यवगमे विशिष्टोपलब्धिविशिष्टोपलब्ध्या च चक्षुराद्युपलब्धिरिति । न चाविशिष्टोपलब्धिमानीतमविशिष्टमिन्द्रियमात्रमुपाधिविशिष्टव्यपदेशे रसादिष्वपि रूपादिव्यवहारप्रसङ्गा-

तत्र रूपं चक्षुर्याह्वम् । पृथिव्युदकज्वलनदृष्टि
द्रव्याद्युपलम्भकं नयनसहकारि शुक्लाद्यनेकप्रकारं

दिति । तस्मात् रूपत्वादिसामान्यविशेषकोटौकृततत्तद-
र्थग्रहणनियमेन चक्षुरादीन्यप्युन्नेयानि । तथा चोच्यते
रसादिषु मध्ये रूपस्यैव व्यञ्जकत्वादिति । अन्यथा रसना-
दिग्राह्येषु मध्ये चक्षुर्मात्रग्राह्यस्यैव व्यञ्जकत्वादित्यर्थः स्यात् ।
तथा चासिद्धमसिद्धेन साधयती महानैयायिकत्वमित्यल-
भनकम्पनीयेष्वतिनिर्वन्धेन । एतेन रसत्वादयो व्याख्यताः ॥

तत्रेति । गुणेषु मध्ये । गुणत्वे सति चक्षुषैव
यत् ग्राह्यं तद्रूपमिति लक्षणार्थः । गुणत्वे सतीति रूप-
त्वादिव्यवच्छेदाय । एतेन प्रमाणमप्युक्तम् । आश्रयमाह ।
पृथिव्युदकज्वलनवृत्तीति । ज्वलनशब्देनेह तेजोभावं विव-
क्षितम् । त्रिवैव वर्तते नान्यत्रेत्यर्थः । विषयस्थस्यार्थ-
क्रियामाह । द्रव्याद्युपलम्भकम् । द्रव्यशब्देनात्र बाह्यद्र-
व्यमभिमतम् । तद्रूपसम्बधात् गृह्यते न त्वन्यथा ।
आदिशब्देन गुणकर्मसामान्यानि । तत्र गुणाः
संख्यापरिमाणपृथक्कृतसंयोगविभागपरत्वापरत्वद्रवत्वस्नेहवेगाः ।
कर्माणि च रूपिद्रव्यसमवायात् । सामान्यानि तु
कानिचित् रूपैकार्थसमवायात् कानिचित् रूपैकार्थसम-
वेतसमवायात् कानिचिद्रूपसमवायादिति सर्वत्र
रूपस्य कारणत्वम् । यद्यपि धैतमहत्त्वस्याप्यस्ति
तथापि विशेषगुणत्वे सतीति द्रष्टव्यमित्यदोषः ।

सलिलादिपरमाणुषु नित्यं पार्थिवपरमाणुष्वग्निसं-
योगविरोधि सर्वकार्यद्रव्येषु कारणगुणपूर्वकमाश्रय-
विनाशादेव विनश्यतीति ॥

करणोपकारितामाह । नयनसहकारीति । बाह्या-
लोकाप्यायितं हि चक्षुः स्वविषयग्रहणे क्षमम् । स
चोद्भूतरूपः चक्षुषः सहकारी न त्वन्यथेति रूपं नयन-
सहकारीत्युच्यते । न तु स्वीयमेव रूपमस्य सहकारि
सगुणानामिन्द्रियभावादिति न्यायेन तस्येन्द्रियशरीरत्वात् ।
विधायाह । शक्ताद्यनेकप्रकारकम् । शक्तत्वादयोऽनेके
प्रकारा अवान्तरविशेषा यस्य तत्तथोक्तम् । यद्यपि
नित्यत्वादिकं गुणान्तरसाधारणं तथापि पार्थिवपरमा-
णुषु पाकजत्ववैधर्म्यचिन्तायामुपयोक्तव्यं इत्यभिप्रायवान्
कारणविरोधिनावभिधातुं नित्यं तावत् निर्धारयति । सलि-
लादिपरमाणुषु नित्यमिति । आदिद्वेन तेजःपरमाणु
परिग्रहः । अनित्यता हि कार्यतया व्याप्ता सा च
रूपादीनां कार्यद्रव्येषु विचित्रतया व्याप्ता सा च सलि-
लादिपरमाणुरूपाद् व्यावर्तमाना स्वस्यास्या कार्यतामुपादाय
विनाशितामपि निवर्तयतीति । पार्थिवपरमाणुष्वग्निसं-
योगविरोधि । अग्निसंयोगो विरोधी यस्य तत्तथा । उप-
लक्षणं चैतत् उत्पादकोप्यस्याग्निसंयोग एव । सर्वकार्येषु
कारणगुणपूर्वकम् । अवयवेषु यत् रूपं तदवयवरूपपूर्वक-

मित्यर्थः । आश्रयविनाशादेव विनश्यतीति । न तु पिठरपा-
कवादिनामिवाग्निसंयोगादपीत्येवकारार्थः ॥

एतेन गुणगुणिनोरभेदवादो निरस्तः । फलतो विरुद्ध-
मार्थासस्य दर्शितत्वात् । तथाहि रूपत्वनिमित्ता रूप-
सञ्ज्ञेति दर्शिते पृथिवीत्वनिमित्ते च पृथिवीव्यवहारे
एतयोस्तादात्म्ये पर्यायता स्यात् । न च
रूपशब्दात् शुक्लशब्दाद्वा कथित् घटादिकं प्रत्येति
घटशब्दाद्वा शुक्लादिकम् । न चाभेदे सामान्यवि-
शेषभावोऽप्युपपद्यते । न च सामान्यविशेषभावेऽप्यभेदादेव
सामान्यं विशेषश्चेति सम्भवति विरोधात् । अनुवृत्तौ
हि धर्मः सामान्यं व्यावृत्तौ विशेषः न च तदेवानुवृत्तं व्यावृत्तं
चेति सम्भवति । किं च रूपं चक्षुर्मार्गयाद्यं तदेव
चेत् द्रव्यं रूविद् द्रव्यमप्यन्धेन नोपलभ्येत घटादिद्रव्य-
वदा शुक्लादिरूपमप्यन्धेनोपलभ्येत यदि च पृथिव्येव
रूपं न तोये तेजसि वा वर्त्तत । यदि वा रूपमेव
पृथिवी पयःपावकावपि पृथिव्येव स्यातां सामान्यवि-
शेषभावे वा तादात्म्यं विरुध्येत । न चैवं द्रव्यस्यैव
सामान्यविशेषो रूपमस्तु कृतं गुणेनेति वाच्यम् तस्य
प्रकाराभावात् । नहि गोत्वं प्रकारवत् । रूपं तु शुक्ला-
द्यनैकप्रकारकम् । न च गोत्वविशिष्टस्य शाबलेयादि-
भेदवत् रूपविशिष्टस्य शुक्लादिभेदो भविष्यतीति युक्तम्
तत्रापि शुक्लतरशुक्लतमादिप्रकारवत्त्वात् । न च तारतम्यं
सामान्यस्य सम्भवति । नहि सम्भवति गोतरो गीतम्

रसो रसनग्राह्यः । पृथिव्युदकवृत्तिः जीव-

इति । किं च पिठरपाकीऽप्यस्तु परमाणुपाकी वा शुक्ला-
दिरूपं तावद्धर्मिणि सन्त्येव निवर्तते प्रवर्तते चेति सुप्र-
सिद्धम् । न चैतत् सामान्यस्य सम्भवति तस्य नित्यैकरूप-
त्वात् । अन्यथा तत्त्वविरोधात् ॥

एतेन रूपवदेव द्रव्यमुत्पद्यते रूपवदेव विन-
श्यतीति नास्त्यनयोः पूर्वपरभाव इति नापि द्रव्य-
विनाशरूपविनाशयोरिति निरस्तम् । एकत्र दर्शनेना-
न्यत्र तदनुमानात् । तथाहि अवयविरूपं समावायिका-
रणवत् कार्यत्वात् घटवत् । अन्यथा कारणमात्रानपेक्ष-
तया कादाचित्कत्वानुपपत्तेः कार्यं च तत् कार्यगुणत्वात्
पार्थिवरूपत्वाद्वा सामान्यवत्त्वे सत्यवयवविधर्मत्वाद्वा सामान्य-
वत्त्वे सत्यस्मदादिबाह्यकरणप्रत्यक्षत्वाद्वा अस्मदादिप्रत्यक्ष-
विशेषगुणत्वादेति संयोगवत् पार्थिवपरमाणुरूपवत् कर्मवत्
घटवत् बुद्धिवदेति । अन्यथाऽवयवविनाशेऽप्यविनाशात् तदुपल-
भापत्तिः । आश्रयस्य व्यञ्जकस्याभावादनुपलभ्ये सत्याश्रये
परमाणौ तच्चिद्वृत्तेरनुपपत्तिरिति । तस्मादवयवविनी-
रूपस्य चोपादानोपादेयभावात् पूर्वापरभावनियम एवेति
स्थितम् । विनाशस्यापि सहेतुकत्वस्थितौ यावद्द्रव्यभावस्य
कार्यरूपादीनामुपलभ्यात् द्रव्याभावे चानुपलभ्यनियमात्
द्रव्यविनाशकार्यत्वमवसीयते । यौगपद्याभिमानस्तु काल-
सन्निकर्षाच्चक्षुस्पर्शरूपरसस्पर्शरूपोपलब्धिर्वादिति सर्वमवदातम् ॥

रसत्वाभिसम्बन्धाद्रस इति स्थिते सत्याह । रसो

नपुष्टिवलारोग्यनिमित्तम् रसनसहकारी मधुरा-
म्लवणवृत्तिककटुकषायभेदभिन्नः । अस्यापि नित्या-
नित्यत्वनिष्पत्तयो रूपवत्(१) ॥

रसनप्राप्त इति । रसनेनैव गृह्यते यो गुणः स रस
इति प्रमाणलक्षणे । आश्रयमाह । पृथिव्युदकवृत्तिरिति ।
यद्यपि गुरुत्वमप्येवं तथापि प्रत्यक्षत्वे सतीत्यदोषः ।
अर्थक्रियामाह । जीवनपुष्टिवलारोग्यनिमित्तम् । जीवनं
मनसः शरीरेऽवस्थानं पुष्टिः शरीरावयवोपचयः बल-
मायासक्षमता आरोग्यं सुस्थता दोषघातुमज्जानीनां
समतेति यावत् । उपलक्षणं चैतत् । मरणकालत्वदौर्ब-
ल्यरोगकारणान्यपि द्रष्टव्यानि । तेषां निमित्तम् । यद्यपि
गन्धादयोऽप्येवंभूतास्तथा संयोगभेदाच्च तथापि रसं प्रधा-
नीकृत्य न तु स्वातन्त्र्येणेति विवक्षितम् । बाह्यस्यार्थक्रि-
माह । रसनसहकारी । बाह्येनोदकरसेन स्तिमितस्य द्रव्यस्य
रसो रसनेन गृह्यते न तु शुष्कस्य । विभागमाह । मधुरेति ।
मधुरादिभिस्तद्भेदैश्च मधुरतरमधुरतमादिभिर्भिन्नो नाने-
त्यर्थः । अस्यापीति । नित्येति । भावप्रधानो निर्देशः ।
यथा रूपं सज्जलपरमाणुषु नित्यं तथा रसोऽपि ।
यथा रूपं पार्थिवपरमाणुष्वग्निसंयोगविरोधि तदुत्पाद्यं
च तथारसोऽपि यथा रूपं कार्यद्रव्येषु कारणगुणपूर्वकमाश्र-
यविनाशाद्भिन्नमस्ति तथा रसोऽपीत्यर्थः । तथैव चैतत्त्वमप्युप-

(१) पूर्ववत्—पा० ५, पु० । रूपवद् द्रष्टव्याः—पा० ६, पु० ।

पार्थिवपरमाणु(१)रूपादीनां पाकजोत्पत्तिवि-
धानम् । घटादेरामद्रव्यस्याग्निना सम्बद्धस्याग्न्य-

रोधी तदुत्पाद्यस्य अवयविष्ठवयवगुणपूर्वकः आश्रयवि-
नाशादेव विनश्यति तथा स्पर्शीऽपीत्यर्थः ॥

अथेदानीं पाकजेषु परीक्षाशेषं वर्तयिष्यन् । पार्थिवे-
ति । पृथिव्याः कार्यभूताया इमे कारणभूता परमाणवः
पार्थिवाः । अथवा पृथिव्याः पृथिवीत्वस्याश्रयभूताः इमे
इति पार्थिवाः तेषां ये रूपादयो रूपरसगन्धस्पर्शाः तेषां
पाकजत्वेन यदुत्पत्तिविधानं प्रकारः स कथ्यते ।
तत्र विप्रतिपत्तौ संशयः केचिदाहुः कार्यकारणसमुदाये
पच्यमाने तच्चिन्नवस्थित एव रूपादयो विनश्यन्त जायन्ते चेति ।
केचित्तु परमाणव एव स्वतन्त्राः पच्यन्ते कार्यन्तु पूर्वं निवर्तते
अपूर्वं प्रवर्तते । तत्र कारणगुणपूर्वक्रमेण रूपादयो जायन्त
इति । प्रयोजनन्तु धर्मधर्मिणोः साधर्म्यवैधर्म्याभ्यां स्फुटं
तत्त्वविवेकः स च सप्यगालविवेके उपयोक्तव्य इति ।
तत्र परमाणव एव स्वतन्त्राः पच्यन्त इति पञ्चमुपादाय व्युत्पा-
दयति घटादेरित्यादि । आदिग्रहणेन सर्वपार्थिवो-
पादानं । आमेति । प्रकृतपाकापेक्षया न तु पार्थि-
वमपक्वं नामास्ति । अग्निना सम्बद्धस्य संयुक्तस्य तदार्-
भकेषु घटाद्यारम्भकेषु परम्परया पण्येषु परमाणुषु कर्मा-

भिघातान्नोदनाद्वा तदारम्भकेष्वनुत्पत्ति-
काले तैभ्यो विभागाः विभागेभ्यः संयोगविनाशाः
संयोगविनाशेभ्यश्च (१) कार्यद्रव्यं विनश्यति ।
तस्मिन् विनष्टे स्वतन्त्रेषु परमाणुष्वग्निः संयोगादौ-

त्पत्त्यन्ते । आरम्भकेष्विति कार्यविनाशादिप्रक्रियासि-
द्धिर्भवति । कुत अन्यभिघातान्नोदनाद्वा अग्निर्नैव नोदनाभि-
घातौ संयोगविशेषौ कर्मभिकारे वक्ष्येते । तैभ्यः कर्मभ्यो
विभागाः विभागेभ्यः संयोगविनाशाः द्रव्यारम्भकसंयोगवि-
नाशाः तैभ्यः कार्यद्रव्यं विनश्यति ह्यणुकलक्षणम् । जात्य-
भिप्रायेणैकवचनम् । अत्र नोदनाद्युत्पत्तौ कर्मोत्पत्तिः
प्रमाणम् । कर्मसु विभागास्तेषु पूर्वसंयोगनिवृत्तिः तत्र कार्य-
द्रव्यविनाश इत्यस्य । एषां कार्यकारणभावावधारणात्
कारणं विना च कार्याद्युत्पत्तेः कार्यद्रव्यं विनश्यतीत्यत्र किं
प्रमाणम् । न हि सति द्रव्ये रूपादीनां विनाशोत्पत्तौ नोपप-
द्येते परमाणुष्विव कार्यद्रव्ये ऽपि तयोरविरोधादित्यत
आह । तस्मिन्निति । न हि चन्द्रचक्षुषोस्तेजस्तथा पावकं
यथा सौरमित्युक्तमौष्ण्यपेक्षादिति । पृथिव्याः श्यामं
रूपमनादीति केचिद्विचारितागमग्रहास्तथो जपन्ति
तान् प्रत्युक्तं पुनरिति । तेन जन्मनोभ्यासं वदन्
श्यामादीनामुत्पत्तिमत्त्वं दर्शयति । अन्यथा विनाशा-

(१) द्रव्यारम्भकसंयोगविनाशास्तादृशविनाशेभ्यः—पा० १ पु० ।

अथापेक्षास्वामादीनां विनाशः पुनरन्वयाद्-
ग्निसंयोगादौष्ण्यपेक्षात् पाकजा जायन्ते ।

नुपपत्तेः पाकजा इति रूपरसगन्धस्पर्शाः संक्षेपेणोक्ताः ।
यद्यप्येकस्योत्पादविनाशहेतुकत्वमेकजातीयत्वे ऽपि कार्यस्य
व्यक्तिभेदेन मध्यशब्दवत् कालभेदेन चोपाख्यशब्दव-
दुपपद्यते । तथापि पाकजेषु नायं विधिः कार्यवि-
नाशविशिष्टं कालमपेक्ष्य रूपादिविनाशात् रूपा-
दिविनाशविशिष्टं च कालमपेक्ष्य रूपाद्युत्पाददर्शनात् ।
सति च कार्ये कार्यावष्टम्भद्रव्यस्यैव प्रतिबन्धकत्वात् ।
सति च रूपादौ रूपाद्यन्तरानुत्पत्तेः । न
चतावकं कालमेकोऽग्निसंयोगोऽनुवर्तितुमीष्टे । तेज-
स्योऽविकल्बेन गमनशीलत्वात् । तेजोन्तरेणाभिहत्यमानत्वा-
न्नुद्यमानत्वाच्च । अपि चोत्पादकस्यैव विनाशकत्वे
ऽग्निसन्तानव्यावृत्तौ रूपादिसन्तानव्यावृत्तौ घटादेर्नो-
रूपत्वप्रसङ्गः विनाशकस्यैवोत्पादकत्वेऽग्निसंयोगस्यैक-
स्याद्विशेषेण पाकतारतम्यस्यानुपपत्तिः पुनस्तैनैव
रूपादिविनाशात् पुनरुत्पादकस्य विनाशकत्वे पूर्वदोषानति-
वृत्तिः तस्मात् परमाणुषु रूपादीनां विनाशोत्पादौ नैकान्नि-
संयोगकारणकौ रूपाद्युत्पत्तिविनाशत्वात् श्वासाद्युत्पत्ति-
विनाशवदिति । तदिदमुक्तमन्यथादिति । एतेन पाकेन
पूर्वरूपादिपरावृत्तिरेवावयविनाशे प्रमाणम् । अथयविकू-
षादिविनाशस्याश्रयविनाशहेतुकत्वावधारणात् कारणं च

विना कार्यानुत्पत्तेः । ननु सत्त्वप्रवयवविनिर्गमिसंयो-
गादपि रूपादिविनाशः स्यादित्युक्तं न कतिपयावयवपाके
कार्ये कारणरूपानुकारानुपपत्तेः न हि श्यामा अवयवाः
अवयवी च रक्त इति सम्भवति । निःशेषपाके त्वापरमाणु
तेजःसम्बन्धे तेजसश्च स्पर्शवत्तया वेगवत्तया च मोदनाभिघा-
तयोरन्यतरः संयोगोऽवयवविश्लेषहेतुक्रियाजनक इति
कथं न कार्यद्रव्यविनाशः । किं च रूपाद्यन्तरोत्पत्तिरप्यवयव-
न्तरोत्पादे प्रमाणम् । तद्रूपादेः कारणगुणपूर्वकत्वनिय-
मात् । अग्निसंयोगाज्जटे रूपादौ तत्रावयविनि कारण-
गुणप्रक्रमेण रूपादिर्भवतितीति अदोष इति चेत् न यत्राग्नि-
संयोगो रूपादीनां नोत्पादकस्तत्र विनाशकोऽपि न स्यात्
जलादिवदिति नियमात् । अग्निसंयोगस्त्वेव तदुत्पादकत्वे
कारणगुणपूर्वकत्वव्याघातात् । व्याख्यातामिति चेत् न आकाश-
शायी श्यामादीनामनुत्पादप्रसङ्गात् । तच्चात् तद्वत्तत्वाच्च
पाकादेव रूपादीनां विनाशोत्पत्तौ अवयविनि च कारणगुणेभ्य
एवोत्पादः आश्रयविनाशादेव विनाश इति परमुपपद्यते ।
तदमी प्रयोगाः पार्थिवावयविरूपादि आश्रयविनाशादेव
विनश्यति अवयविरूपादित्वात् दग्धपटरूपादिवत् । तत्
कारणगुणेभ्य एवोत्पद्यते । अत एव तदेव । घटो-
दिपरमाणुव्यनिर्गमिसंयोगाः नियमेन ब्रह्मारम्भकसंयोग-
प्रतिद्वन्द्विविभागजनकक्रियाहेतवः अग्निसंयोगत्वात् सुका-
ग्निसंयोगवदिति । स्यादेतत् । यद्येवमापरमाणुको
विनाशः स्वतन्त्राच्च परमाणवः पञ्चनो कुलाद्यादिव्यापारमन्त-

तदन्तरं भोगिनामदृष्टापेक्षादात्माणुसंयोगादुत्प-
न्नपाकजिघृक्षुषु कर्मात्पत्तौ तेषां परस्परसंयोगाद्
इत्यणुकादिक्रमेण कार्यद्रव्यमुत्पद्यते । तत्र च

रेण घटादीनां मुनरावृत्तौ लोकाव्यवहारोच्छेदः व्यर्थसिषां मायः
प्रयास इत्यत आह । तदन्तरमिति । रूपाण्युत्पत्त्यन्तरं
भोगिनामुदकाद्याहरणद्वारेण तत्प्राप्त्युत्पत्त्युत्पत्त्यु-
भवमागिनाम् । अदृष्टापेक्षात् धर्माधर्मापेक्षात् । आका-
णुसंयोगादित्येवात्मग्रहणं स्पष्टार्थम् । भोगिनामित्यने-
नैवात्मोपादानात् । अणुत्विति । परमाणुत्वित्यर्थः ।
कर्माणुमुत्पत्तौ सत्त्वम् । तेषां परमाणूनाम् । परस्परम-
न्योन्यम् । संयोगादिति । जात्यभिप्रायमेकवचनम् । इत्यणु-
कृमादिर्यस्य प्रक्रमस्य । तेन कार्यद्रव्यं घटादिब्रह्मणमुत्प-
द्यते । तत्र च कारणगुणप्रक्रमेण रूपाण्युत्पत्तिः परमाणु-
रूपादेर्द्वयंशुकेषु रूपादिकं इत्यणुकरूपादेस्त्यणुकेषु रूपा-
दिकमित्यनेन क्रमेवेति । अथ च कारणवत्तुल्य-
स्यापि भावाद्रूपादेव रूपमुत्पद्यते न स्पर्शात् वायानपि
तदुत्पत्तिप्रसङ्गात् । रसादेस्तदुत्पत्तौ ददुग्धावाद्यनुविधाना-
यत्तेः । एवं रूपाद्रसोत्पत्तौ तेजसि रसोत्पत्तिप्रसङ्गात् ।
गन्धात्तदुत्पत्तौ च तदनुकारापत्तेः अवयवकटुत्वाद्यनुकारप्र-
सङ्गाच्चेत्यादि सत्यमूहनीयम् । तदेवं रूपाद्यन्तरोत्पत्तिः स्थूल-
द्रव्योत्पत्तौ प्रमाणं सा तदवयवपरम्परायां सा इत्यणुके तदु-
त्पत्तिः परमाणुसंयोगे च च तत्किमेषां साऽदृष्टवदात्मनः-

कारणगुणप्रक्रमेण(१) रूपाद्युत्पत्तिः । न च
कार्यद्रव्य एव(२) रूपाद्युत्पत्तिर्विनाशो वा सम्भ-
वति सर्वावयवेष्वन्तर्बहिश्च वर्तमानस्याग्निना व्या-
प्त्यभावाद् अणुप्रवेशादपि च व्याप्त्यनं सम्भवति
कार्यद्रव्यविनाशादिति ॥

योगे रूपादिमत्तायां चेति द्रव्यारम्भादुगुणावयवक्रियाया
रूपस्यार्थादिमत्तुत्पत्तिनियमात् रूपादिविरहिणो द्रव्यस्य
अवयवमात्रस्थितेः कर्मणश्च कारणान्तरापेक्षत्वादिति । अथ पूर्व-
रूपादिनिवृत्तिरुत्तररूपान्तराद्युत्पत्तिश्च कार्यद्रव्य एव यदि
स्यातां को दोष इत्यत्र तर्कविशिष्टमाह(३) । न चेति । किमिति
न सम्भवतीत्यत आह । सर्वावयवेष्टिवति । अवयविनः प्राप्ता-
वयवस्यैव विनाशमवयवानां बाह्यावयवावष्टेनान्निप्रतिरसम्भ-
वात् पाको न स्यादित्यर्थः । सान्तराख्येवावयविद्रव्याणि कथ-
मन्यथा मध्यस्थानामपां स्थन्दनप्रस्रवणे तथा चाणुप्रवेशो न
विरुद्धत इत्यत आह । अणुप्रवेशादपीति । कुतः कार्यद्र-
व्यविनाशादिति ॥

अयमाशयः । ईदृशो हि तेजसो जायवातिशयेन वेगा-
तिशयः स्पर्शतिशयश्च यत् तज्जन्यं कर्म कार्यद्रव्यं पूर्वव्यूहात्

(१) पूर्वक्रमेण—पा० ५, पु० ।

(२) कार्यद्रव्यं—पा० १ पु० ।

(३) तर्कशेषमाह—पा० ७ पु० ।

प्रस्थावयति । तदवयवाश्च व्यूहान्तरं प्रापयति । अन्यथा
 सान्तरत्वे ऽन्तरालेन प्रविशति पावके कथ्यमानाः क्षीरनी-
 रादयो नोर्ध्वं आपयेरन् । मृदुसंयोगात् तथेति चेत् न
 तन्दुलादीनामपि तथा दर्शनात् । अतिदृढानामप्युपलभ-
 शिवज्वादीनामग्निदग्धानां स्फुटनान् । सातिशयोऽग्नि-
 संयोगस्तथेति चेत् कोऽतिशयार्थः बह्वभ्यास इति चेत्
 न प्रथमस्याकिञ्चित्करत्वे ऽभ्यासानुपयोगात् । न
 ह्याशु विनाशिनां कमभाविनां स्वरूपतः समुच्चयः
 सम्भवति । तस्माद्यथा शरीरादौ प्रत्यहमनुपलक्षणीयः
 कालान्तरे स्फुटीभूतो विशेषः प्रतीयते तथा घटादिपाके
 ऽपीति युक्तमुत्पश्यामः । एतेन प्रत्यभिज्ञानं सर्वावस्थादर्शनमु-
 परि निहितमूर्तान्तरधारणमावरणसंस्थानसंस्थापरिमाणरे-
 खादि(१)चिह्नाद्यविपर्ययः पूर्वद्रव्याविनाशे प्रमाणमिति
 निरस्तम् । सूचिव्यतिभेदेन विदलितत्रिचतुरत्रसरेणुघटादिव-
 दुपपत्तेः । तथापि न नश्यन्त्वेव घटादय इति मीमांसक-
 दुर्दुरूढाः तेऽनुकम्पनीयाः । तथाहि परमाण्वपगमे
 ह्यणुकमवश्यं नश्यतीति अन्यथा कार्यनित्यताप्रसङ्गात् ।
 तन्नाशे तु त्रसरेणवोऽवश्यं विनश्यन्ति । तन्नाशे तत्कार्यमि-
 त्यनेनैव क्रमेणान्धावयविपर्यन्तः प्रलयः अन्यथा निराश्रय-
 कार्यावस्थानप्रसङ्गात् । कतिपयावयवनाशेऽप्यवस्थितावयवाश्चयं
 कार्यं स्यात् । न स्यात् तावदवयवव्याप्तियोग्यपरिमा-

णवती न्यूनैश्वसंमितेः(१) संवृतपटवत् परिमाणसङ्कीर्णो भवि-
ष्यतीति चेत् न भवेत् । स हि न तयोर्भेदोऽभेदस्य द्रव्य-
धर्मत्वात् न विनाशः परिमाणस्य यावद्द्रव्यभावित्वात्
स्वाश्रयविनाशीकविनाश्यत्वाच्चेति । स्वाश्रयावयवविश्लेषवि-
नाशाभ्यां विनाश्यमपि भविष्यतीति चेत् न अवयववि-
श्लेषविनाशाभ्यामवयवो न विनश्यति तत्परिमाणं तु
विनश्यतीति महती प्रत्याशा । अवयविनः प्रत्यभिज्ञानादिति
चेत् क्षुद्रावयवविश्लेषे परिमाणं किं न प्रत्यभिज्ञायते
इत्यन्तमतिपीडया ॥

अथ द्यङ्गुकनाशमारभ्य कतिभिः क्षणैः पुनरन्यद्यङ्गु-
कमुत्पद्य रूपदिग्भवतीति शिष्यजिज्ञासायां शिष्यबुद्धिवैश-
द्याय प्रक्रिया । तद्यथा नोदनादिक्रमेण द्यङ्गुकनाशः नष्टे
द्यङ्गुके परमाणवग्निसंयोगात् श्यामादीनां निवृत्तिः निवृत्तेषु
श्यामादिषु पुनरन्यस्मादग्निसंयोगात् रक्तादीनामुत्पत्तिः उत्प-
त्तेषु रक्तादिषु उत्तरसंयोगात् पूर्वक्रियानिवृत्तिः ततो ऽदृ-
ष्टवदात्माणुसंयोगात् परमाणौ द्यङ्गुकारभणाय(२) क्रिया
क्रियया पूर्वदेशाद् विभागः विभागेन च पूर्वदेशसंयोगनाशः
तन्नाशे(३) परमाण्वन्तरेण संयोगोत्पत्तिः संयुक्ताभ्यां परमा-
णुभ्यां द्यङ्गुकारभः आरब्धे द्यङ्गुके कारणरूपादिभ्यः(४)

(१) अल्पेषु—पा० ७ पु० ।

(२) द्रव्यारम्भणाय—पा० ७ पु० ।

(३) संयोगनिवृत्तिस्तस्मिन्निवृत्ते—पा० ७ पु० ।

(४) कारणगुणैः—पा० ७ पु० ।

कार्ययुक्तानां रूपादीनामुत्पत्तिरिति यथाकर्म नवद्वया(१) ।
 येयं प्रक्रिया यदा क्रियातो विभागो द्रव्यारम्भकसंयोगप्रति-
 ष्ठप्रतिबन्धी चेति पञ्चस्रदा यदा विभागात् पूर्वसंयोगना-
 शस्ततो द्रव्यविनाशविभागजविभागौ चेति पञ्चस्रदा दशमे
 चरे । तथाहि इत्यणुकनाशविभाजविभागोत्पत्ती
 पूर्वसंयोगनाशस्यामादिनिवृत्ती उत्तरसंयोगरक्ताद्युत्पत्ती
 विभागजविभागक्रिययोर्निवृत्तिः द्रव्यारम्भणाय परमाणौ
 क्रिया क्रियया विभागः तेन पूर्वसंयोगनिवृत्तिः परमाण्वन्तर-
 संयोगो द्रव्योत्पत्तिर्गुणोत्पत्तिरिति । यदा तु द्रव्यवि-
 नाशोत्तरकालं विभाजविभागस्यामादिनिवृत्ती ततः
 पूर्वसंयोगनिवृत्तिरक्ताद्युत्पत्ती । तत उत्तरसंयोगोत्पत्ति-
 स्ताती विभागजविभागकर्मणोर्निवृत्तिः ततो द्रव्यारम्भ-
 णाय परमाणौ क्रियेति पञ्चस्रदैकादशे चरे । तथाहि
 इत्यणुकविनाशः विभागजविभागस्यामादिनिवृत्ती पूर्व-
 संयोगनिवृत्तिरक्ताद्युत्पत्ती उत्तरसंयोगः विभागजवि-
 भागकर्मणोर्निवृत्तिः द्रव्यारम्भणाय परमाणौ क्रिया
 क्रियया विभागः संयोगविनाशः परमाण्वन्तरसंयोगो
 द्रव्योत्पत्तिः गुणोत्पत्तिरिति । कथं द्रव्यविनाशे सति
 तद्विशिष्टं कालमपेक्ष्य विभागोत्तरकालं विभागजविभा-
 गजननान् विभागजविभागे सति पूर्वसंयोगनिवृत्ता-
 न् उत्तरसंयोगजननात् तस्मिन् सति च पूर्वक्रियानिवृत्तिः
 तन्निवृत्तौ च क्रियास्तरारम्भावकाशादिति । कथं तर्हि पूर्वप्र-

क्रिया कारणसंयोगनाशमपेक्ष्यैव(१) विभागेनोत्तरविभागा-
रम्भणादिति पश्चात् किमत्र तत्त्वमिति विभागे विवेच-
यिष्यामः ॥

वेद्यमेकस्मिन्नेव परमात्मी पूर्वद्वयशुक्विनाशोत्तर-
द्वयशुक्लोत्पादकक्रियाद्वयमधिकृत्य चक्षुमखना । यदा
त्वेकत्र द्वयशुक्विनाशिकान्यत्र द्वयशुकान्तरोत्पादिका
क्रिया तदा द्वयशुक्विनाशमारभ्य पञ्चमे षष्ठे
सप्तमे ऽष्टमे नवमे वा क्षणे गुणोत्पत्तिः कथं
यदा द्रव्यारम्भकः संयोगो विनश्यति तदैव परमाख्यन्तरे कर्म
तत एकत्र क्रमेण द्रव्यविनाशस्यामादिविनाशरक्ताद्युत्पादाः
अन्यत्र विभागपूर्वसंयोगनाशोत्तरसंयोगाः क्षणान्तरे
द्रव्योत्पत्तिः पञ्चमे क्षणे गुणोत्पत्तिश्चेति । एवं द्रव्यनाश-
समकालं परमाख्यन्तरे क्रियाचिन्तनात् षष्ठे श्लाभा-
दिनाशसमकालं क्रियाचिन्तायां सप्तमे रक्ताद्युत्पत्ति-
समकालं कर्मप्रक्रमे ऽष्टमे क्षणे रक्ताद्युत्पत्तेश्चिन्तनात् परमा-
ख्यन्तरे कर्मचिन्तायां(२) नवमे क्षण इति । द्वित्रिचतुःक्षणा
च प्रक्रिया न सम्भवत्येव(३) । उत्पन्ने रक्तादौ सुगुणेनैव
द्रव्येण द्रव्यान्तरारम्भणादित्ययं संक्षेपः ॥

एवमेव पक्षापक्षाभ्यामारम्भचिन्तनीयः । तदेवमव-
यविनो यावद्द्रव्यमाविन एव विशेषगुणाः पाकजाः पर-

(१) संयोगनिवृत्तिमपेक्ष्यैव—पा० ८ पु० ।

(२) रक्ताद्युत्पत्त्यनन्तरं क्रियाचिन्तायां—पा० ८ पु० ।

(३) नास्त्येव—पा० ७ पु० ।

एकादिव्यवहारहेतुः संख्या । सा पुनरेक-

माण्डवेवेति अवस्थिते सुखादयो न शरीरगुणाः अया-
वह्यभावितात् न परमाणुगुणाः प्रत्यक्षत्वादित्यतमा-
धिकारोक्तं समाहितं वेदितव्यमिति ॥

अथोद्देशक्रमप्राप्तां संख्यां निरूपयति । एकादीति । अव-
क्रियतेऽनेनेति हानोपादानादि क्रियत इति व्यवहारो
विज्ञानम् । एकं हे जीणीत्याद्याकारं तस्य विषयतया हेतुः
संख्येति प्रमाणमुक्तम् । न ह्येकादिविज्ञानं निर्विषयं व्याघा-
तात् । नाप्यलौकविषयमबाधनात् । नापि घटरूपमात्र-
निबन्धनं घटमन्तरेण घटान्तरेऽपि भावात् । नापि
घटत्वनिबन्धनं घटेऽपि भावात् । न चारजतेऽपि रज-
तप्रत्ययो भवन्न निमित्तान्तरमपेक्षत इतिवत् घटे भूत्वा
पटादावपि भविष्यति । न च निमित्तान्तरमपेक्षिष्यत
इति साम्प्रतम् अभ्रान्तत्वात् सोऽयं घटादावेकप्रत्ययो
घटघटत्वातिरिक्तविषयः तत्प्रत्ययनिमित्तमन्तरेण पटा-
दावपि जायमानत्वात् वस्तुचर्मकम्बलेषु नीलप्रत्य-
यवत् । न हि तद्व्यतिरेकेण भवति तद्विषयश्चेति
व्याघातात् । न हि तत्प्रत्ययनिमित्तमन्तरेण भवत्यभ्रा-
न्तश्चेति सम्भवति आकस्मिकत्वप्रसङ्गात् । एतेन स्वरूपभेद-
एकत्वं स्वरूपभेदसु नानात्वं द्वित्वमिति भूषणः (१) प्रत्या-
ख्यातः । स्वरूपभेदो हि घटस्य घट एवोच्यते । घटादिप्रत्ययस्य

(१) भूषणो न्यायसूत्रवृत्तिकार इति अंतर्भावितमथरतत् ।

स्वरूपप्रत्ययस्य च घटाद्येकनिबन्धनत्वात् एकादिप्रत्ययस्य
च घटपटादिसाधारणत्वात् तथा च लक्षिवन्धन एकादि-
प्रत्ययस्य(१) विहाय पटं नोपसंक्रामेत् एवं स्वरूपमेद एव
यदि द्वित्वं तदा श्यादिष्वपि द्वित्वप्रत्ययः स्यात् घटादिवै-
वा स्वरूपमेद इति घटादौ द्वित्वप्रत्ययो न स्यादिति । अथ-
वा व्यवहृत्यतेनेनेति व्यवहार इत्यभिधानमुच्यते तेनैका-
दिशब्दप्रवृत्तिनिमित्तं संख्येत्युक्तं भवति । तथा च संख्या-
याश्चकप्रत्ययानुयाहकस्तर्को दर्शितः । तथाहि यदि
संख्यापदार्थो घटादिस्वरूपादधिको न स्यात् तदा घटमा-
नयेत्युक्ते सत्तादाविवासन्दिग्धः किमेकमनेकं वेति न सन्दि-
ह्येत । एकमानयेत्युक्ते घटं पटं वा इति परावृत्त्य न पृच्छेत् ।
समुच्चयासमुच्चयावेकत्वानैवे इति चेत् न एकत्वस्यैवा-
समुच्चयत्वात् द्वित्वादिसंख्याया एव समुच्चयत्वात् भिन्नाभा-
मभिन्नबुद्ध्युपपन्नमात्रस्य विषयतः स्वरूपतश्च विशेषाभावे
श्यादिव्यवहारविज्ञोपप्रसङ्गात् ॥

स्यादेतत् । त्वयापि संख्याविशेषोत्पत्तयेऽपेक्षाबुद्धे-
र्विशेषोऽवस्थाभ्युपगमन्तव्यः । अन्यथा तद्विशेषे द्वित्वमेव
चित्तमेवोत्पद्यत इति नियमो न स्यात् । न स्याच्च
रूपादिषु चतुर्विंशतिरेव गुणा इति कर्मसु पञ्चैवेत्यादिनियम
इति चेत् सत्यम् । क्वचित्तात्त्विको क्वचिज्ञातो संख्यामेवोपा-
दायेति वक्ष्यामः । सन्तु तर्हि द्वित्वादयः सामान्यविशेषाः
घटत्वादिवत् कृतं गुणान्तरकल्पनया । गुणपक्षेऽपि सामान्य-

द्रव्याः सानेकद्रव्या च । तत्रैकद्रव्यायाः सलिला-
दिपरमाणुरूपादीनामिव नित्यानित्यत्वनिश्चयः ।

इति प्रत्ययानुगमः समर्थनीयः तद्वत् साधवात् तदे-
वाप्तुम् । न अविरोधात् परापरभावाभावाच्च । अन्यनानतिरि-
कव्यक्तित्वे च सामान्यव्यवस्थानभ्युपगमात् भेदे प्रमाणाभावात्
विरुद्धधर्माध्यासो हि तदिति प्रत्ययवैलक्षण्यं प्रमाणमिति
चेत् न धर्मविरोधमन्तरेण तस्यैवानुपपत्तेः । अन्यथा
बुद्धिव्यपदेशपौनरुक्त्योच्छेदप्रसङ्गादिति । अथवा एकादीत्य-
नेन गणितसुपलभ्यते । गुणत्वे सतीति साधिकारात्प्रभ्यते ।
तेन गणितव्यवहारहेतुर्गुणः संख्येति लक्षणमुक्तं भवति ।
लक्षणार्थश्च पूर्ववदिति । अन्यथैकव्यवहारहेतुरिति लक्षणे
हित्वाद्यव्याप्तिः हित्वव्यवहारे हेतुरित्युक्ते च त्रित्वाद्यव्याप्तिः
एकादिसमस्तव्यवहारहेतुरिति विवक्षिते ऽसिद्धिः स्यादिति ।
एवं प्रमाणतर्कलक्षणैर्व्यापितायाः संख्याया गुणान्तरे-
भ्यो विशेषं निरूपयति । सा पुनरिति । रूपादयो हि गुणा
एकद्रव्या एव । संयोगादयस्त्वेकद्रव्या एव । संख्या
पुनरेकद्रव्या सानेकद्रव्या च । एकं द्रव्यमाश्रयतया
सम्बन्धि यस्याः सा एकद्रव्या अनेकं भिन्नं द्रव्यमाश्रय-
तया सम्बन्धि यस्याः सानेकद्रव्या । तत्रैकद्रव्याया
नित्यत्वावतिदेशेन दर्शयति । तत्रेति । तत्र तयोर्मध्ये ।
सलिलमादिर्यस्य स सलिलादिः स चासौ परमाणुचेति
सलिलादिपरमाणुः तस्य रूपं तदेवादिर्येषां द्रव्यरूपादि-

अनेकद्रव्या तु द्वित्वादिका परार्थान्ता । तस्याः
खल्वेकत्वेभ्योऽनेकविषयबुद्धिसङ्घितेभ्यो निष्पत्तिः

रूपाणां तानि तथा तेषामिव नित्यत्वम् अनित्यत्वं निष्पत्ति-
वैकद्रव्यायाः । एतदुक्तं भवति यथा सखिज्वरप्रमाणौ रूपं
नित्यं तथा तत्सैकत्वमपि । यथा इन्द्रणुकादौ रूपं कारणगुण-
प्रक्रमेणोत्पद्यते तथैकत्वमपि । यथा इन्द्रणुकादावाश्रय-
विनाशान्तद्रूपं विनश्यति तथैकत्वमपीति । अनेकद्रव्यामाह-
अनेकेति । द्वित्वादिभिर्यस्याः सा द्वित्वादिका । परार्थमन्तो-
यस्याः सा परार्थान्ता । परार्थात् परतः संख्याव्यवहारो-
नास्तीत्यागमदर्शनादवगन्तव्यम् । तस्याः संक्षेपेणोत्पत्तिवि-
नाशप्रकारमाह । तस्याः खल्विति । खलुशब्दोऽवधारणे
निष्पत्तिरेव न त्वभिन्न्यक्तिमानम् । एकत्वे चैकत्वानि च एक-
त्वानि तेभ्यः । अनेनासमवायिकारणमुक्तम् । अनेकद्रव्येत्यनेन
प्रागेव समवायिकारणस्य दर्शितत्वात् । न एकमनेकं
तदेव विषयो यस्या बुद्धेः सानेकविषया बुद्धिः । तत्सङ्घितेभ्य-
इति निमित्तकारणमुक्तम् । कथमेतत् । अथ एकत्ववद् द्वित्वा-
दिकमपि कारणगुणेभ्य एव जातमपेक्षाबुद्ध्या व्यञ्ज्यत
इति किं न स्यात् । न स्यात् इन्द्रणुकादौ हि कारणगुण-
प्रक्रमेण द्वित्वादिकमुत्पद्यमानमेकत्वमिवैकद्रव्यं प्रसज्येत
द्वित्वादिकं तु नोत्पद्यते कारणाभावात् । द्रव्यान्तरापेक्षया
परार्थपर्यन्तं कारणस्य एकत्वादीनि सन्तीति कार्ये परार्थपर्य-
न्तमुत्पद्यमानमविद्वदिति चेन् न द्रव्यान्तराणामकारण-

अपेक्षानुद्विविनाशाद् विनाश इति । कथम् । यदा
बोद्धुञ्चक्षुषा समानासमानजातीययोर्द्वयोः सन्नि-

त्वात् । तथा च कारणगुणपूर्वकत्वानुपपत्तिः कारणाकारणसं-
ख्याभ्यः कार्याकार्यसंख्याः स्युः संयोगवदिति चेत् न तददेव
तर्हि तासां न कारणमाश्रयः स्यात् । तथा च कारणपरमा-
ख्यं दृश्यकस्य हित्वादिव्यवहारो नोपपद्येत किञ्च
तैरेकत्वैरेकत्वं तैरेव हित्वादिकमिति मङ्गद्वैषम्यं
कारणाविशेषे कार्यवैविध्यानुपपत्तेः । कार्यमपेक्षयैकत्वं
स्याश्रयमपेक्षय च हित्वादिकमिति चेत् न कार्या-
पेक्षयापि हित्वाद्यभ्युपगमात् नित्यद्रव्येषु च हित्वादिकं
न नित्यं नित्यमेकमनेकव्यक्तिवृत्ति सामान्यमिति सामा-
न्यलक्षणापत्तौ गुणत्वव्याघातात् । नानित्यं कार्यत्वे सति
सततोत्पत्तिप्रसङ्गोऽपेक्षणीयान्तराभावात् अविनाशप्रसङ्गश्च ।
कारणविनाशविरोधि(१)गुणोत्पादयोरसम्भवात् हित्वद्विष्ट-
क्षादेश समानदेशत्वे समानेन्द्रियग्राह्यत्वे च सति व्यञ्जकनि-
यमानुपपत्तिरिति । तस्मादपेक्षानुद्विरेव हित्वादेहत्वादिका
नियामिका च तद्विनाशश्च तद्विनाशक इति संक्षेपः ॥

तदेवं(२) हित्वबुद्धिमात्रे न्यायप्राप्तां शिष्यजिज्ञासामनूय
विशदयति । कथमिति । यदा यस्मिन् काले(३) बोद्धुञ्चेतनस्य

(१) आश्रयनाशविरोधि—पा० ८ पु० ।

(२) तदेतत्—पा० ८ पु० ।

(३) यस्मिन् काले—पा० ८ पु० ।

कर्षे सति तत्संयुक्तसमवेतसमवेतैकत्वसामान्यज्ञा-
नोत्पत्तावेकत्वसामान्यतत्सम्बन्धतज्ज्ञानेभ्य एकत्व-
गुणयोरनेकविषयिष्येका बुद्धिरुत्पद्यते तदा ताम-
पेक्ष्यैकत्वाभ्यां स्वाश्रययोर्द्वित्वमारभ्यते ततः पुन-

बुद्धिरुत्पद्यत इत्यग्रे भविष्यति । चक्षुषेत्युपलक्षणं त्वचा वा
स्निग्धेन वेत्यपि द्रष्टव्यम् । समानासमानजातीययोरित्यनि-
यमं दर्शयति । सन्निकर्षे सतीति । सम्बन्धे सतीत्यर्थः ।
तत्संयुक्तमिन्द्रियसंयुक्तं यद्व्यं तत्समवेतौ यावेकत्वगुणौ
तयोः समवेतं यदेकत्वसामान्यं तत्र ज्ञानोत्पत्तौ सत्यामे-
कत्वसामान्यात् तत्सम्बन्धाच्च समवायलक्षणात् तज्ज्ञानाच्च
पूर्वोत्पन्नादेकत्वगुणयोर्विषयभूतयोरत एवानेकविषयि-
ष्येका बुद्धिरुत्पद्यते उत्पन्ना भवति । यदोत्पन्ना भवति
तदा तामपेक्ष्यैकत्वाभ्यां स्वाश्रययोर्द्वित्वमारभ्यते द्वित्वा-
दभ्याय व्याप्रियते द्वित्वारम्भानुगुणापेक्षाबुद्धिः सह-
कारिणी लभ्यते इति । यदा तदेकैककालतानि-
र्देशोपपत्तिः अपेक्षाबुद्धेरुत्पादद्वित्वोत्पन्नमानतयोरैकका-
लत्वादिति । अथ च द्रव्यज्ञानात् पूर्वं गुणज्ञानं
गुणज्ञानाच्च पूर्वं सामान्यज्ञानमिति विशेषणत्वादव-
सेयम् । व्यवच्छेदकस्य तथाभावात् । स्वज्ञानेन च
व्यवच्छेदकत्वात् । अननुसंहितविशेषणस्य विशिष्टप्रत्यया-
नुपपत्तेः । तथा च कार्यमेव कारणे प्रमाद्यमिति द्वित्वस्वा-

अस्मिन् हित्वसामान्यज्ञानमुत्पद्यते ततः पुनः(१)।
 हित्वसामान्यज्ञानादपेक्षाबुद्धेर्विनश्यता हित्वसा-
 मान्यतत्त्वम्बन्धतज्ज्ञानेभ्यो द्वित्वगुणबुद्धेरुत्पद्यमा-
 नतेत्येकः कालः । तत इदानीमपेक्षाबुद्धिविनाशाद्
 द्वित्वगुणस्य विनश्यता द्वित्वगुणबुद्धितः सामा-

पेक्षाबुद्धिसत्त्वासत्त्वाधीनं सत्त्वासत्त्वमिति हे द्रव्ये इति द्रव्यज्ञा-
 नस्य संकटप्रविष्टतया तदन्तर्भाव्य विनाशं व्युत्पादयति । ततः
 पुनरिति । सत उत्पन्ने हित्वे सति तस्मिन्नेव वर्तमानं यत्
 हित्वसामान्यं तत्र ज्ञानमुत्पद्यते । पुनरिति पूर्वोक्तसम्ब-
 न्धानुकार्षणार्थं तस्मादित्यानन्तर्यार्थं हित्वसामान्यज्ञानाद-
 पेक्षाबुद्धेर्विनश्यता विनाशकारणसाक्षिभ्यम् । यद्यपि सामा-
 न्यज्ञानमेवापेक्षाबुद्धेर्विनाशकारणं तदुत्पत्तिरेव च साक्षिभ्यं
 तथापि तस्य हेतुत्वमाविष्कर्तुं पक्षमीनिर्देशः । हित्वसा-
 मान्यतज्ज्ञानात् तत्त्वम्बन्धाच्च हित्वगुणबुद्धेरुत्पद्यमानता
 उत्पत्तिकारणसाक्षिभ्यं पूर्ववत् पक्षम्युपपत्तिः यदेवापेक्षा-
 बुद्धेर्विनाशकं तदेव गुणबुद्धेरुत्पादकमिति विनश्यतोत्प-
 द्यमानतयोर्येकः काल इत्युपपद्यते । तत इदानीं तदनन्तरं
 तस्मिन् काले अपेक्षाबुद्धेर्विनाशाद् हित्वगुणस्य विनश्यता
 हित्वगुणबुद्धितः सामान्यबुद्धेरपि विनश्यता अपेक्षा-
 बुद्धिविनाशगुणबुद्धीर्हित्वगुणहित्वसामान्यबुद्धिविनाशकतया

सटीकं वसस्तपादभाष्यम् ।

न्यबुद्धेर्विनश्यता द्वित्वगुणतज्ज्ञानतत्सम्बन्धेभ्यो
द्वे द्रव्ये इति द्रव्यबुद्धेरुत्पद्यमानतेत्येकः कालः
तदनन्तरं द्वे द्रव्ये इतिज्ञानोत्पादः द्वित्वस्य वि-
नाशः द्वित्वगुणबुद्धेर्विनश्यता द्रव्यज्ञानात् सं-
स्कारस्योत्पद्यमानतेत्येकः कालः । तदनन्तरं द्रव्य-
ज्ञानाद्द्वित्वगुणबुद्धेर्विनाशो द्रव्यबुद्धेरपि संस्कारा-
दिति(२) । एतेन(३) त्रित्वाद्युत्पत्तिरपि व्याख्याता ।

तयोर्योगपथे तयोर्विनश्यतायौगपथमित्यर्थः । द्वित्वगुणतज्ज्ञान-
तत्सम्बन्धेभ्यो द्वे द्रव्ये इति द्रव्यज्ञानस्योत्पद्यमानता गु-
णज्ञानमेव हि चरमं द्रव्यज्ञानस्योत्पादकं विशेषणतत्सम्बन्धयोः
पूर्वसिद्धत्वात् अपेक्षणीयान्तराभावाच्च तच्च तदैवेति भवत्येकः
कालः । तदनन्तरं द्वे द्रव्ये इति ज्ञानस्योत्पादः पूर्वनिर्दिष्टेभ्यो
द्वित्वगुणतज्ज्ञानतत्सम्बन्धेभ्यो द्वित्वस्य विनाशः । पूर्वनिर्दिष्टाद-
पेक्षानुद्धेर्विनाशात् पूर्वनिर्दिष्टद्वित्वबुद्धितः सामान्यबुद्धिविनाशः
द्रव्यबुध्युत्पत्तिरेव संस्कारस्योत्पादिका गुणबुद्धेर्विनाशिकेति
तयोरुत्पद्यमानताविनश्यतेत्येकः कालः तदनन्तरं द्रव्यज्ञानाद्गुण-
बुद्धेर्विनाशः संस्कारस्योत्पाद इत्यपि द्रष्टव्यं । क्षणान्तरे सं-
स्काराद्द्रव्यबुद्धेरपि विनाश इति विशेषः । एतेन त्रित्वा-
द्युत्पत्तिर्व्याख्याता । एतेन प्रकारेण उत्पत्तिरित्युपलक्षणं

(१) द्वित्वगुणज्ञानं द्वित्वसामान्यज्ञानस्य विनाशकारणं द्वित्व-
गुणज्ञानतत्सम्बन्धेभ्यः—पा० ४ पु० ।

(२) तदनन्तरं द्वित्वगुणबुद्धिविनाशः द्रव्यबुद्धेरपि संस्कारा-
दिति—पा० ६ पु० ।

(३) अनेन—पा० ६ पु० ।

एकत्वेभ्योऽनेकविषयबुद्धिसहितेभ्यो द्वित्वादिनिष्प-

विनाशोपि व्याख्यातः । तमेव प्रकारमाह एकत्वेभ्य इति । तदयं प्रक्रियासंक्षेपः इन्द्रियमन्निकर्षस्तस्मादेकत्वसामान्यबुद्धिस्ततोऽपेक्षाबुद्धिस्ततो द्वित्वं तस्मात् द्वित्वसामान्यज्ञानं तस्मात् द्वित्वगुणज्ञानं ततो द्रव्यज्ञानं ततः संस्कार इत्युत्पादक्रमः । विनाशकमस्तु अपेक्षाबुद्धित एकत्वसामान्यज्ञानस्य द्वित्वोत्पत्तिसमकालं विनाशः अपेक्षाबुद्धेर्द्वित्वसामान्यज्ञानात् द्वित्वगुणबुद्धिसमकालं द्वित्वसामान्यज्ञानस्य द्वित्वगुणज्ञानात् द्वित्वस्यापेक्षाबुद्धिविनाशात् द्रव्यबुद्धिसमकालं गुणबुद्धेर्द्रव्यबुद्धितः संस्कारोत्पत्तिसमकालं द्रव्यबुद्धेस्तदनन्तरं संस्कारादिति । प्रमाणन्तु संस्कारे द्वित्वविशिष्टद्रव्यस्मरणं द्रव्यज्ञानेनोपवसायः । गुणज्ञाने द्रव्यबुद्धिः सामान्यज्ञाने गुणबुद्धिः द्वित्वसामान्यज्ञानगुणद्रव्यबुद्धयो द्वित्वे अपेक्षाबुद्धौ च तत्कार्यं द्वित्वं सामान्यज्ञानेऽपेक्षाबुद्धिः इन्द्रियमन्निकर्षे सामान्यज्ञानमिति । अपेक्षाबुद्धिस्तु द्वित्वस्योत्पादिका व्यञ्जकत्वानुपपत्तौ तेनानुविधीयमानत्वात् शब्दं प्रति संयोगविभागवदित्यनुसंधेयम् । द्वित्वं बुद्धिजं प्रतिनियतपुरुषवेद्यत्वात् सुखवदिति तु जागराद्यज्ञानप्रयत्नाभ्यामनैकान्तिकं परं प्रत्यभिद्धं चेत्यनादेयम् । बुद्धेर्बुद्ध्यन्तरविनाश्यत्वं संस्कारविनाश्यत्वे च किं प्रमाणं आश्रयविनाशानुपपत्तावाशुतरविनाशित्वम् आशुतरविनाशित्वे च परिशेषः । तथाहि बुद्धिस्तावदाशुतरविनाशिनीति विद्युत्सम्पादादिषु प्रत्यक्षसिद्धं प्रत्यर्थनियतत्वेन च कर्मसन्तानादौ तावदाशुतरोत्पादिनीत्यूहनीयम् । प्रतिक्षणं निषेधोन्मेषसन्ततौ स्थिरविषयेष्वपि लक्षणीयं तथा च स्थिरविषया अपि बुद्ध्यः

सन्तानवर्तिन्यो व्यवधाननिवर्त्तनीयत्वात् प्रदीपमभावत् ।
 अन्यथोन्मील्य निमीलितनयनानामपि रूपसाक्षात्कारमसङ्गः ।
 न चाहेतुको विनाश इति स्मर्त्तव्यं तस्मात् पूर्वपूर्वबुद्धीरुत्तरोत्तराः
 प्रतिघ्नन्ति । तदभावे संस्कारः क्वचिदुभयमपि । एवं द्वि-त्रादि-
 कमपि यद्याशुतरविनाशो न स्यात् कालान्तरेऽपेक्षाबुद्धिमन्तरेण
 गुणान्तरवदुपलभ्येत न चाभिव्यक्त्यर्थं तदपेक्षा तस्याः कारण-
 त्वादाभिव्यञ्जकत्वे प्रागपि कारणत्वं न सिद्ध्येत् । साधितं चैतत्
 तस्माद्यदा यदापेक्षाबुद्धिस्तदा तदोत्पादिकेति प्रत्युत्पन्नस्यैवो-
 पलब्धेः पूर्वोत्पन्नावस्थानयोग्यानुपलम्भवाधितमित्याशुतरवि-
 नाशेव द्वित्वादिकम् । तत्र च सत्येवाश्रयेऽसति च विरोधिनि
 गुणान्तरे च निवर्तमानं निमित्तनिवृत्तेरेव निवर्तत इत्यवधार्यते
 तथाच प्रयोगः द्वित्वं निमित्तविनाशविनाशं आश्रयनाशविरो-
 धिगुणान्तरप्रादुर्भावाभावे गुणस्य सतो विनाशित्वात् चरम
 ज्ञानवत् । व्यतिरेकेण वा झणुकादिद्रव्यमुदाहर्तव्यमिति ।
 कथं पुनर्द्वित्वविनाशकाले तद्विशिष्टद्रव्यज्ञानं को वास्य वि-
 षयः । न हि धर्मधर्मिभ्यामपरः कश्चिद्विशिष्टो नाम उच्यते
 विशेषणं हि विशिष्टज्ञानकारणं न तु विषयः । तथाच वि-
 शिष्टज्ञानोत्पत्तिकाले असतोपि पूर्वभाविनस्तत्त्वमविरुद्धं । तर्हि
 विशिष्टज्ञानोत्पादकत्वमात्रं विशेषणत्वं इन्द्रियादेरपि तथाभाव-
 प्रसङ्गात् ज्ञायमानस्य सत इत्यपि नास्ति । शब्दादेरपि तथा-
 भावप्रसङ्गात् । व्यवच्छेदकस्य सत इति चेन्न उपलक्षणस्यापि
 विशेषणतापत्तेः । उपरञ्जकस्य सत इति तु स्यात् तदेव त्वविवे-
 चितं न श्रद्दशीमहि । तदात्मीभावः इति चेत् । नासम्भवात् न हि
 धर्मधर्मिणोस्तादात्म्यं तथा सति धर्मधर्मिभावानुपपत्तेः न हि
 घटः स्वात्मना घटीतिप्रतीतिपथमवतरति विशिष्टज्ञानस्य आ-

न्तत्त्वप्रसङ्गाच्च । भिन्नयोरभेदावगाहित्वात् भेदाभेदपक्षोस्त्विति चेत् न विरोधाय दत्ते जलाञ्जलौ कः पक्षस्तर्हि न स्यात् नियमो न स्यादिति चेत् । नूनमनियमस्य विरुद्धत्वादिति भ्रातुर्मनामि विपरिवर्तते । सर्वे पक्षाः सन्त्विति चेत् न विरोधो हि भेदको यदा च सर्वमविरुद्धं तदा भेदे प्रमाणाभावात् सर्वमभिन्नमित्योष्ठपुटस्याप्यवसरो नास्तीति क एतावति गह्वरे प्रविशेत् । अवच्छेदकस्य सतो व्यवच्छेद्यप्रतीतौ स्वरूपनिवेशनमुपरञ्जकत्वमिति चेत् अस्तु न तु नाशकाले तत्सम्भवति वर्तमानापन्नत्वात् प्रत्यक्षज्ञानस्येति । न च विशिष्टज्ञानं केवलविशेष्यालम्बनम् उत्पलं नीलमुत्पलमित्यनयोरविशेषप्रसङ्गात् । न च विशिष्टं नाम षट्पदार्थाव्यतिरिक्तमनुभवयुक्त्यभ्युपगमाभावादिति । इदमत्र तत्त्वं । समानाधिकरणमवच्छेदकं विशेषणम् । अतद्व्यावृत्तिर्विशिष्टत्वं तेन नीलो गुणः स्वज्ञानेन विच्छित्तिः(१)प्रत्यायकतया समानाधिकरणतया च विशेषणं तत्प्रत्याय्यव्यवच्छिन्न्यधिकरणतयोत्पलं विशेष्यमनीलव्यावृत्तमुत्पलं विशिष्टप्रत्ययस्य विषयः । केवलज्ञानस्य तूत्पलमात्रम् अवच्छेदकत्वाविशेषेपि व्यधिकरणमुत्पलक्षणं व्यावृत्तिश्च षट्पदार्थानिरोक्तिरप्येवाभावरूपत्वात् न च व्यावृत्तेरपि व्यावृत्त्यन्तरापेक्षायामनवस्था तत्स्वाभाव्यात् । एवञ्च कचिदिन्द्रियविषयसामर्थ्यात् स्थिरं विशेषणं विशिष्टप्रतीतावात्मानमावेशयत्यपि न तु विशेषणतायां तदुपयोगः । देवदत्त इत्यादिनामयोजनायां शब्दस्यापि चाक्षुषत्वप्रसङ्गादिति सर्वं सुस्थम् । स्यादेतत् । समवाय्यसमवायिनिमित्तानामविशिष्टत्वात् द्वित्वत्रि-

त्वाद्युत्पत्तिनियमे किं कारणं वाच्यं द्वाभ्यामेकत्वाभ्यां द्वित्वं त्रि-
भिरेकत्वैस्त्रित्वमारभ्यत इति किममङ्गतमिति चेत् एकत्वं द्वित्वा-
देरभावात् । द्वाभ्यां द्रव्याभ्यां द्वित्वं त्रिभिर्द्रव्यैस्त्रित्वमिति चेत् ।
न । संख्योत्पत्तेः पूर्वं तत्रापि तदभावात् । सत्त्वेनावस्थावैयर्थ्यं
चापद्येत एकत्वेष्वेव कश्चिद्विशेषोस्तीति चेत् । न । तत एव
तर्हि द्वित्वादिव्यवहारोस्तु कृतं द्वित्वादिना । बुद्धिविशेषादिन्येके
तदसत् । तस्या विषयविशेषमन्तरेणान्यस्य साक्षात्कारित्वा-
देरनुपयोगात् । अदृष्टविशेषादित्येके वर्णयन्ति । तदसत् । अ-
नियमप्रसङ्गात् । सैव सामग्री कदाचित्कस्यचित् द्वित्वादिकमा-
रभेत कस्यचित् त्रित्वं तथार्चकं तावदेव द्रव्यं कस्यचिद्भूयं
कस्यचिन्नयं स्यात् । अदृष्टविशेषनियमस्तु दृष्टमुपाधिमाश्रित्य
भवेत् । ऊर्ध्वगतावमित्ववन् तिर्यग्गतौ पवनत्ववच्च द्वित्वा-
भिमानाद्वित्वोत्पत्तिरित्यन्ये । एतदपि नास्ति । अपेक्षाबुद्धि-
न्तरेण तदभिमानस्यैवानुपपत्तेः । तत्रापि अभिमानान्तरापे-
क्षायामनवस्था तस्मात् कणादपादान् प्रणम्य यद्दाम-
स्तद्विद्वांसा विदाङ्कुर्वन्तु यथा पाके समवाय्यसमवायिनिमित्ता-
नां साम्येपि रूपाद्यभावापेक्षया सामग्रीविशेषाद्रूपरसाद्युत्प-
त्तिनियमः तथापेक्षाबुद्धेः स्वविषयसमानाश्रयद्वित्वाद्यभावापेक्षया
द्वित्वाद्युत्पत्तिनियमः । न तर्ह्येकपुरुषापेक्षाबुद्धिजनिते द्वित्वे
सति पुरुषान्तरापेक्षाबुद्ध्या तत्र द्रव्ये द्वित्वमुत्पद्येत । न संख्या-
या नियतपुरुषवेद्यतया तन्नियमेनैव स्वाभावस्य(१) त्रिवक्षित-
त्वादित्यदोषः । अथवा शुद्ध्यापेक्षाबुद्ध्या द्वित्वं द्वित्वसहितै-
कत्वबुद्ध्या त्रित्वं त्रित्वसहितैकत्वबुद्ध्या चतुष्टयमित्यादि ज्ञेयं ।
सेनावनादौ कथं न हि तत्र नियतसंख्यासहितमेकत्वज्ञान-

(१) तदभावस्येति पाठान्तरम् ।

मस्तीति चेत् । अत एव न तत्र नियता महत्संख्योत्पद्य-
ते अनियतैकत्वालम्बनत्वादपेक्षाबुद्धेरवान्तरसामान्यविशेषरहि-
तं बहुत्वमात्रं तूत्पद्यत इति केचित् । तदसत् । घटत्वादिवि-
शेषरहिते शुद्धमृद्विशेषरहिते तत्र सन्देहानुपपत्तेः । अ-
ङ्गान्तरापचयप्रत्ययक्रमेण महती महत्तगा मेनेत्यादिव्यवहारा-
नुपपत्तेश्च तस्माद्वस्तुस्थितेनाभावानियमेनैव तत्र नियमस्तद-
प्रतीतिस्तु नियतापेक्षाबुद्धेर्यज्जिकाया अभावादिति । कथं पु-
नरभावस्य कारणत्वम् अन्वयव्यतिरेकाभ्यामिति सुप्रसिद्धं ।
कात्रापि कथन्ता । ननु रूपाद्यभावानां सर्वेषां सर्वानुविधा-
नाविशेषात् कथं रूपस्यैव रूपाभावो रसस्यैव रसाभावः का-
रणमिति नियमः । स्वाभावपूर्वकत्वात् सर्वस्य न हि तस्मि-
न्नसति तज्जायते अन्यस्मिंश्च सत्यपि तत् जायत एव त-
स्माद्रूपादिषु जनयितव्येषु रूपाद्यभाव एव प्रयोजको रसा-
द्यभावस्तु साहचर्यनियममात्रेणेति कृतमप्रकृतचिन्तया ।
शतं पिपीलिकानां मया निहतमित्यत्र कथं गुणादिष्विव
गौणो व्यवहार आश्रयानुपपत्तेर्बाधकस्य तुल्यत्वात् । नष्टस्या-
पि समवायिकारणत्वमिति त्वलौकिकप्रवैदिकं च स्वाश्रय-
नाशे हि कार्यं विनश्येत उत्पद्यत इति तु विरुद्धस्य मुख्यमुदा-
हरणं दृश्यते तावदिति चेत् । वरमनाश्रयमेव तर्हि नाशव-
दुत्पद्यतान्तेनासमवायिकारणाभावेऽपि तज्जन्म सुसमाहितं
स्यात् न हि नष्टाश्रयाण्येकत्वान्यपि सम्भवन्ति माभूवन् ता-
न्यपि अतथाभूतान्येव कारणानि भविष्यन्तीति चेत् । तदेत-
दायातं मग्नश्चेन्नागलोकमेव पश्यतीति । ओमिति चेत् । तर्हि
निमित्तमात्रादेव संख्योत्पत्तिमभ्युपगच्छन् सुतलमेव पश्य
तथाच गुणादिष्वपि संख्याव्यवहारो मुख्य एव समर्थेत ।

स्तिरपेक्षाबुद्धिविनाशाद्विनाश इति । क्वचिच्चाश्रयविना-
शादिति (१) । कथम् । यदैकत्वाधारावयवे कर्मोत्पद्यते
तदैकैकत्वसामान्यज्ञानमुत्पद्यते कर्मणा चावयवान्त-
राद्विभागः क्रियते अपेक्षाबुद्धेश्चोत्पत्तिः । ततो य-
स्मिन्नेव काले विभागात् संयोगविनाशाद् द्रव्यविनाशः
द्वित्वमुत्पद्यते ततः संयोगविनाशाद् द्रव्यविनाशः
सामान्यबुद्धेश्चोत्पत्तिः ततो यस्मिन्नेव काले सामा-
न्यज्ञानापेक्षाबुद्धेश्चोत्पत्तिः ततो यस्मिन्नेव काले आश्रय-
विनाशाद् द्वित्वविनाश इति शोभनमेतद्विधानम् ।

एवं तर्हि भावपर्यादातिक्रमः स्यादिति चेत् । अद्यापि पर्यादा-
तिक्रमाद्विभेदेष्वेव स्मरं तर्हि समवायिनो असमवायिनश्च
स्वरूपं न हि भिन्नकालं तद्वदतीति । एवं प्रतिनियत-
विनाशकारणं व्युत्पाद्य साधारणमाह क्वचिदिति । तदेतत् सू-
क्ष्मत्वात् प्रश्नपूर्वकं व्युत्पादयति कथमिति । द्रव्यारम्भकसंयो-
गप्रतिद्वन्द्विविभागजनककर्मसमकालमेकैकत्वसामान्यज्ञानचिन्ताया-
मेतल्लभ्यत इति संक्षेपः । तथा ह्यवयवकर्मसामान्यज्ञाने वि-
भागापेक्षाबुद्धी संयोगनाशद्वित्वोत्पत्ती । द्रव्यनाशद्वित्वसामा-
न्यज्ञाने ताभ्यां द्वित्वनाशापेक्षाबुद्धिनाशाविति यथाक्रममवसेयम् ।
उपलक्षणं चैतत् । कर्मसमकालमपेक्षाबुद्धिचिन्तनादुभाभ्यामि-
त्यपि द्रष्टव्यं तथाहि कर्मापेक्षाबुद्धी विभागद्वित्वे संयोगनाश-
द्वित्वसामान्यज्ञाने द्रव्यनाशापेक्षाबुद्धिनाशा ताभ्यां द्वित्वनाश
इति । परत्वापरत्वयोश्चैतत् स्फुटीभवति । इह केषाञ्चि-
द्विरोधः सहानवस्थानरूपो यथा पाकजपूर्वापररूपा-

वध्यधातकपक्षे सहानवस्थानलक्षणे तु विरोधे द्रव्ये
 द्रव्यज्ञानानुत्पत्तिप्रसङ्गः । कथम् । गुणबुद्धिसमका-
 लमपेक्षाबुद्धिविनाशाद्(?) द्वित्वविनाशो तदपेक्षस्य द्वे
 द्रव्ये इति द्रव्यज्ञानस्यानुत्पत्तिप्रसङ्ग इति । लैङ्गि-
 कवद् ज्ञानमात्रादिति चेत् स्यान्मतम् यथा भूतं
 भूतस्येत्यत्र लिङ्गाभावेऽपि ज्ञानमात्रादनुमानम् तथा
 दीनां केषाञ्चिद्ध्यधातकलक्षणो यथा अग्निसंयोग-
 पाकजादीनां अतो विरोधिगुणत्वेन बुद्धिषु सन्देहः । न-
 नु सहानवस्थानलक्षणपक्षे अहेतुको विनाशः स्यात्
 पूर्वविनाशोत्तरसद्भावयोस्तुल्यकालतया कार्यकारणभावाभा-
 वात् । नचैवं । तत् कुतः सन्देहः । न ज्ञानाविनाश्यत्वेपि त-
 द्देतोरेव पूर्वस्य विनाशोत्पत्तौ सन्देहोपपत्तेः । ततो विचारमा-
 रभमाणो वध्यधातकपक्षे यथोक्तप्रक्रियानिर्वाहद्वारा व्यवहा-
 रनिर्वाहप्रयोजनमाह । शोभनमिति । प्रशस्तं सप्रयोजनतयेत्य-
 भिप्रायः तथाच व्यवहारसिद्धिरत्र प्रमाणमस्तीत्यभिप्रायः ।
 सहानवस्थानपक्षे बाधकमाह सहेति तथाच तदधीनो नियतसं-
 रूपद्रव्यव्यवहारो न स्यादिति भावः । एतत्कथमित्यादिना
 व्युत्पादयति कथमिति । विशेषणतत्संबन्धतज्ज्ञानेभ्यो हि वि-
 शिष्टज्ञानं भवतीति दर्शितम् । सहानवस्थाने तु द्वित्वसामान्य-
 ज्ञानकाल एवापेक्षाबुद्धेरनवस्थानं गुणबुद्धिसमकालं चापे-
 क्षाबुद्धिविनाशान् द्वित्वविनाश इति विशेषणाभावात् कुतो द्वे
 द्रव्ये इति बुद्धिः स्यादित्यर्थः । अत्र शङ्कते लैङ्गिकवदिति
 एतद्विद्वणोति स्यान्मतमिति । मतमभिमतं परस्य भवेत् । अ-
 भूतं भूतस्येत्यत्र सूत्रं अभूतं अविद्यमानमाशुनराविनाशितया

गुणविनाशोऽपि गुणबुद्धिमात्राद् द्वे द्रव्ये इति प्रत्ययः
स्यादिति । न विशेष्यज्ञानत्वात् । न हि विशेष्यज्ञानं
सारूप्याद्विशेषणसम्बन्धमन्तरेण (१) भवितुमर्हति ।
तथाह (२) सूत्रकारः समवायिनः इवैत्याच्छैत्यबुद्धेः
इवेते बुद्धिस्ते कार्यकारणभूते इति । न तु लैङ्गिकं ज्ञा-

यथा शब्दबुद्ध्यादिलिङ्गं भूतस्य विद्यमानस्य वीणावेण्वा-
त्पादेर्लिङ्गिन इत्यर्थे सति लिङ्गाभावेऽपि तज्ज्ञानमात्राच्छब्द-
बुद्ध्यादिज्ञानमात्रादसत्यपि लिङ्गे वीणादेरनुमानमिति दृष्टान्तं
व्याख्याय दार्ष्टान्तिके योजयति । तथेति । परिहरति नेति ।
एतद्विद्वन्ोति । नहीति । न हि दण्डीति वा श्याम इति वा
सारूप्याद्व्यवच्छिन्ना सह व्यवच्छेदकस्य सारूप्यं साधर्म्यं
सामानाधिकरण्यमिति यावत् । तस्माद्विशेषणसम्बन्धमन्त-
रेण प्रत्ययो भवितुमर्हति । तथा सत्यामदशायां श्यामो घट
इति रक्तदशायापि स्मर्यमाणपूर्वरूपोऽश्यामव्यावृत्त इति
श्याम इति वा प्रतीयेतेति भावः । विशेषणाद्विशेष्य-
ज्ञानं भवति न तु तज्ज्ञानमात्रादित्यत्र सूत्रकारानुम-
तिमाह तथा चाहेति । समवायिन इति सम्बन्धस्य कारणत्व-
मुक्तं श्वेत्यादिति विशेषणस्य श्वैत्यबुद्धेरिति ज्ञानस्य श्वेते बु-
द्धिरिति श्वेतद्रव्यविषया बुद्धिः फलं । ते कार्यकारणभूते इति ।

(१) स्वरूपाद् विशेषणमन्तरेण—पा० २ पु० ।

(२) तथा चाह—पा० ६ पु० ।

नभेदेनोत्पद्यत इति(१) तस्माद्विषमोयमुपन्यासः । न ।
आशूत्पत्तेः यथा शब्दवदाकाशमिति । अत्र त्रीणि
ज्ञानान्याशूत्पद्यन्ते तथा द्वित्वादिज्ञानोत्पत्तावित्यदो-
षः । वध्यघातकपक्षेऽपि समानो दोष इति चेत् स्या-
न्मतम् । ननु वध्यघातकपक्षेऽपि तर्हि ज्ञानानुत्पत्तिः(२)-

तद्विशेषणं सा च विशेष्ये बुद्धिरिति कार्यकारणभूते इति प्रकृतं
लैङ्गिकं तु नैवमतो ज्ञानमात्रादपि भवन्न दुष्यतीत्याह न त्विति ।
अभेदेन सारूप्येण न हि तद्भवति शब्दः शब्दवती वा वीणेति
बुद्धिर्बुध्यते वा पुरुष इति किन्तूपलभ्यमानः शब्दो वीणाकार्यः
एवंभूतशब्दत्वात् इयमनुव्यवसीयमाना बुद्धिर्द्रव्याश्रिता गु-
णत्वात् कार्यत्वादेति साध्यसाधनभेदेन वैयधिकरण्येनेत्यर्थः ।
तस्माद्विषमोयमुपन्यासः अयं दृष्टान्तोपन्यासो विसदृश इति ॥
स्यादेतत् । यद्यतीते विशेषणे द्वे द्रव्ये इति ज्ञानं तर्हि इया-
मोयं कुंभ आसीद्व्ययमासीदितिवत् द्वितयमासीत् त्रितयमा-
सीदिति स्यात् न त्विदानीं द्वयं त्रयमिति । किञ्च सामान्य-
ज्ञानभेदेऽज्ञानं द्वित्वाद्युत्पत्तिस्तत्सामान्यज्ञानं गुणज्ञानं द्र-
व्यज्ञानमिति क्रमोप्ययमनुपलम्भबाधित इति देश्यद्वयमाशङ्क्याह
नाशूत्पत्तेरिति । एतत् दृष्टान्तेन स्फुटयति यथेति । शङ्कते वध्यघा-
तकेति । विवृणोति स्यान्मतमिति । यद्वायात् सहानवस्था-
नपक्षो हेयस्तादिहाप्युपस्थितम् । तत्र अपेक्षाबुद्धेर्द्वित्वसामान्य-

(१) किन्तु साध्यसाधनभेदेन—इत्यधिकम् ६ पु० ।

(२) द्रव्यज्ञानानुत्पत्ति—पा० ६ पु० ।

प्रसङ्गः । कथम् । द्वित्वसामान्यबुद्धिसमकालं संस्कारादपेक्षाबुद्धिविनाशादिति । न । समूहज्ञानस्य संस्कारहेतुत्वात् समूहज्ञानमेव संस्कारकारणं नालोचनज्ञानमित्यदोषः । ज्ञानयौगपद्यप्रसङ्ग इति चेत् स्यान्मतम् । ननु ज्ञानानां वध्यघातकविरोधे(१) ज्ञानयौगपद्यप्रसङ्ग इति चेत्(२) । न । अविनश्यतो-

ज्ञानकालेऽनवस्थानं गुणबुद्धिसमकालं गुणनाशात् द्रव्यज्ञानानुपपत्तिरिति न कश्चिद्विशेषः । ज्ञानवत् संस्कारस्यापि पूर्वज्ञाननाशकत्वाभ्युपगमादित्यर्थः । परिहरति न समूहेति । विवृणोति समूहज्ञानमेवेति । समूहज्ञानं विशेष्यज्ञानमत्र च विशिष्टस्यैव सर्वदा स्मरणादिति प्रमाणं विशिष्टज्ञानानुत्पत्तिप्रसङ्गश्च तर्क इति । स्यादेतत् । अपेक्षाबुद्धिः संस्कारं मा कार्षीत् द्वित्वोत्पत्तिसमकालमेकत्वविशिष्टद्रव्यज्ञानं पक्षे न कुर्यात्तावतापि स दोषस्तदवस्थ एवेति किं नाशङ्कितम् । परिहृतमायत्वात् । द्वित्वादिसंख्योत्पत्त्यनभिभूतस्यैकत्वस्य विशिष्टज्ञानजनकत्वात् द्वे द्रव्ये इत्यादिद्रव्यवहारकाले एकं द्रव्यमिति व्यवहाराभावात् अन्यथा द्रव्यज्ञानानुत्पत्तिप्रसङ्ग इति स एव तर्क इति अन्यदाशङ्कते । ज्ञानायौगपद्येति । विवृणोति स्यान्मतमिति । परिहरति नाविनश्यतोरिति । प्रतिषेधात् । प्रयत्नज्ञानायौगपद्यादित्यनेन सूत्रेण ।

(१) वध्यघातकपक्षे विरोधे इति पा० ६ पु० ।

(२) इति—नास्ति ५ । ६ । पु० । चेत्—इति नास्ति कश्चित् ।

रवस्थानप्रतिषेधात् ज्ञानायौगपद्यवचनेन(१) ज्ञान-
योर्युगपदुत्पत्तिरविनश्यतोश्च युगपदवस्थानं प्रति-
षिध्यते नहि वध्यघातकविरोधे ज्ञानयोर्युगपदुत्पत्ति-
रविनश्यतोश्च युगपदवस्थानमस्तीति ॥

परिमाणं मानव्यवहारकारणम् । तच्चतुर्विधम् ।
अणुमहद्दीर्घं ह्रस्वं चेति । तत्र महद्द्विविधं नित्यम-

तदेवाह ज्ञानायौगपद्यवचनेनेति । युगपदुत्पत्तौ हि प्रति शरीर-
मेकत्वमणुत्वं च मनसो न स्यात् तथाच व्यासङ्गानुपपत्तिः ।
अविनश्यतोश्च ज्ञानयोरवस्थाने वध्यघातकलक्षणो विरोधो न
स्यादिति तदेव प्रतिषिध्यते नान्यत् प्रमाणाभावादित्यर्थः ॥

परिमाणं मानव्यवहारकारणमिति । अत्रापि व्यवहारो
ज्ञानशब्दश्च पूर्ववत् । तेन यदेतद्धस्तवितस्त्यादिभेदवदुपलभ्यते
तत्परिमाणमिति प्रमाणमुक्तं न चैतत् द्रव्यस्वरूपमेकतराप्रती-
तावन्यतरप्रत्ययात् । न चैतस्सामान्यमात्रं सातिशयत्वात् ।
यदि च घटादिस्वरूपं परिमाणं स्यान्महदानयेत्युक्ते घटमात्र-
मानयेत् घटमानयेत्युक्ते यत्किञ्चिन्महदानयेत् । तथा च प्रेष्यप्रे-
षकसम्प्रतिपत्ती विरुद्धोपातां घटशब्दात् घटनिश्चयवत् परिमा-
णनिश्चयोपि स्यात् परिमाणसन्देहवत् घटसन्देहोपि स्यादिति
तर्कः । मानव्यवहारकारणं गुणः परिमाणमिति लक्षणं पूर्ववत् ।
मानव्यवहारस्त्वत्र पलसंख्याविशिष्टव्यवहारविलक्षण एवेति
नातिव्याप्तिरिति । एतद्विभजते तच्चतुर्विधमिति । अणु महद्दीर्घं

नित्यं च नित्यमाकाशकालदिगात्मसु परममहत्त्वम्(१)
अनित्यं व्यणुकादावेव । तथा चाप्यपि त्रिविधं
नित्यमनित्यं च(२) । नित्यं परमाणुमनस्सु तत्पारिमा-
ण्डल्यम् । अनित्यं व्यणुक एव । कुवलयामलकविल्वा-
दिषु महत्त्वमपि तत्प्रकर्षभावाभावमपेक्ष्य भाक्तोऽणु-

हत्त्वं चेति भावप्रधानो निर्देशः । तदेतद्वान्तरभेदेन व्युत्पादय-
ति तत्रेति । तेषु मध्ये सुप्रसिद्धत्वात्पश्चादुक्तमपि प्रथमं महत्त्व-
मुक्तं । क नित्यमहत्त्वमस्तीत्यत आह नित्यमिति तदेतदेव शास्त्र-
प्रदेशेषु परममहत्त्वमिति व्यवहियते । काष्ठां(३) प्राप्तत्वादित्याह
परमेति । द्वितीयां विभामाह अनित्यमिति । व्यणुकादावेत्यन्त्या-
वयविपर्यन्तम् एवकारेण व्यणुकनित्यद्रव्यव्यवच्छेदः । अणुत्वं
विभजते अप्यपीति । नित्यमनित्यं चेत्यपि नानुकृष्यते नित्यं
परमाणुमनःसु । अत्र मनसः स्वशब्देनोपात्तत्वात् परमाणुशब्द-
स्त्वृणोलपादिन्यायेन चतुर्विधेषु वर्तते तच्च पारिमाण्डल्यमित्युच्यत
इत्यर्थः । अनित्यं व्यणुक एव एवकारस्तु नान्यत्रेत्यवधारणार्थः ।
कथं तर्हि विल्वायपेक्षया आमलकाद्यण्विति व्यवहार इत्यत आह
कुवलेति । महत्त्वोत्पत्तौ कारणसद्भावेन चाक्षुषत्वन्यथानुपपत्त्या च
तत्त्वतो महत्त्वे व्यवस्थिते भाक्तोऽयं व्यवहारः । भक्तिश्च प्रकर्षभावा-
भावः आमलके यः प्रकर्षभावस्तस्याभावः कुवले विल्वे यः प्रकर्ष-
भावस्तस्याभावः आमलके स खलु व्यणुकेऽपि वर्तते इत्युभाभ्यां
भज्यते इति भक्तिः तामपेक्ष्य भवतीति भाक्त इत्यर्थः । ननु पर-

(१) तदेव गीयते इति अधिकम् ६ पु० ।

(२) नित्यमनित्यं चेति पा० ६ पु० नास्ति ।

(३) काष्ठाभिति नास्ति कचित् ।

त्वव्यवहारः । दीर्घत्वह्रस्वत्वे चोत्पाद्य(१) महदणु-
 त्वैकार्थसमवेते । समिदिक्षुवंशादिष्वञ्जसा दीर्घेष्वपि
 तत्प्रकर्ष(२)भावाभावमपेक्ष्य भाक्तो ह्रस्वत्वव्यव-
 माणुषु अणुकेषु वाणुव्यवहारो महत्त्वाभावकृत एव किं न स्यात् ।
 न स्यात् । द्रव्यत्वेन परिमाणानुमानात् । अणुकात् परमाणा-
 वपकर्षाच्च । न चाभावस्यापकर्षः सम्भवतीति । न च अणुकस्य
 महत्त्वं कारणाभावात् । प्रत्यक्षत्वप्रसङ्गाच्चेति । एतेनाप्रतीतायां
 भक्तौ कथं भाक्तो व्यवहार इति निरस्तं प्रकर्षाभावस्य प्रत्य-
 क्षसिद्धत्वात् । परमाणुष्वणुत्वस्यानुमानात् । अन्यायश्चाने-
 कार्थत्वमिति न्यायेन पश्चात् मुख्यत्वभाक्तत्वविवेचनात् स्वर्गा-
 दिशब्दवदिति । दीर्घत्वह्रस्वत्वे त्विति । उत्पाद्ये च ते
 महत्त्वाणुत्वे चेति ताभ्यामेकस्मिन्नर्थे समवेते । यत्रोत्पाद्यं महत्त्वं
 तत्र दीर्घत्वं यत्रोत्पाद्यमणुत्वं तत्र ह्रस्वत्वमित्यर्थः । एते नि-
 त्ये न स्त इति केचित् । तदसत् । यथाहि महत्त्वं प्रकृष्यमाणं
 परमकाष्ठां प्राप्नोति । तथा दीर्घत्वमपि प्राप्नुयात् यथा चा-
 णुत्वमपकृष्यमाणं परमाणुकाष्ठां प्राप्नोति । तथा ह्रस्वत्वम-
 पि उपपत्तेरुभयत्रापि तुल्यत्वात् । कथं तर्हि दीर्घत्वेत्यादि-
 ग्रन्थः । सत्यं नित्यानित्यभेदेन महत्त्वाणुत्ववत् प्रत्येकं दी-
 र्घत्वह्रस्वत्वयोर्द्विविध्यं सुप्रसिद्धमेकदेशोत्कीर्तनेन स्मारयति दी-
 र्घत्वेति । तथा च परमदीर्घत्वपरमह्रस्वत्वे परममहत्त्वपरमाणु-
 त्वैकार्थसमवेत इति स्मर्तव्यमिति हृदयं । ननु यद्युत्पाद्याणुत्वै-
 कार्थसमवेतं ह्रस्वत्वं तर्हि कथं वंशाद्यपेक्षयेद्वादिषु ह्रस्वत्व-
 व्यवहार इत्याशंक्याह समिदिक्षिति । अञ्जसा मुख्यतः दीर्घ-

(१) उत्पाद्य-पा० ५ । ६ पु० ।

(२) तत्कृतप्रकर्षेति पा० ६ पु० ।

हारः । अनित्यं चतुर्विधमपि सङ्ख्यापरिमाणप्रचययो-
नि । तत्रेद्वरबुद्धिमपेक्ष्योत्पन्ना परमाणुद्व्यणुकेषु
बहुत्वसङ्ख्या तैरारब्धे कार्यद्रव्ये द्यणुकादिलक्षणे
रूपाद्युत्पत्तिसमकालं महत्त्वं दीर्घत्वं च करोति ।

त्वोत्पत्तौ कारणोपपत्तेः । वंशे यो दीर्घत्वस्य प्रकर्षभा-
वस्तस्याभाव इक्षौ तमपेक्ष्येक्षादिषु ह्रस्वत्वव्यवहारो भा-
क्तः स हि मुख्ये ह्रस्वेऽप्यस्तीत्युभाभ्यां भज्यत इति भक्तिः
तत्कृतः । तथेक्षौ दीर्घत्वस्य यः प्रकर्षभावस्तस्याभावः समिधौ
तमपेक्ष्य तत्र ह्रस्वत्वव्यवहारो भाक्त इत्यर्थः । एवं विभागमा-
श्रयं च निरूप्य कारणं निरूपयति अनित्यमिति । नित्ये कार-
णचिन्ताविरुद्धेत्यनित्यग्रहणं सङ्क्षेपतः संख्या च परिमाणं च
प्रचयश्चेति यथासम्भवं योनिः कारणं यस्य तत्तथोक्तम् । एत-
त्प्रपञ्चयिष्यन् केवलैव बहुत्वसंख्या यत्र महत्त्वे कारणं तदाह
तत्रेति । द्यणुकेष्वस्मदादीनामपेक्षाबुद्धेरसम्भवात् तदभावे बहु-
त्वसंख्याननुत्पादात् कथमेतदित्याशङ्कयाह ईश्वरेति । ईश्वरबुद्धेः
सर्वविषयत्वादेकत्वान्तराण्यप्यालम्बनानि यद्यपि तथापि नि-
यामकं तत्रादृष्टमिति भवत्यपेक्षाबुद्धिः । तामपेक्ष्योत्पन्ना ब-
हुत्वसंख्या परमाणुद्व्यणुकेषु द्वाभ्यां द्वाभ्यां परमाणुभ्यामार-
ब्धानि द्यणुकानि परमाणुद्व्यणुकानि परमाणुभिर्द्यणुकादिप्र-
क्रमेणैव कार्यद्रव्यमारभ्यते नान्यथेति नियमज्ञापनार्थं परमा-
णुद्व्यणुकेष्वित्युक्तम् उपपादितं चैतत् पृथिव्यधिकारे । तैर्द्य-
णुकैरारब्धे कार्यद्रव्ये त्रसरेणौ रूपाद्युत्पत्तिसमकालं संयोगो-
त्पत्तिसमकालत्वात् संख्योत्पत्तेर्द्रव्योत्पात्तिसमकालत्वाद्वा मह-
त्त्वं दीर्घत्वं च करोति । समवाय्यसमवायिनोः साम्येऽपि का-

द्विवहुभिर्महद्भिश्चरारब्धे(१) कार्यद्रव्ये कारणमहत्त्वा-
न्येव महत्त्वमारभन्ते न बहुत्वम् । समानसंख्यै-
र्यभेदो निमित्तभेदात् । तच्चाभावो दृष्टं वेति । किं पुनरत्र प्रमा-
णं परिशेषः । तथाहि । रूपादीनामप्रसङ्ग एव व्यभिचारात् प्र-
कर्षापकर्षाननुविधानाच्च । रूपस्य व्यभिचारो वायौ । रस-
स्य तेजसि गन्धस्यावादिषु गुरुत्वस्यानलादौ । स्नेहस्यान-
भसि स्पर्शस्य प्रकर्षाननुविधानं न हि स्पर्शप्रकर्षात् परिमाणं
प्रकृष्यते । संयोगप्रकर्षाद्वा विभागस्तु कारणे वर्तमान आश्र-
यं निघ्नन् विरोध्येव । परत्वापरत्वे च परिमाणोत्तरकालमु-
त्पद्येते तथा वेगोपि शब्दबुद्ध्यादीनामप्रत्यासत्तिरेवेत्यप्रस-
क्तिः । अनुविधीयमानप्रकर्षतया कारणैकार्यसमवेततया च
त्रितयमिह प्रसक्तं । तत्र त्र्यणुकेषु महत्त्वप्रचययोरसम्भवात्
संख्यैव परिशिष्यते यथा चाणुपरिमाणं न कारणं तथोक्तं
द्रव्य इति । तदयं प्रयोगः त्र्यणुकपरिमाणं बहुत्वसंख्याकार्यं
परिमाणप्रचयासम्भवे सति कार्यमहत्त्वात् यत् पुनर्न बहु-
त्वकार्यं न तदेवं । यथा त्र्यणुकपरिमाणं द्वितूलकपरिमाणं
वेति । विपक्षे बाधकं तु कारणानुपपत्तौ कार्यानुत्पत्तिप्रसङ्गः ।
अस्तु तर्हि बहुत्वमेव सर्वत्र महत्त्वकारणं क्लृप्तत्वात् कृतं म-
हत्त्वरित्यत आह द्विवहुभिरिति द्वौ च बहवश्चावयवा द्विवहव-
स्तैर्महद्भिरारब्धे कारणमहत्त्वे च कारणमहत्त्वानि च कारण-
महत्त्वानि तान्येव महत्त्वमारभन्ते न बहुत्वं कुतः समान-
संख्यैरारब्धेति शयदर्शनात् कारणमहत्त्वादिति शेषः । अयमाश-
यः । यत्र द्वाभ्यामप्रचिताभ्यामारब्धद्रव्यं तत्र बहुत्वप्रचययोर-

आरब्धेऽतिशयदर्शनात् । प्रचयश्च तूलपिण्डयोर्वर्तमानः पिण्डारम्भकावयवप्रशिथिलसंयोगापेक्षमाण(१) इतरेतरपिण्डावयवसंयोगापेक्षा वा द्वितूलके

सत्त्वादेवाकारणत्वम् अन्यत्रावगतशक्तेः सतश्च कारणमहत्त्वस्यैव कारणत्वं तस्याप्यकारणत्वे महत्त्वानुत्पत्तिप्रसङ्गात् । सामर्थ्यावधारणाय तु युक्तिरुक्ता अतिशयदर्शनादिति । न तु समानसंख्यैरारब्धे कारणमहत्त्वेन कार्यमहत्त्वातिशयदर्शनाद्बहुत्वमकारणमेव यतः समानमहत्त्वैरल्पसंख्यैरारब्धवपेक्ष्य संख्यात एवातिशयदर्शनेन संख्याया अपि कारणत्वावधारणादन्यथा तदपेक्षयातिशयो न स्यात् महत्त्वस्याविशेषादिति । तस्मादेकं द्वयं त्रयं वा यथासम्भवमवधृतशक्तिकारणं न तु सम्भवदप्यकारणमिति । प्रचयस्य कारणत्वमाह । प्रचयश्चेति । तूलेत्युपलक्षणं न त्वेतदेव विवक्षितम् । प्रचयो द्रव्यारम्भकः संयोगविशेषः पिण्डयोर्वर्तमान इति बहुत्वसंख्या व्युदस्यते । गुणकर्मारम्भे सापेक्ष इत्यपेक्षाकारणमाह पिण्डारम्भकावयवप्रशिथिलसंयोगापेक्ष इति । पिण्डयोरारम्भका ये अवयवास्तेषां ये प्रशिथिलाः संयोगास्तदपेक्षः । इतरेतरपिण्डावयवसंयोगापेक्षो वेति । एकस्य पिण्डस्यावयवैरपरस्य पिण्डस्यावयवानां ये प्रशिथिलाः संयोगादयस्तदपेक्षो वेत्यर्थः । स हि द्वितूलके महत्त्वमारभते । द्वाभ्यां तूलपिण्डाभ्यामारब्धं द्वितूलकं न बहुत्वमहत्त्वे बहुत्वस्य तत्राभावात् । महत्त्वस्य च सतोपि प्रचयापेक्षत्वात् । अन्यथा समाहारगुरुत्वस्य तुल्यतया तूलकजात्यविशेषाच्च मूलभूतानां त्रसरेणूनां

(१) संयोगानपेक्षमाण इति पा० ६ पु० ।

महत्त्वमारभते न बहुत्वानि । समानसंख्यापल(१)-
परिमाणैरारब्धेऽतिशयदर्शनात् । द्वित्वसंख्या चा-
ण्वोर्वर्तमाना द्व्यणुकेऽणुत्व(२)मारभते । महत्त्ववत्
त्र्यणुकादौ कारणबहुत्वमहत्त्वसमानजातीयप्रचये-
भ्यो दीर्घत्वस्योत्पत्तिः । अणुत्ववद्द्व्यणुके द्वित्वसं-
ख्यातो ह्रस्वत्वस्योत्पत्तिः(३) । अथ त्र्यणुकादिषु वर्त-
मानयो(४)र्महत्त्वदीर्घत्वयोः परस्परतः को विशेषः

द्व्यणुकानां वा तुल्यसंख्यतया परिमाणातिशयानुपपत्तिः त-
दाह समानेति । अतिशयदर्शनात् । प्रचयेनेति शेषः । अत्रा-
पि न महत्त्वमिति केवलस्य महत्त्वस्य प्रतिषेधः । अणुत्वोत्प-
त्तिमाह द्वित्वसंख्या चेति । अण्वोः परमाण्वोः महत्त्वोत्पत्तौ
कारणाभावात् । द्रव्यत्वेन परिमाणस्य च सिद्धत्वात् कार्य-
गुणस्य कार्यत्वात् । परमाणुपरिमाणस्याकारणत्वात् । अने-
कसंख्यायाश्च परिमाणं प्रति कारणत्वावगतेः अन्यस्यास-
म्भवादित्यभिसन्धिः । इमां दीर्घत्वोत्पत्तिमतिदिशति महत्त्व-
वदिति । ह्रस्वत्वोत्पत्तिमतिदिशति अणुत्ववदिति । यदि हि
महत्त्वाणुत्वाभ्यां ह्रस्वत्वदीर्घत्वे भिन्ने स्यातां तदा तदुत्पत्ति-
चिन्ताया अवसरो भेद एव तु कुतः तदेवारोहपरिणाहाभ्यां
विकल्प्यमानं तथा व्यवहारयतीत्यभिप्रायेण पृच्छति अथेति ।

(१) संख्यतूल-पा० ५ पु० ।

(२) द्व्यणुकेऽणुत्व-पा० ५ पु० ।

(३) स्यात्-इत्यधिकम् ७ पु० ।

(४) त्र्यणुकादिवर्तमानयो-पा० ५ पु० ।

अणुकेषु चाणुत्वह्रस्वत्वयोरिति । तत्रास्ति महत्त्वदीर्घ-
त्वयोः परस्परतो विशेषः महत्सु दीर्घमानीयतां
दीर्घेषु च महदानीयतामिति विशिष्टव्यवहारदर्शना-
दिति । अणुत्वह्रस्वत्वयोस्तु परस्परतो विशेषस्तद्वर्ति-
नां प्रत्यक्ष इति । तच्चतुर्विधमपि परिमाणमुत्पाद्यमा-
श्रयविनाशादेव(१) विनश्यतीति ॥

उत्तरं तत्रेति । प्रश्नद्वयमध्ये प्रथमे प्रश्ने उत्तरमाह महत्स्विति ।
अभेदे निर्द्धारणमनुपपन्नं न हि घटेषु कुम्भ आनीयतामिति
सम्भवतीति भावः । आरोहपरिणादौ च परिमाणभेदावेवेति
तथा च सुविहितं विहितमिति द्वितीये प्रश्ने उत्तरं अणुत्वे-
ति । तद्वर्तिनां योगिनामस्माकं तु भाक्तव्यवहारायै नरुत्तया-
न्यथानुपपत्तिस्तद्वेदे प्रमाणमिति भावः । एवमुत्पत्तिं नि-
रूप्य विनाशं निरूपयति । एतच्चतुर्विधमिति । उत्पाद्यमिति
नित्याश्चवच्छिनत्ति आधारविनाशादेव विनाशो न तु मीमां-
सकवत् सत्यप्याश्रये शरीरादौ परिमाणं निवर्तत इति श-
ङ्कितव्यं विनाशे परिमाणान्तरोत्पत्तौ च कारणाभावात् का-
रणसंख्यापरिमाणप्रचयानां तत्कारणत्वात् । संयोगिद्रव्यैश्च
पूर्वद्रव्यावयवसहितैः सति पूर्वद्रव्ये द्रव्यान्तरानारम्भात् । अ-
कारणवर्तिभिश्च तैः परिमाणारम्भेति प्रसङ्गात् । असमवायिका-
रणलक्षणायोगाच्चेति ॥

पृथक्त्वमपोद्धारव्यवहारकारणम् । तत्पुनरेकद्रव्य-

पृथक्त्वमपोद्धारव्यवहारकारणमिति । एतस्मादिदं पृथगे-
तस्मादिदमितरदन्यदर्थान्तरमिति ज्ञानमभिधानं च अपवृज्या-
पेक्ष्य य उद्धारो निर्द्धारणमपोद्धारः स चामौ व्यवहा-
रश्चेति तस्य निमित्तं पृथक्त्वमिति पूर्ववत् प्रमाणल-
क्षणे स्यातां तर्कस्तु न स्यात् इतरेतराभावेनैव गतार्थ-
त्वात् । तथाहि यावदुक्तं भवतीदमिदं न भवति तावदुक्तं भव-
ति इदमस्मात् पृथगर्थान्तरमितरत् भिन्नमिति । न पृथगादि-
शब्दाः पर्याया इत्यनुमन्यामहे न त्वभावार्था इति पञ्चम्याः
सम्बन्धानुपपत्तेः । न हि घटात् पटः पृथगिति घटः पटो न
भवतीति वाक्यार्थः । प्रातिपदिकार्थमात्र एवोपपदविभक्तिरि-
यमनुशासनबलादिति चेत् । अन्यारादितरर्त इत्यत्रान्यश-
ब्दस्यार्थपरत्वात् । तथा चान्यशब्दसमानार्थतया नवोपि योगे
पञ्चमी स्यात् । नञर्थेविशिष्टः पृथक्शब्दार्थो न तु नञर्थमात्र-
मिति चेत् । न । अपटो घट इत्यत्रापि स्यात् । न च पञ्चम्ये-
वात्र निषेधार्था पटो घटादिति न घटः पट इति स्थितेः पृथ-
क्शब्दस्य निरर्थकत्वप्रसङ्गात् । तस्मात् पृथगन्य इत्यादीनां यो-
र्थस्तत्पृथक्त्वं धर्मान्तरमास्थेयं । पृथक्शब्दस्याविशिष्टम् इत्यर्थ-
इति चेत् न । शब्दबुद्धिदण्डाद्यविशिष्टतया पृथक्त्वेपि त-
द्विशिष्टस्य व्योमात्ममैत्रादेर्दर्शनात् । एतेन वैधर्म्यमात्रं पृथ-
क्त्वमिति निरस्तं श्यामाद्रक्तो विधर्मो न च पृथगिति दर्-
शनात् । अस्तु तर्हि गोत्वादिवत् सामान्यविशेषः पृथक्त्वमि-
त्यपि न वाच्यम् जातिसङ्करप्रसङ्गात् । तस्माद्गुण एवेति
स्थितम् । न चान्यत्रान्तर्भवति । रूपादीनामवध्यनिरूपत्वात् ।

व्यभिचाराच्च । एवं च सति गुणादौ गौणः पृथगिति व्यवहारो
द्रष्टव्यः । भेदश्च गुणयोगः । स एव तर्हि पृथक्त्वमस्त्विति चेत् ।
न स्वरूपस्यावध्यनपेक्षत्वात् । यदावध्यपेक्षस्तदा पृथग्व्यवहारं
करोतीति चेत् न चैतत्कदाप्यवधिपेक्षते तत्स्वाभाव्ये वा
सर्वदाऽपेक्षेत इतरेतरभाववैधर्म्ये च प्रागेव निरस्ते इति ॥
एवं व्यवस्थितस्य पृथक्त्वस्य भेदं निरूपयति तत्पुनरिति ।
पुनःशब्दः परिमाणमनन्तरोक्तं व्यवच्छिन्नति । नन्वेकमेव
पृथक्त्वमस्तु कृतं भेदकल्पनयेति न वाच्यं सामान्यलक्षणा-
पत्तेः । तथाप्यनेकद्रव्यमित्यनुपपन्नं प्रत्येकविश्रान्तैरेव पृथ-
क्त्वैस्तथाव्यवहारोपपत्तेः द्वौ शुक्लावित्यादिव्यवहारवदिति
चेत् । न । अन्योन्यावधित्वानवधित्वाभ्यां विरोधेन भेदात् ।
प्रत्येकविश्रान्ते हि पृथक्त्वे अन्योन्यावधिकेपि चैत्रो मैत्रात्
पृथक् मैत्रश्चैत्रात् पृथगिति प्रत्ययात् । न तु चैत्रमैत्रौ मैत्रात्
पृथगिति प्रत्ययो यथा देवदत्तादेः । तस्माच्चथा प्रत्ये-
कविश्रान्तैकत्वाभ्यां तथाभूतेन द्वित्वेन वा न द्वित्व-
व्यवहारः प्रत्येकप्रसङ्गात् किन्तु व्यासज्यवृत्तेर्गुणान्त-
रादेव तथा व्यासज्यवृत्तिगुणान्तरादेव द्वौ पृथगिति व्यवहार
इति स्थितम् । एवं तर्हि द्विपरत्वादयोपि किं न स्युर-
न्योन्यावधित्वाभावादिति चेत् न । एकपरत्वस्यापि तथाभूत-
त्वे विरोधाभावेन भेदाभावादतिरिक्तकल्पनानुपपत्तेः । न
हि समानदेशस्थयोः संयुक्तसंयोगे विशेषोस्ति । न च तं
विना ते भवतः । यत्रास्ति तत्र का गतिः एकपरत्वस्यान्यो-
न्यापेक्षत्वात् द्विपरत्वस्य च तदन्यापेक्षत्वादिति चेत् । न त-
त्राप्येकस्य परत्वादपरस्य च परतरत्वात् प्रत्येकविश्रान्तैरेव
तदनादृत्य द्वे परे इति व्यवहारः । न तु व्यासज्यवृत्तिरेक

मनेकद्रव्यं च । तस्य तु नित्यानित्यत्वनिष्पत्तयः
संख्यया व्याख्याताः । एतावान्स्तु विशेषः एकत्वादि-
घदेकपृथक्त्वादिसामान्याभावः संख्यया तु(१) वि-
शिष्यते तद्विशिष्टव्यवहारदर्शनादिति ॥

संयोगः संयुक्तप्रत्ययनिमित्तम् । स च द्रव्यगुण-

एव तत्र परस्त्वगुणः एकस्वानिशयानतिशयानुपपत्तेरिति नि-
त्यत्वादिकमतिदेशेन दर्शयति तस्य त्विति । यथैकत्वसंख्या नि-
त्यद्रव्येषु नित्या अवयविनि कारणगुणप्रक्रमेणोत्पद्यते द्रव्य-
विनाशाद्विनश्यति तथैकपृथक्त्वमपि यथा द्वित्वादिकमपेक्षाबुद्धे-
रुत्पद्यते तद्विनाशाद्विनश्यति क्वचिदाश्रयविनाशात् क्वचिदु-
भाभ्यां तथा द्विपृथक्त्वादिकमपीत्यर्थः । स्यादेतत् । तत्
किं द्वित्वत्रित्वादिसामान्यविशेषा अपि तत्र सम्भवयन्ति य-
द्येवं जातिसङ्करः स्यादित्यत आह एतावानिति । कथं तर्हि
द्वे पृथक् त्रीणि पृथागित्यादिव्यवहार इत्यत आह संख्यया त्वे-
कार्थममवायिन्या विशिष्यते इति । उपलक्ष्यते यथा शुक्लः पृथ-
गिति । शौक्येन उपपत्तिमाह तद्विशिष्टेति । कारणविशेषात्प्रकर्ष-
निकर्षलक्षणोवान्तरविशेषस्त्वस्यैव माधुर्यादिवत् स च सामान्य-
विशेष एव । गुणकर्मणोः समवेतस्य धर्मन्तरस्याभावादिति ॥

संयोगः संयुक्तप्रत्ययनिमित्तम् । यद्विशिष्टे द्रव्ये संयुक्तमि-
दमनेनेति मतिर्भवति स संयोग इति प्रमाणमुक्तम् । कार्यप्रदर्शनेन
तर्कमाह स चेति । अवयवसंयोगा द्रव्यहेतवः अग्निसंयोगः पा-

कर्महेतुः । द्रव्यारम्भे निरपेक्षस्तथा भवन्तीति सापेक्षेभ्यो निरपेक्षेभ्यश्चेति वचनात् । गुणकर्मारम्भे तु

कजानाम् । परिमाणस्य प्रचयाख्यः अवयवकर्मजः संयोगो निःक्रियावयविसंयोगस्य परत्वापरत्वयोर्दिकालपिण्डसंयोगः बुध्यादीनामात्मनःसंयोगः । शब्दस्य भेदाकाशसंयोगः । कर्मणो नोदनाभिघाताविति । एतेन यदि संयोगो न स्यात् द्रव्यगुणकर्मणि न स्युः कारणाभावात् भावे वा सर्वदैव भवेयुः द्रव्यादीनां पूर्वसिद्धानां सर्वदा तुल्यरूपत्वात् । क्षणभङ्गपरिणामवादयोरपास्तत्वात् । अदृष्टादिति चेत् न तस्याप्यनुष्ठानसाध्यत्वात् तस्यापि प्रयत्नरूपत्वात् । तस्याप्यात्मनःशरीरेन्द्रियसंयोगसाध्यत्वात् । अदृष्टान्तरमात्रसाध्यत्वे यत्रविधिवैयर्थ्यप्रसङ्गादिति तर्को दर्शितः । यथा द्रव्यमारभते तं प्रकारमाह द्रव्यारम्भे निरपेक्ष इति । द्रव्ये कर्तव्ये तदवयवाः संयोगार्थमेव कारणान्तरमपेक्षन्ते सति संयोगे न किञ्चिदित्यनपेक्षः संयोगः सहकारितया न किञ्चिदपेक्षत इत्यर्थः । एतेन चरमभाविनिमित्तान्तरं नापेक्षत इत्यपि लभ्यते । अत्र सूत्रकारसंमतिमाह तथा भवतीति । अस्यार्थः । सर्वथानुत्पन्नसंयोगतया संयोगापेक्षेभ्यस्तन्तुभ्यो भविष्यति पट इति यथा प्रत्ययस्तथानुत्पन्नसंयोगतया सापेक्षेभ्य उत्पन्नसंयोगतया निरपेक्षेभ्यो भवतीति प्रत्ययः । सर्वथोत्पन्नसंयोगतया निरपेक्षेभ्यो भूत इति प्रत्यय इत्यपि द्रष्टव्यमिति । एवं सूत्रकारवचनाज्जानीमो द्रव्यारम्भे आत्मलाभकारणातिरिक्तं संयोगस्यापेक्षणीयं नास्तीति गुणकर्मारम्भे सापेक्षः । गुणेषु कर्मसु च कर्तव्येषु स्वात्मलाभका-

सापेक्षः । संयुक्तसमवायादग्नेर्वैशेषिकमिति वचनात् । अथ कथं लक्षणः कतिविधश्चेति । अप्राप्तयोः प्राप्तिस्संयोगः स च त्रिविधः(१) अन्यतरकर्मजः उभयकर्मजः संयोगजश्चेति(२) । तत्रान्यतरकर्मजः क्रि-

रणातिरिक्तमप्यपेक्षते यथा पाकजेष्वग्निसंयोग औष्ण्यं न च तेनासौ जन्यते परिमाणे प्रचयः स्वाश्रयावयवमाशितिलसंयोगं न च तेनासौ जन्यते परत्वापरत्वयोर्दिकालपिण्डसंयोगा अपेक्षाबुद्धिं न च तथा ते जन्यन्ते इत्यादि स्वयमूहम् । एवं कर्मणि नोद्भवाभिघातौ स्पर्शं वेगं चापेक्षते न च ताभ्यां तौ जन्येते इति अपेक्षणीयस्य चरमभावित्वमत्राविवक्षितम् । अत्र सूत्रकारसंमतिमाह संयुक्तसमवायादिति । अस्यार्थः । पार्थिवेन परमाणुना पाक्येन संयुक्तेनौ समवायादग्नेर्वैशेषिकमौष्ण्यं पाकजानां निमित्तमिति शेषः । तेन स्वानुत्पादकापेक्षत्वात् सापेक्ष इत्युक्तं सूत्रकृता भवतीति । अथ कथं लक्षण इति । किं लक्षणं किं प्रकारमस्य लक्षणमित्यर्थः प्रतीतिः प्रत्येतव्यस्य लक्षणमपि सर्वसाधारणमिति स्वकं तु विशेषलक्षणं किमस्येत्यर्थः । कतिविधश्चेति । कत्यस्य विधाः प्रकारा इत्यर्थः । उत्तरं अप्राप्तयोरिति । प्राप्तिः संश्लेषः । स च समवायोपीक्षत उक्तमप्राप्तयोरिति । समवायस्त्वप्राप्तयोर्न भवत्येव जातः संबद्धश्चेत्येककालत्वात् विद्यमानयोरप्राप्तयोः संश्लेषः संयोगः । समवायस्तु नैवमित्यस्य व्यवच्छेदः द्वितीये प्रश्ने उत्तरं स तु त्रिविध इति । पूर्वैर्नैवमिति

(१) स तु त्रिविधः—पा० ५ पु० ।

(२) संयोगजश्चेति—पा० ७ पु० ।

विज्ञापनम् ।

—:०:—

वाससंस्कृतसीरीज् अर्थात् वाराणसीसंस्कृतपुस्तकमाला ।

इह पुस्तकमाला खण्डशो मुद्रिता भवति । अस्यां संस्कृतभाषा-
तयदा बहवः प्राचीना दुर्लभा उत्तमोत्तमा ग्रन्था मुद्रिता भवन्ति ।
अथ ग्रन्थान् काशिकराजकीयसंस्कृतपाठशालीयपण्डिता अन्येऽपि
विद्वांसः शोधयन्ति । ये च पुस्तकमालारम्भखण्डाद् ग्राहकास्तैः प्रत्ये-
क खण्डस्य मूल्यम् ॥) अष्टौ आनका देयाः । ये चान्ये ग्राहकाः मध्य-
स तानि कानिचिन् खण्डानि ग्रन्थमेकं वा गृह्णन्ति ते निम्नलिखित-
म् येन प्राप्स्यन्ति । यैर्महाशयगणैश्चेदत्र बहूनि पुस्तकानि संग्राह्या-
णि तैर्यथाचितमुलभमूल्येन तानि प्राप्स्यन्ते । विशेषवृत्तानि पत्रव्य-
वहारतो ज्ञेयानि ॥

तत्र मुद्रिता ग्रन्थाः ।

	रु० आ०
	१५ ०
	१ ८
	३० ०
	४ ०
कात्यायनमहर्षिप्रणीतशुक्लयजुःप्रतिशाख्यम् सभाष्यं ख० ६	६ ०
सांख्यकारिका चन्द्रिकाटीका—गौडपादभाष्यसहिता	० १२
वाक्यपदीयम् खण्डानि ६ (प्रथमभागे प्रथमद्वितीयकाण्डे पुण्यराजटीकासहिते खण्डानि ३ । द्वितीयभागे तृतीय काण्डम् हेलाराजटीकासहितं खण्डानि ३)	६ ०
रसगङ्गाधरः सटीकः खण्डानि ९	३ ०
परिभाषावृत्तिः खण्डे २	२ ०
वैशेषिकदर्शनं किरणावलीटीकासंवलितप्रशस्तपादप्रणीत- भाष्यसहितम् खण्डानि ३	३ ०
पाणिन्यादि ३२ शिक्षासङ्ग्रहः खण्डानि ५	५ ०
नैष्कर्म्यसिद्धिः सटीका खण्डानि ४	२ ८
शुक्लयजुस्सर्वानुक्रमसूत्रं महर्षिकात्यायनप्रणीतं सभाष्यम्	४ ०
ऋग्वेदीयशौनकप्रतिशाख्यं सभाष्यं खण्डानि ४	४ ०
बृहद्वैद्याकरणभूषणम् । पदार्थदीपिकासहितं खण्डानि	४ ०
विवरणापन्यासः । सटीकवाक्यसुध्रासहितः खण्डे २	२ ०
तत्त्वदीपनम् (पञ्चपादिकाविवरणस्य व्याख्यानम्) ख० ८	८ ०

वेदान्तदीपः । श्रीभगवद्रामानुजाचार्यविरचितः खण्डानि ३
 पातञ्जलदर्शन । श्रीरामानन्द्यतिकृतमणिप्रभाष्यवृत्तिसहितः
 व्याकरणमिताक्षरा । श्रीमदक्षभट्टप्रणीता खण्डानि १०
 रसमञ्जरी । व्यङ्ग्यार्थकौमुद्या प्रकाशेन च सहिता ख० ३
 मेदधिकारः । व्याख्यासहितः श्रीमदप्पयदीक्षितकृतोपक्रम-
 पराक्रमसहितः खण्डे २
 बोधसारो नरहरिकृतः । तच्छिष्यदिवाकरकृतटीकया सहितः १४
 ब्रह्मसूत्रदीपिका । श्रीमच्छङ्करानन्दभगवद्विरचिता खण्डे २ २
 दैवज्ञकामधेनुः । प्राचीनज्योतिषग्रन्थः खण्डानि ३ ३
 श्रीमदणुभाष्यम् । श्रीवल्लभाचार्यविरचितम् । श्रीपुरुषोत्तमजी-
 विरचितभाष्यप्रकाशाख्यव्याख्यासमेतं खण्डानि १५ १५
 तत्त्वशेखरः । तथा तत्त्वत्रयचुलुकसङ्ग्रहः १
 श्रीभाष्यवार्त्तिकम् । श्रीमद्रामानुजाचार्यविशिष्टाद्वैतसिद्धान्तप्र-
 तिपादनपरम् । यतीन्द्रमतदीपिका च । खण्डे २ २
 गूढार्थदीपिका । श्रीमद्भागवतदशमस्कन्धस्थरासपञ्चाध्याय्याः
 निवृत्तिपर्याय्या । भ्रमरगानेव्यन्ताख्यखण्डानि ४ ४
 आश्वलायनसूत्रयोगदीपिका । मञ्जनाचार्यभट्टविरचिता २
 काव्यालङ्काराणि । श्रीआचार्यवामनविरचितवृत्तिसमेतानि
 कामधेनुसूत्रव्याख्यासहितानि खण्डे २ २
 श्रुत्यन्तसुरदुग्धम् । श्रीपुरुषोत्तमप्रभविर्गचितः खण्डानि ३ ३
 चतुर्विंशतिमतसंग्रहव्याख्या । श्रीभट्टोजिदीक्षितसकालता-
 श्रीविद्वन्मण्डनम् । श्रीविठ्ठलनाथदीक्षितविरचितम् । श्री-
 पुरुषोत्तमजीविरचितसुवर्णसूत्राख्यव्याख्यासहितं खण्डे २ २
 सांख्यायनगृह्यसङ्ग्रहः । पण्डितवरवासुदेयविरचितः । १
 महासिद्धान्तः । आर्यभटाचार्येण विरचितः । म० श्रीसुधाकरः
 द्विधेदिकृतटीकासहितः । खण्डानि ३ ३
 न्यायलीलावती । न्यायाचार्यश्रीवल्लभविरचिता । खण्डे १ १
 ज्योतिषसिद्धान्तसङ्ग्रहः । तत्र सोर्मासिद्धान्ताब्रह्मासिद्धान्ता-
 पितामहसिद्धान्तावृद्धवसिष्ठसिद्धान्तश्च खण्डे २ ४
 लीलावती । श्रीभास्कराचार्याविरचिता । महामहोपाध्याय
 श्रीसुधाकरद्विधेदिकृतटिप्पणीसहिता १ ४

अजभूषण दास और कम्पनी
 नं० १० । ५ ठठेरी बाज़ार, बनारस सिटी ।